

ပြည်ထောင်စုသမ္မတမြန်မာနိုင်ငံတော်အစိုးရ  
ဘဏ္ဍာရေးဝန်ကြီးဌာန  
ပြည်တွင်းအခွန်များဦးစီးဌာန

ဝင်ငွေခွန်နည်းဥပဒေများ

၂၀၁၅ခုနှစ်၊ မတ် လ



ဝင်ငွေခွန် နည်းဥပဒေများ  
မာတိကာ

အခန်း	အကြောင်းအရာ	စာမျက်နှာ
၁	အမည်၊အကျိုးသက်ရောက်ခြင်းနှင့်အဓိပ္ပါယ်ဖော်ပြချက်	၁-၂
၂	အိမ်ထောင်ဖက်နှင့် သားသမီးအတွက်သက်သာခွင့်	၂-၅
၃	စုဆောင်းငွေအတွက်ကင်းလွတ်ခွင့်နှင့်သက်သာခွင့်များ	၅
၄	အခြေပစ္စည်းမှမြတ်စွန်းငွေ တွက်ချက်စည်းကြပ်ခြင်း	၆-၁၁
၅	စည်းကြပ်မှုမှ လွတ်ကင်းနေသော ဝင်ငွေအပေါ်စည်းကြပ်ရန် နည်းလမ်းများ	၁၂-၁၃
၆	ဝင်ငွေနှစ်ကို စည်းကြပ်နှစ်ဟု မှတ်ယူခြင်း	၁၃-၁၆
၇	ဝင်ငွေနှစ်အတွင်းစည်းကြပ်ခြင်း	၁၇-၂၀
၈	ပြည်ပနေနိုင်ငံသားအားစည်းကြပ်ခြင်း	၂၁-၃၁
၉	ပြည်ပနေနိုင်ငံခြားသားအားစည်းကြပ်ခြင်း	၃၂-၃၃
၁၀	ပင်လယ်ကူးသင်္ဘောဖြင့် သယ်ယူပို့ဆောင်ရေးလုပ်ငန်း လုပ်ကိုင်ခြင်းအားစည်းကြပ်ခြင်း	၃၃-၃၇
၁၁	အထွေထွေ	၃၈



ပြည်ထောင်စုသမ္မတမြန်မာနိုင်ငံတော်အစိုးရ  
ဘဏ္ဍာရေးနှင့်အခွန်ဝန်ကြီးဌာန  
ဝန်ကြီးရုံး

အမိန့်ကြော်ငြာစာ

အမှတ် ၊ ၁၀၂ / ၂၀၁၂

နေပြည်တော်၊ ၁၃၇၃ ခုနှစ် ၊ တပေါင်းလပြည့်ကျော် ၈ ရက်  
(၂၀၁၂ ခုနှစ် ၊ မတ်လ ၁၅ ရက်)

\* ဘဏ္ဍာရေးဝန်ကြီးဌာနသည် ဝင်ငွေခွန်ဥပဒေ ပုဒ်မ  
၅၁၊ ပုဒ်မခွဲ(က) အရ အပ်နှင်းသည့် လုပ်ပိုင်ခွင့်ကို ကျင့်သုံး၍  
ပြည်ထောင်စုအစိုးရအဖွဲ့၏ သဘောတူညီချက်ဖြင့် အောက်ပါ  
နည်းဥပဒေများကို ထုတ်ပြန်လိုက်သည်။

အခန်း ၁

အမည်၊ အကျိုးသက်ရောက်ခြင်းနှင့် အဓိပ္ပာယ်  
ဖော်ပြချက်

၁။ (က) ဤနည်းဥပဒေများကို ဝင်ငွေခွန်နည်းဥပဒေများ  
ဟုခေါ်တွင်စေရမည်။

---

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

<sup>\*</sup>(ခ) ဤနည်းဥပဒေများသည် ၂၀၁၄-၂၀၁၅ ဝင်ငွေနှစ်  
မှစ၍ အကျိုးသက်ရောက်စေရမည်။

၂။ ဤနည်းဥပဒေများတွင်ပါရှိသော စကားရပ်များသည်  
ဝင်ငွေခွန်ဥပဒေတွင် ပါရှိသည့်အတိုင်း အဓိပ္ပာယ် သက်ရောက်  
စေရမည့်အပြင် “ဥပဒေ”ဆိုသည့် စကားရပ်သည် “ဝင်ငွေခွန်  
ဥပဒေ”ဟု အဓိပ္ပာယ် သက်ရောက်စေရမည်။

### အခန်း ၂

#### အိမ်ထောင်ဖက် နှင့် သားသမီးအတွက် သက်သာခွင့်

၃။ (က) ဥပဒေပုဒ်မ ၆၊ ပုဒ်မခွဲ (ဂ)၊ ပုဒ်မခွဲငယ် (၂)  
(ခခ)ပါ အိမ်ထောင်ဖက်ဆိုရာတွင် ဝင်ငွေနှစ်  
အတွင်း မည်သည့် အချိန်၌မဆို မိမိနှင့်အတူ  
နေသည့် သို့မဟုတ် မိမိက စရိတ်ထောက်ပံ့  
ထားရသည့် အိမ်ထောင်ဖက် တစ်ဦးတည်းကို  
ဆိုလိုခြင်းဖြစ်သည်။

---

<sup>\*</sup> ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၂ အရ  
အစားထိုးသည်။

သို့ရာတွင် ယင်းအိမ်ထောင်ဖက်သည် မိမိ  
ကိုယ်တိုင် ထိုဝင်ငွေနှစ်အတွင်း ဝင်ငွေခွန်  
ထိုက်သင့်သည့် ဝင်ငွေမရရှိသူ ဖြစ်ရမည်။

- (ခ) ဥပဒေပုဒ်မ ၆၊ ပုဒ်မခွဲ(ဂ)၊ ပုဒ်မခွဲငယ်(၂)  
(ခခ)ပါ သားသမီးဆိုရာတွင် ဝင်ငွေနှစ်အတွင်း  
မည်သည့်အချိန်၌မဆို မိမိက ထောက်ပံ့ထားရ  
သည့် အောက်ပါအချက်အလက်များအားလုံးနှင့်  
ညီညွတ်သော သားသမီးအရင်း၊ လင်ပါ၊ မယားပါ  
သားသမီးနှင့် ဥပဒေတစ်ခုခုနှင့်အညီ မွေးစား  
သည့် သားသမီး တို့ကို ဆိုခြင်းဖြစ်သည်-

- (၁) အိမ်ထောင်မရှိခြင်း၊  
(၂) ဝင်ငွေခွန်ထိုက်သင့်သည့် ဝင်ငွေမရရှိခြင်း၊  
(၃) အသက် ၁၈ နှစ် မပြည့်သေးခြင်း သို့မဟုတ်  
အသက် ၁၈ နှစ် ပြည့်ပြီးသော်လည်း  
ပညာသင်ကြားလျက်ရှိခြင်း၊

ရှင်းလင်းချက်။ ပညာသင်ကြား  
လျက်ရှိခြင်းဆိုရာတွင် စာသင်ကျောင်း၊

တက္ကသိုလ်၊ ကောလိပ် သို့မဟုတ် အခြား  
 ပညာသင်ကြားရေးဌာန တစ်ခုခုတွင်  
 အချိန်ပြည့် ပညာသင်ကြားလျက်ရှိခြင်း  
 သို့မဟုတ် အသက်မွေးဝမ်းကျောင်း  
 ပညာလုပ်ငန်းတွင် အရည်အချင်း  
 ပြည့်စုံရေးအတွက် အလုပ်သင် စည်းကမ်း  
 အရ အလုပ်သင်လျက် ရှိခြင်း တို့ပါဝင်  
 သည်။

(ဂ) ဥပဒေပုဒ်မ ၆ ပါ သက်သာခွင့်များ ခွင့်ပြု  
 ရာတွင် ဝင်ငွေရလမ်း တစ်ခုထက် ပိုမို ရှိလျှင်  
 ဝင်ငွေခွန်နှုန်း အနည်းဆုံးဖြစ်သည့် ဝင်ငွေမှ  
 စတင်၍ ဝင်ငွေခွန်နှုန်းများရာသို့ အဆင့်ဆင့်  
 ခုနှိမ်ပေးရမည်။

<sup>\*</sup>(ဃ) ဥပဒေပုဒ်မ ၆ ပါ သားသမီးအတွက် သက်သာ  
 ခွင့်များ ခွင့်ပြုခြင်းနှင့် စပ်လျဉ်း၍ အခွန်ထမ်း  
 ၏ အိမ်ထောင်ဖက်သည် ထိုဝင်ငွေနှစ် အတွင်း

---

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၃ အရ  
 အစားထိုးသည်။



ဝင်ငွေခွန်ထိုက်သင့်သည့် ဝင်ငွေတစ်ရပ်ရပ်  
ရရှိသူဖြစ်ပါက အခွန်ထမ်း သို့မဟုတ် ယင်း၏  
အိမ်ထောင်ဖက် တစ်ဖက်တည်းတွင်သာ နုတ်ပယ်  
ရမည်။

## အခန်း ၃

စုဆောင်းငွေအတွက် ကင်းလွတ်ခွင့် နှင့် သက်သာခွင့်များ

\* ၄။ ဥပဒေပုဒ်မ ၆၊ ပုဒ်မခွဲ(ဂ)၊ ပုဒ်မခွဲငယ် (၂) (ဃဃ)ပါ  
ငွေစုဆောင်းခြင်းအတွက် ထည့်ဝင်ငွေ ဆိုသည်မှာ  
လူမှုဖူလုံရေးဥပဒေအရ မှတ်ပုံမတင်မနေရ မှတ်ပုံတင်ပြီး  
လူမှုဖူလုံရေးရန်ပုံငွေသို့ အခွန်ထမ်းမှ ပေးသွင်းသည့်  
ထည့်ဝင်ကြေးငွေ အားလုံးဖြစ်သည်။

---

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၄ အရ  
အစားထိုးသည်။

## အခန်း ၄

## အခြေပစ္စည်းမှ မြတ်စွန်းငွေ တွက်ချက်စည်းကြပ်ခြင်း

- ၅။ \* (က) မည်သူမဆို အခြေပစ္စည်းတစ်ခု သို့မဟုတ် တစ်ခုထက်ပို၍ ရောင်းချခြင်း၊ လဲလှယ်ခြင်း သို့မဟုတ် အခြားတစ်နည်းနည်းဖြင့် လွှဲပြောင်းခြင်း ပြုလုပ်သည့် နှစ်တစ်နှစ်အတွင်း အခြေပစ္စည်း၏ တန်ဖိုးစုစုပေါင်းသည် ပြည်ထောင်စု၏ အခွန်အကောက်ဥပဒေအရ သတ်မှတ်သည့် ဝင်ငွေခွန် မစည်းကြပ်ထိုက်သော တန်ဖိုးထက် ပိုမိုသည့်အပြင် မြတ်စွန်းငွေလည်း ရှိပါက ဝင်ငွေကြေညာလွှာကို မြို့နယ်အခွန်ဦးစီးဌာနမှူးထံ သက်ဆိုင်ရာ အခြေပစ္စည်း ရောင်းချခြင်း၊ လဲလှယ်ခြင်း သို့မဟုတ် အခြားတစ်နည်းနည်းဖြင့် လွှဲပြောင်းခြင်းပြုသည့်နေ့မှ ရက်ပေါင်း ၃၀ အတွင်း ပေးပို့ရမည်။

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၅ အရ အစားထိုးသည်။

ရှင်းလင်းချက်။ အခြေပစ္စည်းရောင်းချခြင်း၊  
 လဲလှယ်ခြင်း သို့မဟုတ် အခြားတစ်နည်းနည်း  
 ဖြင့် လွှဲပြောင်းခြင်းပြုသည့်နေ့ ဆိုသည်မှာ  
 ယင်းပစ္စည်းကို ရောင်းချခြင်း၊ လဲလှယ်ခြင်း  
 သို့မဟုတ် အခြားတစ်နည်းနည်းဖြင့် လွှဲပြောင်းခြင်း  
 ပြုသော စာချုပ်ချုပ်ဆိုသည့်နေ့နှင့် ယင်း  
 ပစ္စည်းကို လက်ရောက် လွှဲပြောင်း ပေးသည့်  
 နေ့တို့အနက် စောရာနေ့ ကိုဆိုသည်။

- (ခ) မြို့နယ်အခွန်ဦးစီးဌာနမှူးသည် မည်သူ့အား  
 မဆို အခြေပစ္စည်းမှ မြတ်စွန်းငွေနှင့် စပ်လျဉ်း၍  
 အခွန်ပေးဆောင် ထိုက်သည်ဟု ယူဆလျှင်  
 ယင်းမြတ်စွန်းငွေအတွက် ဝင်ငွေကြေညာလွှာ  
 ပေးပို့ရန် အကြောင်းကြားနိုင်သည်။
- (ဂ) အခြေပစ္စည်းမှ မြတ်စွန်းငွေရရှိသူအား သက်ဆိုင်ရာ  
 ဝင်ငွေနှစ်အတွင်း အခွန်စည်းကြပ်ရမည်။ ထိုသို့  
 စည်းကြပ်ရာတွင် ယင်းဝင်ငွေနှစ် အတွင်း  
 တည်ဆဲအခွန်နှုန်းများဖြင့် အခွန်တွက်ချက်  
 တောင်းခံရမည်။ အခြေပစ္စည်းမှမြတ်စွန်းငွေကို

သတ်မှတ်ရာတွင် သက်ဆိုင်ရာ အခြေပစ္စည်းကို  
 ရောင်းချခြင်း၊ လဲလှယ်ခြင်း သို့မဟုတ် အခြား  
 တစ်နည်းနည်းဖြင့် လွှဲပြောင်းခြင်းပြုသည့်  
 တန်ဖိုးအပြည့်မှ အောက်ပါတို့ကို နုတ်ပယ်  
 ပေးရမည်-

- (၁) အခွန်ထမ်းက အခြေပစ္စည်းအတွက်  
 အမှန်ကုန်ကျခံသည့် မူလတန်ဖိုးနှင့်  
 ယင်းပစ္စည်းအား ဖြည့်စွက်ခြင်း အတွက်  
 ကုန်ကျသည့် မ-တည်စရိတ်များကို  
 ပေါင်းပြီး ထိုတန်ဖိုးစုစုပေါင်းမှ ယင်းပစ္စည်း  
 နှင့်စပ်လျဉ်း၍ သက်ဆိုင်ရာအခွန်ထမ်းအား  
 ဥပဒေအရ ခွင့်ပြုထားပြီးဖြစ်သော စုစုပေါင်း  
 တန်ဖိုးလျော့ငွေကို နုတ်ပယ်၍ ကျန်ရှိသော  
 အသားတင်တန်ဖိုး၊
- (၂) အခြေပစ္စည်းကို ရယူရာတွင် လည်းကောင်း  
 ရောင်းချခြင်း၊ လဲလှယ်ခြင်း သို့မဟုတ်  
 အခြားတစ်နည်းနည်းဖြင့် လွှဲပြောင်းခြင်း

ပြုရာတွင်လည်းကောင်း ကုန်ကျသည့်  
စရိတ်များ၊

- (ဃ) အခွန်ထမ်းက သက်ဆိုင်ရာပစ္စည်းကို ရယူ  
ခဲ့ရာတွင် အမှန်ကုန်ကျသည့် မူလတန်ဖိုးကို  
တိကျစွာ မသိနိုင်လျှင်ဖြစ်စေ၊ ယင်းပစ္စည်းကို  
အမွေဆက်ခံခြင်း သို့မဟုတ် မေတ္တာအလျှောက်  
ပေးကမ်းခြင်းဖြင့် ရယူခဲ့လျှင်ဖြစ်စေ ယင်း  
ပစ္စည်းကို ရယူခဲ့သည့် အချိန်၌ ပေါ်ပေါက်  
သော ကာလတန်ဖိုးကို ယင်းအခြေပစ္စည်း၏  
မူလတန်ဖိုး အဖြစ် မှတ်ယူရမည်၊
- (င) အခြေပစ္စည်းတစ်ခုခုသည် ၁၉၉၇ ခုနှစ်၊ ဧပြီလ  
၁ ရက်နေ့မတိုင်မီ အခွန်ထမ်းပိုင် ဖြစ်ခဲ့လျှင်  
နည်းဥပဒေခွဲ (ဂ)၊ နည်းဥပဒေခွဲငယ် (၁) အရ  
မူလတန်ဖိုး သို့မဟုတ် နည်းဥပဒေခွဲ (ဃ) အရ  
မူလတန်ဖိုးကို အဆိုပါနေ့ရက်၌ ပေါ်ပေါက်  
သော ယင်းပစ္စည်း၏ ကာလတန်ဖိုးဟုမှတ်  
ယူရမည်။ သို့ရာတွင် နည်းဥပဒေခွဲ (ဂ)၊ နည်း  
ဥပဒေခွဲငယ်(၁)အရ တွက်ချက်ရာ၌ ယင်းနေ့

နောက်ပိုင်းတွင် ကုန်ကျခဲ့သောစရိတ်များနှင့်  
ခံစားခဲ့သော တန်ဖိုးလျော့ သက်သာခွင့်များ  
ကိုသာ ထည့်သွင်း တွက်ချက်ရမည်။

- (စ) အခြေပစ္စည်းကို ရောင်းချခြင်း၊ လဲလှယ်ခြင်း  
သို့မဟုတ် အခြားတစ်နည်းနည်းဖြင့် လွှဲပြောင်း  
ခြင်းပြုသည့်အတွက် အခွန်ထမ်းဖော်ပြသော  
တန်ဖိုးသည် ထိုသို့ပြုလုပ်သောအချိန်၌ ပေါ်ပေါက်  
သည့်ပစ္စည်း၏ ကာလတန်ဖိုးထက် လုံလောက်  
သောအကြောင်းမရှိဘဲ လျော့နည်းနေသည်ဟု  
မြို့နယ်အခွန်ဦးစီးဌာနမှူးက ယူဆလျှင်  
ယင်းတန်ဖိုးကို ကာလတန်ဖိုးဖြင့် အစားထိုး  
သတ်မှတ်ရမည်။

- <sup>\*</sup>(ဆ) ဤနည်းဥပဒေအရ ဝင်ငွေနှစ်အတွင်းစည်းကြပ်မှု  
မပြီးပြတ်လျှင် သက်ဆိုင်ရာ အခွန်ထမ်းအား  
ဥပဒေပါ ပြဋ္ဌာန်းချက်များနှင့်အညီ စည်းကြပ်မှု  
ပြုလုပ်နိုင်သည်။ ထိုသို့ စည်းကြပ်ရာတွင်

---

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၅(ခ)အရ  
အစားထိုးသည်။

ယင်းစည်းကြပ်နှစ်နှင့် သက်ဆိုင်သည့် အခွန်  
နှုန်းများဖြင့် နည်းဥပဒေခွဲ(ဂ)ပါအတိုင်း အခွန်  
တွက်ချက် စည်းကြပ်ရမည်။

- (ဇ) အခြေပစ္စည်းမှ မြတ်စွန်းငွေအပေါ် ဥပဒေ  
ပုဒ်မ ၂၁၊ ပုဒ်မခွဲ (ခ)အရ စည်းကြပ်မှု သို့မဟုတ်  
ပြန်လည်စည်းကြပ်မှု ပြုလုပ်သည့် ကိစ္စတွင်  
သက်ဆိုင်ရာ အခြေပစ္စည်း ရောင်းချခြင်း၊  
လဲလှယ်ခြင်း သို့မဟုတ် အခြားတစ်နည်းနည်း  
ဖြင့် လွှဲပြောင်းခြင်းပြုသော စာချုပ်ကို စာချုပ်  
စာတမ်းများ မှတ်ပုံတင်ဥပဒေအရ မှတ်ပုံတင်  
ပြီး ဖြစ်ပါက ၎င်းပုဒ်မခွဲအရ စည်းကမ်းသတ်  
ကာလကို ယင်းသို့ ထိုစာချုပ်မှတ်ပုံတင်သည့်  
နေ့မှစ၍ တွက်ချက်ရမည်။

## အခန်း ၅

\*စည်းကြပ်မှုမှ လွတ်ကင်းနေသော  
ဝင်ငွေအပေါ်စည်းကြပ်ရန်နည်းလမ်းများ

၆။ မိမိမည်ကဲ့သို့ ရရှိခဲ့သည်ကို အတိအကျ မဖြေရှင်းနိုင်သည့် မရွှေ့ပြောင်းနိုင်သော ပစ္စည်း သို့မဟုတ် ငွေအပါ အဝင် ဖြစ်သောရွှေ့ပြောင်းနိုင်သည့် ပစ္စည်းတစ်ရပ်ရပ် နှင့်စပ်လျဉ်း၍ သက်ဆိုင်သူအား ဥပဒေပုဒ်မ ၁၄ အရ ဝင်ငွေသတ်မှတ်စည်းကြပ်ရာတွင် အဆိုပါပစ္စည်း သို့မဟုတ် ငွေပေါ်ထွက်သော နှစ်သည် ယင်းပစ္စည်းတန်ဖိုး သို့မဟုတ် ငွေနှင့်စပ်လျဉ်းသည့် ဝင်ငွေနှစ်ဖြစ်သည်ဟုမှတ်ယူရမည်။ ထိုငွေကို လည်းကောင်း၊ ထိုပစ္စည်းတန်ဖိုးနှင့် ယင်းပစ္စည်း ရယူရာတွင် ကုန်ကျသည့် ငွေအားလုံးကို လည်းကောင်း အဆိုပါနှစ်အတွက် ဝင်ငွေအဖြစ် သတ်မှတ် စည်းကြပ်ရမည်။

ရှင်းလင်းချက်။ ပေါ်ထွက်သော နှစ်ဆိုသည်မှာ-

(က) ပစ္စည်းဖြစ်ပါက ဝယ်ယူရရှိခြင်းဖြစ်လျှင် ဝယ်ယူရရှိသောနှစ်ဖြစ်ပြီး တည်ဆောက်ယူခြင်းဖြစ်လျှင်

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၆ အရ အစားထိုးသည်။



နှစ်ချင်းပြီးစီးပါက ယင်းနှစ်ကို ဆိုသည်။  
သို့သော် တည်ဆောက်ဆဲဖြစ်လျှင် တည်ဆောက်ဆဲ  
ဖြစ်သော ဆိုင်ရာနှစ်များ ကိုဆိုသည်။

- (ခ) ငွေဖြစ်ပါက ယင်းငွေရှိကြောင်းတွေ့ရှိသောနှစ်  
သို့မဟုတ် ယင်းငွေရရှိခဲ့ကြောင်း အထောက်  
အထားရှိသော နှစ်တို့အနက် စောရာနှစ်ကို  
ဆိုသည်။

### အခန်း ၆

#### ဝင်ငွေနှစ်ကို စည်းကြပ်နှစ်ဟုမှတ်ယူခြင်း

၇။ ဥပဒေပုဒ်မ ၂၉ အရ အခွန်ထမ်းအမျိုးအစား တစ်ခုခု  
နှင့် စပ်လျဉ်း၍ ဝင်ငွေနှစ်သည် စည်းကြပ်နှစ်ဖြစ်ရမည်ဟု  
အမိန့်ထုတ်ပြန်သည့်ကိစ္စ၌ သီးခြားသတ်မှတ်ထားခြင်း မရှိလျှင်  
စည်းကြပ်မှုကို အောက်ပါအတိုင်း ဆောင်ရွက်ခွင့်ရှိသည်-

- (က) မြို့နယ်အခွန်ဦးစီးဌာနမှူးသည် ထိုအခွန်ထမ်း  
အမျိုးအစားတွင် ပါဝင်မည့်သူက၊ ယင်းစည်းကြပ်  
နှစ်အတွင်း ဝင်ငွေရလမ်းအားလုံးမှ ထိုသူရရှိသည့်  
စုစုပေါင်းဝင်ငွေကို ခန့်မှန်း၍ ဝင်ငွေကြေညာလွှာ

ပေးပို့ရန် အကြောင်းကြားနိုင်သည်။ ယင်း  
အကြောင်းကြားစာကို ဥပဒေ ပုဒ်မ ၁၇၊  
ပုဒ်မခွဲ (ခ) အရ ပေးပို့သည့် အကြောင်းကြားစာ  
ဖြစ်ဘိသကဲ့သို့ မှတ်ယူရမည်။

(ခ) ဝင်ငွေကြေညာလွှာပေးပို့ပြီးသူ သို့မဟုတ်  
နည်းဥပဒေခွဲ (က)အရ အကြောင်းကြားစာ  
ပေးပို့ခြင်းခံရသူထံ ထိုနှစ်အတွင်း ယင်းရရှိမည့်  
စုစုပေါင်းဝင်ငွေနှင့်စပ်လျဉ်း၍ အခြေခံအထောက်  
အထားများလာရောက် ပြသရန် သို့မဟုတ်  
ပြသစေရန် အကြောင်းကြားနိုင်သည်။ ထို  
အကြောင်းကြားစာသည် ဥပဒေပုဒ်မ ၁၉၊  
ပုဒ်မခွဲ(ခ) အရ ပေးပို့သည့်စာ ဖြစ်ဘိသကဲ့သို့  
မှတ်ယူရမည်။

(ဂ) မြို့နယ်အခွန်ဦးစီးဌာနမှူးသည် နည်းဥပဒေ  
ခွဲ(ခ)အရ ပေးပို့သော အကြောင်းကြားစာတွင်  
ဖော်ပြထားသည့်နေ့ သို့မဟုတ် ဆောလျင်နိုင်  
သမျှ ဆောလျင်စွာ အခွန်ထမ်းပြသသော အခြေခံ  
အထောက်အထားများကို လည်းကောင်း၊

လိုအပ်သော အခြားအချက်အလက်များကို လည်းကောင်း ရယူစစ်ဆေးကြားနာ ပြီးနောက် ထိုအခွန်ထမ်း၏ စုစုပေါင်းဝင်ငွေကို ရနိုင်သရွေ့ အထောက်အထားများအပေါ် အခြေပြု၍ ဝင်ငွေခွန် စည်းကြပ်ရမည်။ ထိုသို့စည်းကြပ်ရာ၌ ယင်း စည်းကြပ်နှစ် နှင့်သက်ဆိုင်သော နှုန်းများဖြင့် တွက်ချက်တောင်းခံရမည်။

သို့ရာတွင် နည်းဥပဒေခွဲ(က) သို့မဟုတ် (ခ)အရ ပေးပို့သောစာပါ အချက် အလက်များ ကိုလိုက်နာရန် ပျက်ကွက်လျှင် မြို့နယ်အခွန် ဦးစီးဌာနမှသည် ရနိုင်သမျှ အထောက် အထားများကိုရယူ၍ ယင်းတို့အပေါ်အခြေပြု ပြီး စည်းကြပ်ရမည်။

(ဃ) ဤနည်းဥပဒေအရ အခွန်စည်းကြပ်ပြီးသော အခွန်ထမ်းအား ထိုသို့ စည်းကြပ်ပြီးသော ယင်း၏ စုစုပေါင်းဝင်ငွေအပေါ် စည်းကြပ်နှစ် ပြောင်းလဲမှုကြောင့် ထပ်မံစည်းကြပ်ခြင်း မပြုရ။

(င) ဤနည်းဥပဒေအရ စည်းကြပ်ပြီးသော အခွန် ထမ်းက သက်ဆိုင်ရာ စည်းကြပ်နှစ်အတွက် ဆုံးဖြတ်ထားသည့်ဝင်ငွေသည် မှန်ကန်မှုမရှိကြောင်း ယင်းနှစ်ကုန်ဆုံးပြီးနောက် တစ်နှစ်အတွင်း ခိုင်လုံသောအထောက်အထား ပြသနိုင်လျှင် သို့မဟုတ် မြို့နယ်အခွန်ဦးစီးဌာနမှူး က ခိုင်လုံသော အထောက်အထား တွေ့ရှိလျှင် ပြင်ဆင် စည်းကြပ်နိုင်သည်။ ယင်းသို့ပြင်ဆင် စည်းကြပ်ပါက ဥပဒေပါ စည်းကမ်းသတ်ကာလကိစ္စအတွက် ထိုပြင်ဆင် စည်းကြပ်မှုကိုသာ အခြေခံတွက်ချက်ရမည်။

ရှင်းလင်းချက်။ ဤနည်းဥပဒေပါ မြို့နယ်အခွန်ဦးစီးဌာနမှူး၏ လုပ်ပိုင်ခွင့်များကို ပြည်ထောင်စုအစိုးရအဖွဲ့၏<sup>\*</sup> ဘဏ္ဍာရေးဝန်ကြီးဌာနသည် လိုအပ်ပါက ဥပဒေ ပုဒ်မ ၇ အရ အမိန့်ကြော်ငြာစာ ထုတ်ပြန်၍ တစ်ဦးတစ်ယောက် ကိုလည်း ပေးအပ်နိုင်သည်။

<sup>\*</sup> နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

## အခန်း ၇

## ဝင်ငွေနှစ်အတွင်း စည်းကြပ်ခြင်း

၈။ ဥပဒေပုဒ်မ ၂၉ အရ ဝင်ငွေတစ်ရပ်ရပ်နှင့် စပ်လျဉ်း၍ ဝင်ငွေနှစ်အတွင်း စည်းကြပ်မှုပြုလုပ်နိုင်ကြောင်း အမိန့် ထုတ်ပြန်သည့်ကိစ္စ၌ သီးခြားသတ်မှတ်ထားခြင်း မရှိလျှင် မြို့နယ်အခွန်ဦးစီးဌာနမှူးသည် စည်းကြပ်မှုကို အောက်ပါ အတိုင်းဆောင်ရွက်နိုင်သည်-

- (က) ဝင်ငွေတစ်ရပ်ရပ် ရရှိသူအား သက်ဆိုင်ရာ ဝင်ငွေနှစ်အတွင်း ယင်းရရှိသည့် ဝင်ငွေကို ခန့်မှန်း၍ ဝင်ငွေကြေညာလွှာ ပေးပို့ရန် အကြောင်းကြားနိုင်သည်။ ယင်းအကြောင်းကြား စာကို ဥပဒေပုဒ်မ ၁၇၊ ပုဒ်မခွဲ (ခ) အရ ပေးပို့သည့်စာ ဖြစ်ဘိသကဲ့သို့ မှတ်ယူရမည်၊
- (ခ) နည်းဥပဒေခွဲ (က) အရ ဝင်ငွေကြေညာလွှာ ပေးပို့ပြီးသူ သို့မဟုတ် အကြောင်းကြားစာ ပေးပို့ခြင်းခံရသူထံ ထိုနှစ်အတွင်း ယင်းရရှိမည့် ဝင်ငွေနှင့် စပ်လျဉ်း၍ အခြေခံအထောက်အထား များလာရောက်ပြသရန် သို့မဟုတ် ပြသစေရန်

ထိုသူအား အကြောင်းကြားနိုင်သည်။ ထိုအကြောင်းကြားစာသည် ဥပဒေပုဒ်မ ၁၉၊ ပုဒ်မခွဲ (ခ) အရ ပေးပို့သည့်စာ ဖြစ်ဘိသကဲ့သို့ မှတ်ယူရမည်။

- (ဂ) နည်းဥပဒေခွဲ (ခ) အရ ပေးပို့သော အကြောင်းကြားစာတွင် ဖော်ပြထားသည့်နေ့ သို့မဟုတ် ထိုနေ့နောက်ပိုင်း ဆောလျင်နိုင်သမျှ ဆောလျင်စွာ မြို့နယ်အခွန်ဦးစီးဌာနမှူးသည် အခွန်ထမ်းက ပြသသော အခြေခံအထောက်အထားများကို လည်းကောင်း၊ လိုအပ်သော အခြားအချက်အလက်များကို လည်းကောင်း ရယူစစ်ဆေးကြားနာပြီးနောက် အခွန်ထမ်း၏ အဆိုပါ ဝင်ငွေအား ရနိုင်သမျှ အထောက်အထားများကို အခြေပြု၍ ဝင်ငွေခွန်စည်းကြပ်ရမည်။ ထိုသို့ စည်းကြပ်ရာတွင် ယင်းစည်းကြပ်နှစ်နှင့် သက်ဆိုင်သော နှုန်းများဖြင့် အခွန်တွက်ချက် တောင်းခံရမည်။

- သို့ရာတွင် နည်းဥပဒေခွဲ(က) သို့မဟုတ်
- (ခ)အရ ပေးပို့သောစာပါ အချက်အလက်များကို လိုက်နာရန် ပျက်ကွက်လျှင် ရနိုင်သမျှသော အထောက်အထားများကို ရယူ၍ ယင်းတို့ကို အခြေပြုပြီး စည်းကြပ်နိုင်သည်။
- (ဃ) ဝင်ငွေအမျိုးအစားတစ်ရပ်ရပ်နှင့် စပ်လျဉ်း၍ ဤနည်းဥပဒေအရ သီးခြားစည်းကြပ်မှု ပြုလုပ်ခြင်းသည် ယင်းဝင်ငွေအတွက် ကြိုတင်စည်းကြပ်ခြင်းသာ ဖြစ်သည်ဟု မှတ်ယူပြီး ယင်းဝင်ငွေ အပါအဝင်ဖြစ်သော အခွန်ထမ်း၏ စုစုပေါင်း ဝင်ငွေအပေါ် စည်းကြပ်မှုကို ဥပဒေပြဋ္ဌာန်းချက်များနှင့်အညီ ထပ်မံပြုလုပ်ရမည်။ စည်းကြပ်မှု ထပ်မံပြုလုပ်သောအခါ ကြိုတင်စည်းကြပ်မှုတွင် ပေးဆောင်ခဲ့သော အခွန်ကို ခုနှိမ်ပေးရမည်။
- (င) ဤနည်းဥပဒေအရ ပြုလုပ်သော ကြိုတင်စည်းကြပ်မှုတွင် ချမှတ်ထားသော ဆုံးဖြတ်ချက်များကို နည်းဥပဒေခွဲ (ဃ) ပါအတိုင်း

စည်းကြပ်မှု ထပ်မံပြုလုပ်ရာ၌ လိုအပ်သလို  
ပြုပြင်ပြောင်းလဲနိုင်သည်။

- (စ) ဤနည်းဥပဒေအရ ဝင်ငွေနှစ်အတွင်း စည်းကြပ်မှု  
မပြီးပြတ်လျှင် ဥပဒေ ပုဒ်မ ၂၉ နှင့် အကျုံး  
မဝင်ဘိသကဲ့သို့ သက်ဆိုင်ရာ အခွန်ထမ်းအား  
ဥပဒေပါပြဋ္ဌာန်းချက်များနှင့်အညီ စည်းကြပ်မှု  
ပြုလုပ်နိုင်သည်။

ရှင်းလင်းချက်။ ဤနည်းဥပဒေပါ မြို့နယ်အခွန်ဦးစီး  
ဌာနမှူး၏ လုပ်ပိုင်ခွင့်များကို ပြည်ထောင်စု အစိုးရအဖွဲ့၏  
\* ဘဏ္ဍာရေးဝန်ကြီးဌာနသည် လိုအပ်ပါက ဥပဒေပုဒ်မ ၇ အရ  
အမိန့်ကြော်ငြာစာ ထုတ်ပြန်၍ တစ်ဦးတစ်ယောက်ကိုလည်း  
ပေးအပ်နိုင်သည်။

---

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။



## အခန်း ၈

## ပြည်ပနေ နိုင်ငံသားအား စည်းကြပ်ခြင်း

- ၉။ (က) ဥပဒေပုဒ်မ ၃၀ အရ ပြည်ပနေနိုင်ငံသား တစ်ဦးအား ဝင်ငွေခွန် စည်းကြပ်ကောက်ခံရာတွင် ဤနည်းဥပဒေပါ သတ်မှတ်ချက်များအတိုင်း ဖြစ်ရမည်။
- (ခ) (၁) မည်သည့် ဝင်ငွေနှစ်အတွက်မဆို ဥပဒေ ပုဒ်မ ၃၊ ပုဒ်မခွဲ (ဗ) အရ ပြည်ပနေ နိုင်ငံသားတစ်ဦး၏ဝင်ငွေတွင် ပြည်တွင်း စုစုပေါင်းဝင်ငွေနှင့် ပြည်ပစုစုပေါင်း ဝင်ငွေတို့ ပါဝင်သည်၊
- (၂) ပြည်ပနေနိုင်ငံသားတစ်ဦး၏ ပြည်တွင်း စုစုပေါင်းဝင်ငွေသည် မြန်မာနိုင်ငံတွင် အဆိုပါနှစ်အတွင်း ထိုသူရရှိသည့် ဝင်ငွေ အားလုံး ဖြစ်သည်၊
- (၃) ပြည်ပနေ နိုင်ငံသားတစ်ဦး၏ ပြည်ပ စုစုပေါင်းဝင်ငွေသည် မြန်မာနိုင်ငံ

ပြင်ပတွင် အဆိုပါနှစ်အတွင်း ထိုသူ  
ရရှိသည့် ဝင်ငွေအားလုံး ဖြစ်သည်။  
သို့ရာတွင် ပြည်ပနေနိုင်ငံသားတစ်ဦး၏  
စုစုပေါင်းဝင်ငွေတွင် ဥပဒေတစ်ရပ်ရပ်  
အရ ကင်းလွတ်ခွင့်ရသော ဝင်ငွေ  
မပါဝင်စေရ။

- (ဂ) ပြည်ပနေနိုင်ငံသားတစ်ဦးအား ဝင်ငွေခွန်  
စည်းကြပ်ရာတွင် ထိုသူ၏ ပြည်တွင်းစုစုပေါင်း  
ဝင်ငွေနှင့် ပြည်ပစုစုပေါင်းဝင်ငွေတို့ကို သီးခြားစီ  
တွက်ချက် သတ်မှတ်ရမည်။ ထို့ပြင် အဆိုပါ  
သတ်မှတ်ချက်များကို မူတည်၍ ထိုသူပေးဆောင်  
ရမည့် ပြည်တွင်းစုစုပေါင်း ဝင်ငွေအပေါ်  
ဝင်ငွေခွန်နှင့် ပြည်ပစုစုပေါင်း ဝင်ငွေအပေါ်  
ဝင်ငွေခွန်တို့ကို တသီးတခြားစီ တွက်ချက်  
ဆုံးဖြတ်ရမည်။ ထိုသူက ပေးဆောင်ရန်  
တာဝန်ရှိသည့် ဝင်ငွေခွန်သည် ထိုအခွန်  
နှစ်ရပ်ပေါင်း ဖြစ်သည်။

\* (ဃ) ပြည်ပနေနိုင်ငံသားတစ်ဦး၏ ပြည်တွင်းစုစုပေါင်း ဝင်ငွေအပေါ် ဝင်ငွေခွန် စည်းကြပ်ကောက်ခံခြင်းကို ဥပဒေပါ သက်ဆိုင်ရာပြဋ္ဌာန်းချက်များနှင့်အညီ ပြုလုပ်ရမည်ဖြစ်ပြီး ကျသင့်သည့် ဝင်ငွေခွန်ကို ပြည်ထောင်စု၏အခွန်အကောက်ဥပဒေအရ သတ်မှတ်သည့် နှုန်းများဖြင့် တွက်ချက်ရမည်။

(င) (၁) ပြည်ပနေနိုင်ငံသားတစ်ဦး၏ ပြည်ပစုစုပေါင်း ဝင်ငွေကို တွက်ချက်သည့်အခါ ဥပဒေပုဒ်မ ၈ တွင် ဖော်ပြထားသည့် ဝင်ငွေခေါင်းစဉ်များ အလိုက် တွက်ချက်ရမည့်ပြင် ထိုသို့ တွက်ချက်ရာတွင် ဥပဒေပါပြဋ္ဌာန်းချက်များနှင့်အညီသာ ဖြစ်ရမည်။ သို့ရာတွင် ဥပဒေပုဒ်မ ၆ ပါ သက်သာခွင့်များသည် ပြည်ပနေနိုင်ငံသားတစ်ဦး၏ ပြည်ပ

---

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၇ အရ အစားထိုးသည်။

စုစုပေါင်းဝင်ငွေ တွက်ချက်ရာတွင် အကျုံး  
မဝင်စေရ။

(၂) ပြည်ပနေနိုင်ငံသားတစ်ဦး၏ ပြည်ပ  
စုစုပေါင်းဝင်ငွေ အပေါ်တွင် အဆိုပါ  
ပြည်ပနေနိုင်ငံသားက ပေးဆောင်ရမည့်  
ဝင်ငွေခွန်နှုန်းများကို \*ပြည်ထောင်စု၏  
အခွန်အကောက်ဥပဒေပါ ပြဋ္ဌာန်းချက်  
များနှင့်အညီသာ ဖြစ်ရမည်။

(စ) ပြည်ပနေနိုင်ငံသားတစ်ဦးသည် မည်သည့်ဝင်ငွေ  
နှစ်အတွက်မဆို ထိုနှစ်အတွက် မြန်မာနိုင်ငံ  
ပြင်ပ၌ဝင်ငွေတစ်ရပ်ရပ်ရရှိလျှင် ယင်း၏ ပြည်ပ  
စုစုပေါင်းဝင်ငွေကို ခန့်မှန်း၍ ယင်းအပေါ်  
ကျသင့်သည့် ဝင်ငွေခွန်ကို အဆိုပါ ဝင်ငွေနှစ်  
အတွင်း၌ပင် ဤကိစ္စအတွက် ပြည်ထောင်စု  
အစိုးရအဖွဲ့၏ \*\*ဘဏ္ဍာရေးဝန်ကြီးဌာနက  
တာဝန် လွှဲအပ်ခြင်းခံရသူက သတ်မှတ်ပေးသည့်

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၈ အရ  
အစားထိုးသည်။

\*\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

နည်းလမ်းများအတိုင်း ပေးဆောင်ရမည်။ ထိုသို့ ပေးဆောင်ရာတွင် ထိုသူသည် မိမိအတွက် အလျဉ်းသင့်သလို သက်ဆိုင်ရာ ဝင်ငွေနှစ် မလွန်စေဘဲ အရစ်ကျ အကြိမ်ကြိမ်ခွဲ၍ ပေးဆောင် နိုင်သည်။

(ဆ) တစ်ဦးတစ်ယောက်သောသူက နည်းဥပဒေခွဲ (စ)ပါ သတ်မှတ်ချက်များနှင့်အညီ ပေးဆောင် သည့် သို့မဟုတ် နည်းဥပဒေခွဲ (စ) နှင့် (ဃ) တို့ကို ပူးတွဲသုံးစွဲ၍ ထိုသူထံမှ အရကောက်ခံ ပြီးသည့်ငွေကို နည်းဥပဒေခွဲ (ဈ) အရ သက်ဆိုင်ရာနှစ်အတွက် ဝင်ငွေခွန် စည်းကြပ်မှု နှင့် စပ်လျဉ်း၍ ပေးဆောင်သည့် ဝင်ငွေခွန်ဟု မှတ်ယူရမည်။ ထိုသို့ ပေးဆောင်သည့် ဝင်ငွေခွန်ကို သက်ဆိုင်ရာ စည်းကြပ်မှုတွင် ခုနှိမ်ပေးရမည်။

(ဇ) (၁) ပြည်ပနေနိုင်ငံသားတစ်ဦးသည် ဝင်ငွေ နှစ်အတွင်း မြန်မာနိုင်ငံ ပြင်ပ၌ ဝင်ငွေ ရရှိလျှင် ထိုဝင်ငွေရရှိသည့် နှစ်ကုန်ဆုံးပြီး

သုံးလအတွင်း မိမိ၏ ပြည်ပစုစုပေါင်း  
 ဝင်ငွေအတွက် ဝင်ငွေကြေညာလွှာကို  
 ပြည်ထောင်စုအစိုးရအဖွဲ့၏\* ဘဏ္ဍာရေး  
 ဝန်ကြီးဌာနက တာဝန် လွှဲအပ်ခြင်း  
 ခံရသူက သတ်မှတ်ထားသည့် အတိုင်း  
 မြို့နယ်အခွန်ဦးစီးဌာနမှူးထံ ပေးပို့ရ  
 မည်။

- (၂) ပြည်ပနေနိုင်ငံသားတစ်ဦးသည် မြန်မာ  
 နိုင်ငံပြင်ပ၌ ဝင်ငွေ ရရှိခဲ့သည်ဟု  
 ယူဆလျှင် မြို့နယ်အခွန်ဦးစီးဌာနမှူးက  
 ဝင်ငွေနှစ်အတွင်း ထိုသူရရှိသည့် ပြည်ပ  
 စုစုပေါင်းဝင်ငွေ အတွက် ဝင်ငွေ  
 ကြေညာလွှာကို သတ်မှတ်သည့်အတိုင်း  
 ပေးပို့စေရန် အကြောင်းကြားနိုင်သည်။  
 ထို့ပြင် ဥပဒေ ပုဒ်မ ၂၁ ၌ ဖော်ပြ  
 ထားသော ဝင်ငွေခွန် စည်းကြပ်ရန်  
 သို့မဟုတ် ပြန်လည် စည်းကြပ်ရန်

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

ဖြစ်သော ဝင်ငွေအမျိုးအစားတွင်  
ပါဝင်သည့် ပြည်ပဝင်ငွေနှင့် စပ်လျဉ်း၍  
ဝင်ငွေခွန် စည်းကြပ်ခြင်း၊ သို့မဟုတ်  
ပြန်လည် စည်းကြပ်ခြင်းတို့ ပြုလုပ်ရန်  
ရှိလျှင် ဥပဒေပုဒ်မ ၂၁ ပါ ပြဋ္ဌာန်းချက်  
များနှင့် အညီသာ ဆောင်ရွက်ရမည်။

(ဈ) မြို့နယ်အခွန်ဦးစီးဌာနမှူး သို့မဟုတ်  
ပြည်ထောင်စုအစိုးရအဖွဲ့၏ \*ဘဏ္ဍာရေး  
ဝန်ကြီးဌာနက တာဝန်လွှဲအပ်ခြင်း ခံရသူသည်  
နည်းဥပဒေခွဲ (ဇ) အရ ပြည်ပ စုစုပေါင်းဝင်ငွေ  
ကြေညာလွှာကို ရရှိလျှင် ဆောလျင် နိုင်ငံသမ္မု  
ဆောလျင်စွာ သက်ဆိုင်ရာ ပြည်ပနေ  
နိုင်ငံသား၏ ပြည်ပစုစုပေါင်း ဝင်ငွေအပေါ်  
ဝင်ငွေခွန် စည်းကြပ်ရမည်။

သို့ရာတွင် ပြည်ပနေနိုင်ငံသားတစ်ဦး၏  
ပြည်ပစုစုပေါင်းဝင်ငွေကို ဤနည်းဥပဒေအရ  
စည်းကြပ်ခြင်း မပြုမီ မြို့နယ်အခွန်ဦးစီး

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

ဌာနမှူးသည် မိမိအဆုံးအဖြတ် ပေးရန် လိုအပ်သည်ဟု ယူဆသည့် အထောက်အထား သက်သေခံ စာရွက်စာတမ်းများကို မည်သူ့ ထံမှမဆို တောင်းဆိုနိုင်သည်။

ထို့ပြင် ပြည်ပနေ နိုင်ငံသားသည် နည်းဥပဒေခွဲ (ဇ) အရ ဝင်ငွေကြေညာလွှာ ပေးပို့ရန် ပျက်ကွက်လျှင် မြို့နယ်အခွန်ဦးစီး ဌာနမှူးသည် ရနိုင်သရွေ့ အထောက်အထား များကို အခြေပြု၍ ဝင်ငွေကို စည်းကြပ် ရမည်။

- (ည) နည်းဥပဒေခွဲ(ဈ)အရ ဝင်ငွေခွန် ပေးဆောင်ရန် ရှိသောအခါ မြို့နယ်အခွန်ဦးစီးဌာနမှူးသည် ထိုဝင်ငွေခွန် ပေးဆောင်ရန် တာဝန်ရှိသူအပေါ် အခွန် တောင်းခံလွှာကို ဥပဒေပုဒ်မ ၅၃ ပါ ပြဋ္ဌာန်းချက်များနှင့်အညီ ပေးပို့ရမည်။ ထိုအခွန် တောင်းခံလွှာသည် ယင်းပုဒ်မအရ တောင်းခံလွှာ ဟု မှတ်ယူရမည်။



- (ဋ) ပြည်ပစုစုပေါင်း ဝင်ငွေပေါ်တွင် ပေးဆောင်ရန်ရှိသည့် ဝင်ငွေခွန်ကို ပေးဆောင်ရန် တာဝန်ရှိသည့် အခွန်ထမ်းက ထိုစုစုပေါင်း ဝင်ငွေတွင် ပါဝင်သည့် ပြည်ပဝင်ငွေ တစ်ရပ်ရပ်မှ ရရှိသော နိုင်ငံခြားငွေဖြင့်သာ ပေးဆောင်ရမည်။
- (ဌ) တစ်ဦးတစ်ယောက်သောသူအပေါ် နည်းဥပဒေခွဲ (ဈ)အရ ဝင်ငွေခွန် စည်းကြပ်မှု ပြုရာတွင် ထိုသူက ပြန်အမ်းငွေ ရရန်ရှိလျှင် ထိုပြန်အမ်းငွေကို ထိုသူက နည်းဥပဒေခွဲ ( စ ) အရ ပေးဆောင်ရန်ရှိသော ဝင်ငွေခွန်မှ ခုနှိမ်ရမည်။

သို့ရာတွင် အဆိုပါ ဝင်ငွေခွန်စည်းကြပ်မှု ပြုလုပ်ပြီးနောက် တစ်နှစ်ကာလအတွင်း ထိုသူတွင် ပြည်ပဝင်ငွေ မရှိတော့သည့် အကြောင်းကြောင့် နည်းဥပဒေခွဲ ( စ ) အရ ပေးဆောင်ရန်ငွေ တစ်စုံတစ်ရာ မရှိလျှင် ထိုသူ ရရန်ရှိသည့် ပြန်အမ်းငွေကို ပေးသွင်းခဲ့သည့် ငွေကြေးအမျိုးအစားဖြင့် ပြန်အမ်းရမည်။

(၃) နိုင်ငံသားတစ်ဦးက မြန်မာနိုင်ငံမှမထွက်ခွာမီ ဤနည်းဥပဒေအရ ပြည်ပစုစုပေါင်း ဝင်ငွေအပေါ် ပေးဆောင်ရန်ရှိသည့် ဝင်ငွေခွန်ကို ကောက်ခံရေး အတွက် ပြည်ထောင်စုအစိုးရအဖွဲ့၏\* ဘဏ္ဍာရေး ဝန်ကြီးဌာနက တာဝန် လွှဲအပ်ခြင်း ခံရသူသည် သင့်လျော်မည့် အစီအစဉ်များ ပြုလုပ်ပိုင်ခွင့် ရှိစေရမည်။

(ဗ) (၁) ဤနည်းဥပဒေများနှင့် သက်ဆိုင်သူ တစ်ဦးသည် ဤနည်းဥပဒေ နှင့်အညီ ဝင်ငွေခွန်ကို ပေးဆောင်ခြင်း မပြုလျှင် ထိုသူအား ဥပဒေပုဒ်မ ၃၉ နှင့် အကျုံး ဝင်သော ပျက်ကွက်သူဟု မှတ်ယူရ မည်။

(၂) နည်းဥပဒေခွဲငယ်(၁) အရ ပျက်ကွက်သူ ထံမှ အရကောက်ခံသည့် အခါတွင် မည်သည့်ငွေဖြင့် အရကောက်ခံရမည်ကို ဤကိစ္စအလို့ငှာ ပြည်ထောင်စု အစိုးရ

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

အဖွဲ့၏ \*ဘဏ္ဍာရေးဝန်ကြီးဌာနက  
တာဝန်လွှဲအပ်ခြင်း ခံရသူက ဆုံးဖြတ်  
ပိုင်ခွင့် ရှိစေရမည်။

(ဏ) ဤနည်းဥပဒေအရ ပြည်ပစုစုပေါင်းဝင်ငွေနှင့်  
ယင်းဝင်ငွေအပေါ် အခွန် သတ်မှတ်သည့်အခါ  
သက်ဆိုင်ရာ နိုင်ငံခြားငွေနှင့် ညီမျှသောကျပ်ငွေ  
ဖြင့်သတ်မှတ်ရမည်ဖြစ်ပြီး ထိုနိုင်ငံခြားငွေနှင့်  
ညီမျှသောကျပ်ငွေတွက်ချက်ရာတွင် ပြည်ထောင်စု  
အစိုးရအဖွဲ့၏ \*ဘဏ္ဍာရေးဝန်ကြီးဌာနက  
သတ်မှတ်ထားသော နည်းလမ်းများနှင့်အညီ  
ဖြစ်သော ငွေလဲလှယ်နှုန်းများအတိုင်း တွက်ချက်  
ရမည်။

(တ) ပြည်ထောင်စုအစိုးရအဖွဲ့၏ \*ဘဏ္ဍာရေးဝန်ကြီး  
ဌာနသည် အမိန့်ကြော်ငြာစာ ထုတ်ပြန်၍  
ဤနည်းဥပဒေပါကိစ္စရပ်များအလို့ငှာ အသေးစိတ်  
လိုအပ်ချက်များကို ပြဋ္ဌာန်းနိုင်သည်။

---

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

## အခန်း ၉

## ပြည်ပနေနိုင်ငံခြားသားအား စည်းကြပ်ခြင်း

၁၀။ ဥပဒေပုဒ်မ ၂၆ အရ ရရှိသော ပြည်ပနေနိုင်ငံခြားသား၏ ဝင်ငွေကို အတိအကျမသိနိုင်ဟု မြို့နယ်အခွန်ဦးစီးဌာနမှူးက ထင်မြင်ယူဆလျှင် ထိုအခွန်ထမ်းအပေါ် ဝင်ငွေခွန် စည်းကြပ်ရန် ဝင်ငွေကိုအောက်ပါနည်းလမ်း တစ်ခုခုဖြင့် မြို့နယ်အခွန်ဦးစီးဌာနမှူးက တွက်ချက်သတ်မှတ်နိုင်သည်-

- (က) ဥပဒေပုဒ်မ ၂၆ အရ ထိုသူ၏ အကြမ်းရငွေ အပေါ် မြို့နယ်အခွန်ဦးစီးဌာနမှူးက သင့်လျော်သည်ဟုယူဆသောရာခိုင်နှုန်းဖြင့်တွက်ချက်ခြင်း၊
- (ခ) ပြည်တွင်းဝင်ငွေကို အောက်ပါ ပုံသေနည်းဖြင့် တွက်ချက်ခြင်း၊

ပြည်တွင်းရငွေ

ပြည်တွင်းဝင်ငွေ = ————— x ပြည်တွင်းပြည်ပစုစုပေါင်းဝင်ငွေ

ပြည်တွင်းပြည်ပရငွေ

မှတ်ချက်။ နည်းဥပဒေခွဲ(ခ)ပါ ပြည်တွင်း ပြည်ပ စုစုပေါင်းဝင်ငွေ ဆိုသည်မှာ ဥပဒေ

ပြဋ္ဌာန်းချက်များနှင့်အညီ တွက်ချက် ရရှိသော  
စုစုပေါင်းဝင်ငွေကိုဆိုသည်။

- (ဂ) နည်းဥပဒေခွဲ (က) နှင့် (ခ) တို့အရ ဝင်ငွေ  
တွက်ချက်ရန် လက်တွေ့အားဖြင့် မဖြစ်နိုင်လျှင်  
ဤကိစ္စအတွက် ပြည်ထောင်စုအစိုးရအဖွဲ့၏  
\* ဘဏ္ဍာရေးဝန်ကြီးဌာနက တာဝန်လွှဲအပ်ခြင်း  
ခံရသူက သင့်လျော်သည်ဟု မှတ်ယူသော  
အခြားနည်းလမ်းတစ်ခုခုဖြင့် တွက်ချက်ခြင်း။

### အခန်း ၁၀

ပင်လယ်ကူးသင်္ဘောဖြင့် သယ်ယူပို့ဆောင်ရေးလုပ်ငန်း  
လုပ်ကိုင်ခြင်းအား စည်းကြပ်ခြင်း

- ၁၁။ (က) ပြည်ပနေနိုင်ငံခြားသားပိုင် သို့မဟုတ် ယင်းက  
စင်းလုံးငှားသော ပင်လယ်ကူး သင်္ဘောသည်  
မြန်မာနိုင်ငံဆိပ်ကမ်းသို့ ဆိုက်ရောက်ပြီး ပြန်လည်  
ထွက်ခွာလျှင် ထိုသို့ ဝင်ထွက်သွားလာသော

\* နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

တစ်ခေါက်ချင်းမှ ဝင်ငွေအတွက် ဝင်ငွေခွန် ထမ်းဆောင်ရမည်။

- (ခ) အဆိုပါသဘောက မြန်မာနိုင်ငံဆိပ်ကမ်းမှ ခရီးသည်ပို့ဆောင်ခနှင့် တိရစ္ဆာန် သို့မဟုတ် အခြားကုန်ပစ္စည်း သယ်ဆောင်ခရရှိငွေ အားလုံး၏ ငါးရာခိုင်နှုန်းသည် ဝင်ငွေခွန် စည်းကြပ်ရန် ဝင်ငွေဖြစ်သည်ဟု မှတ်ယူရမည်။
- (ဂ) နည်းဥပဒေခွဲ(ခ) ပါအတိုင်း မှတ်ယူရရှိသော ဝင်ငွေအပေါ် \*ပြည်ထောင်စု၏အခွန်အကောက် ဥပဒေအရ သတ်မှတ်ထားသည့် ပြည်ပနေ နိုင်ငံခြားသားနှင့်ဆိုင်သော ဝင်ငွေခွန်နှုန်းများဖြင့် ဝင်ငွေခွန် စည်းကြပ်ရမည်။
- (ဃ) မြန်မာနိုင်ငံ ဆိပ်ကမ်းမှ ဤနည်းဥပဒေနှင့် အကျုံးဝင်သောသဘောမထွက်ခွာမီ သက်ဆိုင်ရာ သဘောရေယာဉ်မှူးသည် နည်းဥပဒေခွဲ(ခ) ပါအတိုင်း ဝင်ငွေကိုခန့်မှန်း၍ ဝင်ငွေကြေညာလွှာ

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၇ အရ အစားထိုးသည်။

ပေးပို့ရမည်။ ထိုသို့ ပေးပို့သည့်အခါ ယင်းဝင်ငွေ  
ကြေညာလွှာတွင် ဖော်ပြသော ဝင်ငွေအပေါ်  
ဝင်ငွေခွန်ကို သက်ဆိုင်ရာ မြို့နယ်အခွန်ဦးစီး  
ဌာနမှူးက ယာယီစည်းကြပ် ကောက်ခံရမည်။

သို့ရာတွင် သက်ဆိုင်ရာသဘောပိုင်ရှင်  
သို့မဟုတ် စင်းလုံးငှားသူအတွက် မြန်မာနိုင်ငံ  
အတွင်း၌ ကိုယ်စားလှယ်ရှိလျှင် ဤနည်းဥပဒေခွဲ  
အရ သဘောပိုင်ခွာမီ ဝင်ငွေကြေညာခြင်းနှင့်  
အခွန်ပေးဆောင်ခြင်းတို့ကို ယင်းကိုယ်စားလှယ်က  
ပြုလုပ်နိုင်သည်။

- (င) မြန်မာနိုင်ငံဆိပ်ကမ်းမှ သက်ဆိုင်ရာ ပင်လယ်ကူး  
သဘောပိုင်ခွာရန် အဆင်သင့် ဖြစ်သော  
အခါတွင် ထိုသဘောပိုင်ခွာရယူမှုမှူးက အဆိုပါ  
ဆိပ်ကမ်းမှ အမှန်ရငွေအရ နည်းဥပဒေခွဲ (ခ)  
ပါအတိုင်း ဝင်ငွေတွက်ချက်၍ ဝင်ငွေကြေညာလွှာ  
အသစ်ပေးပို့ရမည်။ ထိုသို့ ပေးပို့ရာတွင် အထောက်  
အထား စာရွက်စာတမ်းများပါ ပူးတွဲပေးပို့  
ရမည်။ ယင်းတို့ကို သက်ဆိုင်ရာ မြို့နယ်အခွန်ဦးစီး

ဌာနမှူးက စိစစ်၍ ဝင်ငွေခွန် စည်းကြပ်  
ရမည်။

သို့ရာတွင် မြန်မာနိုင်ငံအတွင်း အဆိုပါ  
သင်္ဘောအတွက် ကိုယ်စားလှယ် ရှိလျှင်  
ဤနည်းဥပဒေခွဲအရ ဝင်ငွေကြေညာလွှာအသစ်ကို  
ယင်းကိုယ်စားလှယ်က သက်ဆိုင်ရာ သင်္ဘော  
မြန်မာနိုင်ငံဆိပ်ကမ်းမှ ထွက်ခွာပြီး ခုနစ်ရက်  
အတွင်း ပေးပို့နိုင်သည်။

- (စ) မြန်မာနိုင်ငံအတွင်း သက်ဆိုင်ရာ သင်္ဘောပိုင်ရှင်  
သို့မဟုတ် စင်းလုံးငှားသူ၌ ကိုယ်စားလှယ်  
မရှိလျှင် နည်းဥပဒေခွဲ(င)ပါအတိုင်း စည်းကြပ်မှု  
ပြုလုပ်၍ အခွန်အကြေအလည် ပေးဆောင်  
ပြီးပါက အဆိုပါသင်္ဘော မြန်မာနိုင်ငံဆိပ်ကမ်းမှ  
ထွက်ခွာခွင့် ပြုနိုင်ကြောင်း ပင်လယ်ကူး  
သင်္ဘောများ ဆိပ်ကမ်းမှ ထွက်ခွာခွင့်  
လက်မှတ် ထုတ်ပေးပိုင်ခွင့်ရှိသူအား အဆိုပါ  
ထွက်ခွာခွင့်ပြုနိုင်ရန် သက်ဆိုင်ရာ မြို့နယ်



အခွန်ဦးစီးဌာနမှူးက အကြောင်းကြားစာ ပေးပို့  
ရမည်။

- (ဆ) မြန်မာနိုင်ငံအတွင်း သက်ဆိုင်ရာ သင်္ဘောပိုင်ရှင်  
သို့မဟုတ် စင်းလုံးငှားသူ၌ ကိုယ်စားလှယ် ရှိလျှင်  
နည်းဥပဒေခွဲ (ဃ)ပါ အတိုင်း ယာယီ  
စည်းကြပ်မှု ပြုလုပ်ပြီး အခွန်အကြေအလည်  
ပေးဆောင်ပါက အဆိုပါ သင်္ဘောအား  
မြန်မာနိုင်ငံ ဆိပ်ကမ်းမှ ထွက်ခွာခွင့်ပြုရန်  
အကြောင်းကြားစာကို နည်းဥပဒေခွဲ (စ)ပါ  
အတိုင်း ပေးပို့နိုင်သည်။

\* ၁၁-က။ သက်ဆိုင်ရာ နှစ်အလိုက် ပြဋ္ဌာန်းသော  
ပြည်ထောင်စု၏ အခွန်အကောက်ဥပဒေပါ ပြဋ္ဌာန်းချက်နှင့်  
အညီ ထိုက်သင့်သော ချီးမြှင့်မှုများ ဆောင်ရွက်နိုင်ရန်  
အလို့ငှာ သင့်လျော်သော ပမာဏကို သက်ဆိုင်ရာ ဘဏ္ဍာရေး  
နှစ်အတွက် ဘဏ္ဍာငွေအရအသုံးဆိုင်ရာ ခန့်မှန်းခြေ  
ငွေစာရင်းတွင် ထည့်သွင်းရေးဆွဲ တောင်းခံ၍ သုံးစွဲနိုင်သည်။

\* ၂၀၁၅ ခုနှစ် ဝင်ငွေခွန် နည်းဥပဒေများကို ပြင်ဆင်သည့် နည်းဥပဒေများ၊ နည်းဥပဒေ ၉ အရ  
အစားထိုးသည်။

အခန်း ၁၁

အထွေထွေ

၁၂။ ၁၉၇၄ ခုနှစ် ဖေဖော်ဝါရီလ ၂၅ ရက်စွဲဖြင့် ထုတ်ပြန်  
သော ဝင်ငွေခွန်နည်းဥပဒေများကို ဤနည်းဥပဒေများဖြင့်  
ရုပ်သိမ်းလိုက်သည်။

\*\*\*\*\*

ပြည်ထောင်စုသမ္မတမြန်မာနိုင်ငံတော်အစိုးရ  
ဘဏ္ဍာရေးဝန်ကြီးဌာန  
ပြည်တွင်းအခွန်များဦးစီးဌာန

ဝင်ငွေခွန်စည်းမျဉ်းများ

၂၀၁၅ခုနှစ်၊ မတ် လ



# ဝင်ငွေခွန် စည်းမျဉ်းများ

## မာတိကာ

အခန်း	အကြောင်းအရာ	စာမျက်နှာ
၁	အမည်၊အကျိုးသက်ရောက်ခြင်းနှင့်အဓိပ္ပာယ်ဖော်ပြချက်	၁-၂
၂	နိုင်ငံပိုင်စီးပွားရေးအဖွဲ့အစည်းများအားစည်းကြပ်ခြင်း	၂-၅
၃	သမဝါယမအသင်းများအားစည်းကြပ်ခြင်း	၆-၈
၄	အယူခံခြင်း	၈-၁၃
၅	လုပ်ငန်းရပ်စဲသူနှင့်စပ်လျဉ်း၍အခွန်စည်းကြပ်ရန်နည်းလမ်းများ	၁၃-၁၄
၆	နိုင်ငံခြားငွေဖြင့်ဝင်ငွေရရှိသူများအားစည်းကြပ်ခြင်း	၁၅-၁၉
၇	ယာယီစည်းကြပ်မှုပြုလုပ်ခြင်း	၂၀-၂၁
၈	အခွန်ထမ်း၏ကိုယ်စားလှယ်အဖြစ်ဆောင်ရွက်ခွင့်ရှိသူများ	၂၁-၂၄
၉	စည်းကြပ်ရာဒေသသတ်မှတ်ခြင်း	၂၄-၂၇
၁၀	မြန်မာနိုင်ငံမှထွက်ခွာသွားမည့်သူများနှင့်စပ်လျဉ်း၍ ဆောင်ရွက်ရန် နည်းလမ်းများ	၂၈-၃၃
၁၁	တန်ဖိုးလျော့ခွင့်ပြုငွေ	၃၄-၄၀
၁၂	ဝင်ငွေရရှိသည့်အချိန်၌ နုတ်ယူပေးသွင်းရန်နည်းလမ်းများ နှင့် အခွန်ကို ကြိုတင်ပေးဆောင်ရန် နည်းလမ်းများ	၄၀-၄၃
၁၃	အထွေထွေ	၄၄



ပြည်ထောင်စုသမ္မတမြန်မာနိုင်ငံတော်အစိုးရ  
ဘဏ္ဍာရေးနှင့်အခွန်ဝန်ကြီးဌာန  
ဝန်ကြီးရုံး

အမိန့်ကြော်ငြာစာ

အမှတ် ၊ ၁၀၃ / ၂၀၁၂  
နေပြည်တော်၊ ၁၃၇၃ ခုနှစ် ၊ တပေါင်းလပြည့်ကျော် ၈ ရက်  
(၂၀၁၂ ခုနှစ် ၊ မတ်လ ၁၅ ရက်)

\*ဘဏ္ဍာရေးဝန်ကြီးဌာနသည် ဝင်ငွေခွန်ဥပဒေ ပုဒ်မ ၅၁၊  
ပုဒ်မခွဲ(က) အရ အပ်နှင်းသည့် လုပ်ပိုင်ခွင့်ကို ကျင့်သုံး၍  
ပြည်ထောင်စုအစိုးရအဖွဲ့၏ သဘောတူညီချက်ဖြင့် အောက်ပါ  
စည်းမျဉ်းများကို ထုတ်ပြန်လိုက်သည်။

အခန်း ၁

အမည်၊ အကျိုးသက်ရောက်ခြင်းနှင့် အဓိပ္ပာယ်ဖော်ပြချက်  
၁။ (က) ဤစည်းမျဉ်းများကို ဝင်ငွေခွန်စည်းမျဉ်းများဟု  
ခေါ်တွင် စေရမည်။

---

\*နိုင်ငံတော်သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

<sup>\*</sup>(ခ) ဤစည်းမျဉ်းများသည် ၂၀၁၂-၂၀၁၃ ဝင်ငွေနှစ်  
မှစ၍ အကျိုးသက်ရောက်စေရမည်။

၂။ ဤစည်းမျဉ်းများတွင်ပါရှိသော စကားရပ်များသည် ဝင်ငွေခွန်  
ဥပဒေနှင့် ဝင်ငွေခွန်နည်းဥပဒေများတွင် ပါရှိသည့်အတိုင်း အဓိပ္ပာယ်  
သက်ရောက်စေရမည့်အပြင် ညွှန်ကြားရေးမှူးချုပ် ဆိုသည်မှာ  
ပြည်တွင်းအခွန်များဦးစီးဌာန ညွှန်ကြားရေးမှူးချုပ်ကိုဆိုသည်။

### အခန်း ၂

နိုင်ငံပိုင်စီးပွားရေးအဖွဲ့အစည်းများအား စည်းကြပ်ခြင်း

၃။ နိုင်ငံပိုင်စီးပွားရေးအဖွဲ့အစည်းများနှင့် စပ်လျဉ်း၍ ဝင်ငွေခွန်  
စည်းကြပ် ကောက်ခံခြင်း ကို အောက်ပါအတိုင်းပြု လုပ်ရမည်-

(က) ဥပဒေပုဒ်မ ၁၆၊ ပုဒ်မခွဲ(က)တွင် မည်သို့ပင်ပါရှိ  
စေကာမူ နိုင်ငံပိုင်စီးပွားရေး အဖွဲ့အစည်းသည်  
ဝင်ငွေနှစ်အတွင်း ကြိုတင်၍ ဝင်ငွေခွန်ကို ထိုနှစ်  
အတွက် နိုင်ငံတော်၏ အရအသုံးခန့်မှန်းခြေ  
ငွေစာရင်းတွင် ယင်းအဖွဲ့အစည်းအတွက် ဝင်ငွေခွန်  
လျာထား ပေးသည့်အတိုင်း ပေးဆောင်ရမည်။

<sup>\*</sup> ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၂ အရ အစားထိုးသည်။



ယင်းသို့ ပေးဆောင်ရာတွင် သုံးလတစ်ကြိမ်  
အရစ်ဖြင့် ပေးဆောင်ရမည်။ နိုင်ငံတော်၏  
အရအသုံး ခန့်မှန်းခြေ ငွေစာရင်းအရ အဆိုပါ  
ဝင်ငွေခွန်လျာထားချက် ပြောင်းလဲမှုရှိလျှင် ယင်း  
ပြောင်းလဲ လျာထားသည့်အတိုင်း ကျန်  
အရစ်များကို ပြန်လည်ညှိပြီး ပေးဆောင်ရမည်။  
ထိုသို့ ကြိုတင် ပေးဆောင်သည့် ဝင်ငွေခွန်ကို  
သက်ဆိုင်ရာ စည်းကြပ်မှုနှစ်တွင် ခုနှိမ်  
ပေးရမည်။

သို့ရာတွင် နိုင်ငံတော်၏ အရအသုံး  
ခန့်မှန်း ခြေငွေစာရင်းတွင် အဆိုပါ ဝင်ငွေခွန်  
လျာထားရာ၌ ကြိုတင်ပေးဆောင်ရန်အခွန် နှင့်  
ရိုးရိုးအခွန် ခွဲခြားလျာထားမှု ရှိလျှင် ကြိုတင်  
ပေးဆောင်ရန် ဝင်ငွေခွန် လျာထားချက်သာလျှင်  
ဤအပိုဒ်နှင့်အကျုံးဝင်စေရမည်။

- (ခ) ဥပဒေပုဒ်မ ၁၇ တွင် မည်သို့ပင်ပါရှိစေကာမူ  
နိုင်ငံပိုင်စီးပွားရေး အဖွဲ့အစည်းသည် သက်ဆိုင်ရာ  
ဝင်ငွေနှစ်အတွက် နှစ်ချုပ်စာရင်းများ ပြုစုပြီး  
သည့်နေ့မှ ရက်ပေါင်းသုံးဆယ်အတွင်း ဝင်ငွေ

ကြေညာလွှာကိုဆိုင်ရာမြို့နယ်အခွန်ဦးစီးဌာနမှူး ထံ  
ပေးပို့ရမည်။

- (ဂ) မြို့နယ်အခွန်ဦးစီးဌာနမှူးသည် အဆိုပါ အဖွဲ့  
အစည်းမှပေးပို့သော ဝင်ငွေကြေညာလွှာ တွင်  
ဖော်ပြ ထားသည့် ဝင်ငွေကို လက်ခံ၍ ဝင်ငွေခွန်  
စည်းကြပ်ရမည်။

သို့ရာတွင် ယင်းသို့ဖော်ပြသည့် ဝင်ငွေမှာ  
အခွန်ပေးဆောင်ထိုက်သော ဝင်ငွေထက် လျော့နည်း  
နေသည်ဟု မြို့နယ်အခွန်ဦးစီးဌာနမှူးက တွေ့ရှိလျှင်  
အခွန်ပေးဆောင်ထိုက်သော ဝင်ငွေကို သတ်မှတ်၍  
အခွန်စည်းကြပ်နိုင်သည်။ ထို့ပြင် ပြည်ထောင်စု  
အစိုးရ၏ စာရင်းစစ်ဆေးခြင်း အစီအစဉ်အရ  
အဆိုပါ အဖွဲ့အစည်း၏ စာရင်းများကို စစ်ဆေး  
ပြီးသောအခါ သက်ဆိုင်ရာနှစ်အတွက် ဝင်ငွေ  
သည် မူလကြေညာထားသည့် ဝင်ငွေ သို့မဟုတ်  
မြို့နယ်အခွန်ဦးစီးဌာနမှူးက သတ်မှတ်ခဲ့သည့်  
ဝင်ငွေနှင့် ကွာခြားခဲ့လျှင် ယင်းအဖွဲ့အစည်းသည်  
စာရင်းစစ်ဆေးချက် အစီရင်ခံစာရရှိပြီး ရက်ပေါင်း  
သုံးဆယ်အတွင်း အဆိုပါနှစ်အတွက် ဝင်ငွေ

ကြေညာလွှာအသစ်ကို စာရင်းစစ်ဆေးချက်  
အစီရင်ခံစာ မိတ္တူနှင့်အတူ မြို့နယ်အခွန်ဦးစီး  
ဌာနသို့ ထပ်မံပေးပို့ရမည်။ ယင်းတို့ကို လက်ခံ  
ရရှိသည့်အခါ မြို့နယ်အခွန်ဦးစီးဌာနမှူးသည်  
သက်ဆိုင်ရာနှစ်အတွက် စည်းကြပ်မှုကို ဝင်ငွေ  
ကြေညာလွှာအသစ်အရ ပြန်လည် ပြုလုပ်ရမည်။

- (ဃ) ဥပဒေပုဒ်မ ၆ ပါ သက်သာခွင့်များသည် နိုင်ငံပိုင်  
စီးပွားရေးအဖွဲ့အစည်းများနှင့် အကျုံးမဝင်စေရ။
- (င) အဆိုပါ အဖွဲ့အစည်းများအပေါ် စည်းကြပ်  
ကောက်ခံခြင်း နှင့်စပ်လျဉ်းသည့် ကျန်ကိစ္စရပ်  
များအတွက် ပြည်ထောင်စုအစိုးရအဖွဲ့၏  
\* ဘဏ္ဍာရေးဝန်ကြီးဌာနက အခါအားလျော်စွာ  
ထုတ်ပြန်သည့် ညွှန်ကြားချက်များ နှင့်အညီ  
ဆောင်ရွက်ရမည်။

---

\* နိုင်ငံတော် သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

## အခန်း ၃

## သမဝါယမအသင်းများအား စည်းကြပ်ခြင်း

- ၄။ (က) ၁၉၉၂ ခုနှစ်၊ သမဝါယမအသင်း ဥပဒေအရ ဖွဲ့စည်းထားသော သမဝါယမအသင်း၏ စုစုပေါင်းဝင်ငွေကို တွက်ချက် သတ်မှတ်ရာ၌ ယင်းဝင်ငွေရရှိရန် ကုန်ကျစရိတ်များနှင့် ဝင်ငွေခွန်စည်းမျဉ်းများအရ ပြဋ္ဌာန်းထားသည့် ပစ္စည်းတန်ဖိုးလျော့ငွေ တို့ကို လည်းကောင်း၊ အောက်ပါရန်ပုံငွေများကို ထူထောင်ထားပြီး ယင်းရန်ပုံငွေများသို့ အမှန်ထည့်ဝင်ငွေများအနက်မှ အမြဲတမ်း ဝန်ထမ်းလစာ ကုန်ကျစရိတ်၏ တစ်ဆယ်ရာခိုင်နှုန်းထက် မပိုသော ပမာဏအထိ ကိုလည်းကောင်း နုတ်ပယ်ခွင့် ပြုရမည်-
- (၁) အိုနာစာရန်ပုံငွေသို့ ထည့်ဝင်ငွေ၊
  - (၂) လူမှုရေးနှင့် ယဉ်ကျေးမှုရန်ပုံငွေသို့ ထည့်ဝင်ငွေ၊
- (ခ) စည်းမျဉ်းခွဲ (က)တွင် အကျုံးမဝင်သော ၁၉၉၈ ခုနှစ်၊ သမဝါ ယမအသင်း နည်းဥပဒေများ၏

နည်းဥပဒေ ၆၃ နှင့် ၆၄ အရ အမှန် ထူထောင်ထားသည့် ရန်ပုံငွေ တစ်ရပ်ရပ်မှထုတ် ပေးသည့် အသုံးစရိတ်ကိုလည်း နုတ်ပေးရမည်။ သို့သော် ယင်းအသုံးစရိတ် ကုန်ကျငွေသည် မ-တည်စရိတ် နှင့် ဝင်ငွေခွန် ပေးသွင်းငွေ မဖြစ်စေရ။

- (ဂ) ဝင်ငွေခွန်ဥပဒေပုဒ်မ ၁၆ တွင် မည်သို့ပင် ပြဋ္ဌာန်းထားစေကာမူ သမဝါယမ အသင်းသည် သက်ဆိုင်ရာ ဝင်ငွေနှစ်ကုန်ဆုံးပြီးသုံးလအတွင်း ဤစည်းမျဉ်းခွဲ (က)နှင့် (ခ)တို့ပါအတိုင်း တွက်ချက်ရရှိသည့် စုစုပေါင်းဝင်ငွေအပေါ်သက်ဆိုင်ရာ စည်းကြပ်နှစ်နှင့် သက်ဆိုင်သောနှုန်းများအရ ကျသင့်သော အခွန်ကိုတစ်ကြိမ်တည်းဖြင့် အကြေ ပေးဆောင်ရမည်။ ယင်းသို့ ပေးဆောင်သော အခွန်သည် ဥပဒေပုဒ်မ ၁၆ အရ ကြိုတင်ပေးဆောင်သော ဝင်ငွေခွန်ဖြစ်သည်ဟု မှတ်ယူရမည်။

- (ဃ) သမဝါယမအသင်း၏ နှစ်ချုပ်စာရင်းများကို သမဝါယမအသင်း နည်းဥပဒေများ၏ နည်းဥပဒေ ၈၄ အရ သမဝါယမဦးစီးဌာနက နှစ်ချုပ်စာရင်းရေးဆွဲခြင်းနှင့် နည်းဥပဒေ ၈၂ အရ သမဝါ ယမ

ဦးစီးဌာန စာရင်းစစ်ဖြင့် စစ်ဆေးခြင်း ဖြစ်ပါက သမဝါယမဦးစီးဌာန၏ စာရင်းစစ် အစီရင်ခံစာ အပေါ် အခြေပြု၍ စည်းမျဉ်းခွဲ (က) နှင့် (ခ) ပါ ပြဋ္ဌာန်းချက်များ နှင့်အညီ စုစုပေါင်းဝင်ငွေကို တွက်ချက်ရမည်။

- (င) အဆိုပါ အသင်းအပေါ် စည်းကြပ်ကောက်ခံခြင်း နှင့်စပ်လျဉ်းသည့် အခြားကိစ္စရပ်များကို ဥပဒေပါ ပြဋ္ဌာန်းချက်များနှင့်အညီ ဆောင်ရွက်ရမည်။

\*အခန်း ၄

အယူခံခြင်း

၅။ (က) အခွန်ထမ်းသည် မြို့နယ်အခွန်ဦးစီးဌာနမှူးက ချမှတ်သော မိမိနှင့် သက်ဆိုင်သည့် အမိန့် တစ်ရပ်ရပ်ကို အယူခံဝင်လိုပါက-

- (၁) ပြည်ထောင်စုနယ်မြေအခွန်ဦးစီးဌာနမှူး  
သို့မဟုတ် သက်ဆိုင်ရာတိုင်းဒေသကြီး  
သို့မဟုတ် ပြည်နယ်အခွန်ဦးစီးဌာနမှူး

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၃ အရ အစားထိုးသည်။

သို့မဟုတ် ကုမ္ပဏီများဆိုင်ရာအခွန်ရုံး  
ဌာနမှူး သို့မဟုတ် အခွန်ထမ်းကြီးများ  
ဆိုင်ရာအခွန်ရုံးဌာနမှူးထံ သတ်မှတ်  
ထားသည့် အယူခံလွှာပုံစံဖြင့် တင်သွင်းရ  
မည်။

(၂) မှန်ကန်ကြောင်း သက်သေခံလက်မှတ်  
ရေးထိုးထားသော မြို့နယ်အခွန်ဦးစီး  
ဌာနမှူးက ချမှတ်သည့် အမိန့်မိတ္တူကို  
အယူခံလွှာနှင့်အတူ ပူးတွဲတင်ပြရမည်။

(ခ) အခွန်ထမ်းသည် အခွန်ငွေကို အပြေအကျေ  
ပေးဆောင်ခြင်းမရှိဘဲ မြို့နယ်အခွန်ဦးစီးဌာနမှူးက  
ချမှတ်သော အမိန့်ကို အယူခံဝင်ခွင့်ပြုပါရန်  
ဥပဒေပုဒ်မ ၃၂၊ ပုဒ်မခွဲ (ဂ)၊ ပုဒ်မခွဲငယ်(၂)အရ  
လျှောက်ထားလိုပါက ပြည်ထောင်စုအစိုးရအဖွဲ့က  
ဤကိစ္စအတွက် တာဝန်လွှဲအပ်သော အဖွဲ့သို့  
လျှောက်ထားရမည်။ အဆိုပါအဖွဲ့သည် လျှောက်ထား  
ချက်ကို လက်ခံရရှိသည့်အခါ အောက်ပါအတိုင်း  
ဆောင်ရွက်ရမည်-

- (၁) အခွန်ထမ်းသည် အမှန်ပင် အခွန်ငွေကို အပြေအကျေပေးဆောင် နိုင်သူဟုတ်၊ မဟုတ်စိစစ်ရမည်။ လိုအပ်လျှင် ယင်းကိစ္စအတွက် မည်သူ့ကို မဆိုခေါ်ယူ စစ်ဆေးမေးမြန်းနိုင်သည်။
- (၂) အခွန်ထမ်းသည် အခွန်ငွေကို အပြေအကျေ ပေးဆောင်နိုင်သူ ဖြစ်သည်ဟု ယူဆရန် အကြောင်းရှိလျှင် အခွန်ငွေကို အပြေအကျေ ပေးဆောင်စေပြီးမှသာ ယင်းအား အယူခံဝင်ခွင့်ပြုရမည်။
- (၃) အခွန်ထမ်းသည် အခွန်ငွေကို အပြေအကျေ ပေးဆောင်နိုင်သူ မဟုတ်ဟု ယူဆရန် အကြောင်းရှိလျှင် အခွန်ငွေ တချို့တစ်ဝက်ကို သတ်မှတ် ပေးဆောင်စေပြီး ကျန်အခွန်ငွေအတွက် လုံလောက်သော



အာမခံပစ္စည်း တင်သွင်းစေပြီးမှသာ  
အယူခံဝင်ခွင့် ပြုရမည်။

(ဂ) အခွန်ထမ်း သို့မဟုတ် မြို့နယ်အခွန်ဦးစီး  
ဌာနမှူးသည် ဥပဒေပုဒ်မ ၃၃၊ ပုဒ်မခွဲ (က) အရ  
အခွန်အယူခံခုံအဖွဲ့ထံ အယူခံဝင်ရာတွင် ယင်း  
အဖွဲ့က သတ်မှတ်ထားသော ပုံစံနှင့်အတူ မှန်ကန်  
ကြောင်း သက်သေခံလက်မှတ် ရေးထိုးထားသည့်  
ပြည်ထောင်စုနယ်မြေအခွန်ဦးစီးဌာနမှူး သို့မဟုတ်  
တိုင်းဒေသကြီး သို့မဟုတ် ပြည်နယ်အခွန်ဦးစီး  
ဌာနမှူး သို့မဟုတ် ကုမ္ပဏီများဆိုင်ရာအခွန်ရုံး  
ဌာနမှူး သို့မဟုတ် အခွန်ထမ်းကြီးများဆိုင်ရာ  
အခွန်ရုံးဌာနမှူးက ချမှတ်သည့် အမိန့်မိတ္တူကို  
ပူးတွဲ၍ တင်ပြရမည်။

(ဃ) အခွန်အယူခံခုံအဖွဲ့၏ ဆုံးဖြတ်ချက်အပေါ်  
ပြည်ထောင်စုတရားလွှတ်တော်ချုပ်သို့ အယူခံ  
ဝင်သည့်အခါ ဥပဒေရေးရာ ပြဿနာနှင့်  
စပ်လျဉ်း၍သာ အယူခံဝင်ခွင့် ရှိသည်။ ယင်းသို့  
အယူခံဝင်ရာတွင် အယူခံလွှာနှင့်အတူ မှန်ကန်  
ကြောင်း သက်သေခံ လက်မှတ်ရေးထိုးထားသော

အခွန်အယူခံခုံအဖွဲ့က ချမှတ်သည့်အမိန့် မိတ္တူကို ပူးတွဲ၍ တင်ပြရမည်။

(င) ပြည်ထောင်စုတရားလွှတ်တော်ချုပ် သို့မဟုတ် အခွန်အယူခံခုံအဖွဲ့ သို့မဟုတ် ပြည်ထောင်စုနယ်မြေ အခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာအခွန်ရုံးဌာနမှူး သို့မဟုတ် အခွန်ထမ်းကြီးများဆိုင်ရာအခွန်ရုံးဌာနမှူးသည် အယူခံအမှုကို ဆုံးဖြတ်ရာတွင်-

(၁) လိုအပ်သည့်အမှုတွဲ သို့မဟုတ် စာရွက် စာတမ်းများကို သက်ဆိုင်ရာမှတောင်းယူ နိုင်သည်။

(၂) မည်သူ့ကိုမဆို စစ်ဆေးမေးမြန်းနိုင်သည်။

(၃) လိုအပ်သည့် သတင်းအချက်အလက်များကို တောင်းယူနိုင်သည်။

(စ) အယူခံမှုနှင့် စပ်လျဉ်း၍ အယူခံဝင်သူအား ကိုယ်တိုင်ဖြစ်စေ၊ ကိုယ်စားလှယ်ဖြင့်ဖြစ်စေ၊ ရှေ့နေဖြင့်ဖြစ်စေ ရှင်းလင်းတင်ပြခွင့် ပေးရမည်။

အယူခံဝင်သူက စာဖြင့် လျှောက်လဲတင်ပြလာ  
လျှင်လည်း ခွင့်ပြုရမည်။

### အခန်း ၅

လုပ်ငန်းရပ်စဲသူနှင့် စပ်လျဉ်း၍ အခွန်စည်းကြပ်ရန်  
နည်းလမ်းများ

- ၆။ (က) အခွန်ပေးဆောင်ထိုက်သူ တစ်ဦးသည် မိမိ၏ လုပ်ငန်းကို ရပ်စဲလျှင် လုပ်ငန်းရပ်စဲသည့် နေ့အထိ အခွန်စည်းကြပ်ရန်ရှိသော ကာလအတွက် ဝင်ငွေ ကြေညာလွှာကို လုပ်ငန်းရပ်စဲသည့်နေ့မှ တစ်လ အတွင်း မြို့နယ်အခွန်ဦးစီးဌာနမှူးထံပေးပို့ရမည်။
- (ခ) မြို့နယ်အခွန်ဦးစီးဌာနမှူးသည် အခွန်ပေးဆောင် ထိုက်သူတစ်ဦး၏ လုပ်ငန်းကို ရပ်စဲကြောင်း တွေ့ရှိလျှင် ထိုသူအား ဝင်ငွေကြေညာလွှာပေး ပို့ရန် အကြောင်းကြားနိုင်သည်။ ထိုအကြောင်း ကြားစာကို ဥပဒေပုဒ်မ ၁၇၊ ပုဒ်မခွဲ (ခ) အရပေးပို့ သည့် အကြောင်းကြားစာဖြစ်ဘိသကဲ့သို့ မှတ်ယူ ရမည်။

- (ဂ) မြို့နယ်အခွန်ဦးစီးဌာနမှူးသည် လုပ်ငန်းရပ်စဲသူ အပေါ် အခွန်စည်းကြပ်ခြင်းနှင့် စပ်လျဉ်း၍ ဥပဒေပုဒ်မ ၁၉ ပါ ပြဋ္ဌာန်းချက်များနှင့်အညီ ဆောင်ရွက်ရမည်၊
- (ဃ) ဤစည်းမျဉ်းအရ စည်းကြပ်ရာ၌ ဝင်ငွေနှစ်ကို စည်းကြပ်နှစ်ဟု မှတ်ယူ၍ ဝင်ငွေနှစ်အတွင်း တည်ဆဲအခွန်နှုန်းများဖြင့် တွက်ချက် တောင်းခံရမည်၊
- (င) လုပ်ငန်းရပ်စဲသူအပေါ် စည်းကြပ် ကောက်ခံခြင်း နှင့်စပ်လျဉ်းသည့် အခြားကိစ္စရပ်များကို ဥပဒေပါ ပြဋ္ဌာန်းချက်များနှင့်အညီ ဆောင်ရွက်ရမည်။

## အခန်း ၆

## နိုင်ငံခြားငွေဖြင့် ဝင်ငွေရရှိသူများအားစည်းကြပ်ခြင်း

၇။ ပြည်ထောင်စုအစိုးရအဖွဲ့၏ \* ဘဏ္ဍာရေးဝန်ကြီးဌာနသည် နိုင်ငံခြားငွေရရှိသူ တစ်ဦးဦး သို့မဟုတ် တစ်မျိုးမျိုးနှင့် စပ်လျဉ်း၍ အခွန်ကို နိုင်ငံခြားငွေဖြင့် ပေးဆောင်စေရန် သတ်မှတ်နိုင်သည်။

၈။ ဆိုင်ရာဝင်ငွေနှစ်အတွင်း အခွန်ထမ်း၏ရငွေ သို့မဟုတ် ကုန်ကျစရိတ်များတွင် ကျပ်ငွေဖြင့်သာမက နိုင်ငံခြားငွေဖြင့်လည်း ပါဝင်ပါက သို့မဟုတ် နိုင်ငံခြား ငွေဖြင့်သာ ရရှိခြင်း ဖြစ်ပါက ယင်း၏ စုစုပေါင်းဝင်ငွေနှင့် ပေးဆောင်ရန် အခွန်နှင့် စပ်လျဉ်း၍-

- (က) နိုင်ငံခြားငွေဖြင့် ရငွေနှင့် ကုန်ကျစရိတ်ငွေတို့ကို သတ်မှတ်ထားသော ငွေလဲလှယ်နှုန်းဖြင့် ကျပ်ငွေသို့ ဖလှယ်၍ တန်ဖိုးသင့်ရမည်။ ယင်းသို့ ဖလှယ်ပြီး ပမာဏအသီးသီးကို ကျပ်ငွေ သက်သက်ဖြင့် အမှန်ရငွေနှင့် ကျပ်ငွေ သက်သက်ဖြင့် အမှန် ကုန်ကျစရိတ် အသီးသီးဖြင့် ပေါင်းခြင်း ၊ ရငွေ စုစုပေါင်းမှ ကုန်ကျစရိတ် စုစုပေါင်းကို ခုနှိမ်၍

\* နိုင်ငံတော် သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။

ကျပ်ငွေဖြင့် စုစုပေါင်းဝင်ငွေကို သတ်မှတ်ခြင်း ပြုရမည့်ပြင် ယင်းအပေါ် ကျသင့်မည့် ကျပ်ငွေဖြင့် အခွန်ကိုလည်း တည်ဆဲပြဋ္ဌာန်းချက်များနှင့်အညီ သတ်မှတ်ရမည်။

- (ခ) စည်းမျဉ်းခွဲ (က) ပါအတိုင်း တွက်ချက်ရရှိသည့် ကျပ်ငွေဖြင့် အခွန်ကို ကျပ်ငွေ သက်သက်ဖြင့် ပေးဆောင်စေရန် ပမာဏနှင့် နိုင်ငံခြားငွေသို့ ပြန်လည်ဖလှယ်၍ နိုင်ငံခြားငွေဖြင့် ပေးဆောင် စေရန် ပမာဏ ဟူ၍ အချိုးခွဲဝေရမည်။ ယင်းသို့ ခွဲဝေရာ၌ ကျပ်ငွေသက်သက်ဖြင့် ရငွေပမာဏနှင့် နိုင်ငံခြားငွေဖြင့် အမှန်ရရှိသည်ကို ကျပ်ငွေသို့ ဖလှယ်ထားသည့် ကျပ်ငွေပမာဏ၊ ယင်းနှစ်ရပ် အချိုး အတိုင်း ခွဲဝေရန် ဖြစ်သည်။ ယင်းနောက် ကျပ်ငွေဖြင့် အခွန်အချိုး ပမာဏကို ကျပ်ငွေဖြင့် ပေးဆောင်စေရန် ဖြစ်ပြီး နိုင်ငံခြားငွေမှ ဖလှယ် ထားသည့် ကျပ်ငွေဖြင့် အခွန်အချိုးပမာဏကို နိုင်ငံခြားငွေသို့ ပြန်လည်ဖလှယ် တန်ဖိုးသင့်၍ ယင်း နိုင်ငံခြားငွေဖြင့် ပေးဆောင် စေရမည်။

- (ဂ) \* အထက်ပါအတိုင်း တွက်ချက်ရာတွင် မြန်မာနိုင်ငံတော် ဗဟိုဘဏ်က သတ်မှတ်ထားသည့် ငွေလဲလှယ်နှုန်းဖြင့် တွက်ချက်ရမည်။ သက်ဆိုင်ရာ ရငွေကို ဝင်ငွေနှစ်အတွက် တစ်ကြိမ်တည်းဖြင့် ရရှိခဲ့ခြင်း ဖြစ်ပါက ယင်းငွေရရှိသည့်နေ့၏ ငွေလဲလှယ်နှုန်းဖြင့် လည်းကောင်း ၊ တစ်ကြိမ်ထက် ပိုမိုရရှိခဲ့ခြင်း ဖြစ်ပါက ထိုသို့ရရှိသည့် နေ့အသီးသီး၏ ငွေလဲလှယ်နှုန်းများကို ပျမ်းမျှခြင်း ပြုလုပ်၍ ယင်းပျမ်းမျှနှုန်းဖြင့် လည်းကောင်း နိုင်ငံခြားငွေမှ ကျပ်ငွေသို့၊ ကျပ်ငွေမှ နိုင်ငံခြားငွေသို့ ဖလှယ်တန်ဖိုးသင့်ရမည်။ ကုန်ကျစရိတ်များနှင့် စပ်လျဉ်း၍လည်း အလားတူ ဆောင်ရွက်ရမည်။
- (ဃ) စည်းမျဉ်းခွဲ (ခ) အရ တွက်ချက်ရရှိသည့် နိုင်ငံခြားငွေဖြင့် အချိုးကျအခွန်ကို ယင်းနိုင်ငံခြားငွေဖြင့် တောင်းခံ၍ ပြန်အမ်းရန်ရှိလျှင်လည်း ယင်းနိုင်ငံခြားငွေဖြင့်ပင် ပြန်အမ်းရမည်။ ကျပ်ငွေဖြင့် အချိုးကျအခွန်ကိုလည်း ကျပ်ငွေဖြင့် တောင်းခံ၍ ပြန်အမ်းရန်ရှိလျှင်လည်း ကျပ်ငွေဖြင့်ပင် ပြန်အမ်းရမည်။

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၄ အရ အစားထိုးသည်။

- (င) ဥပဒေပုဒ်မ ၁၆ အရ ဝင်ငွေနှစ်အတွင်း အခွန် ပေးသွင်းခြင်းကို အခွန်ထမ်းက မိမိပေးဆောင် ရမည်ဟု ခန့်မှန်းသည့် နိုင်ငံခြားငွေဖြင့်အခွန်၊ ကျပ်ငွေဖြင့် အခွန်ပေါ်တွင် အခြေပြု၍ နိုင်ငံခြား ငွေ၊ ကျပ်ငွေတို့ဖြင့် ပေးဆောင်ရမည်။
- (စ) ပြည်ထောင်စုအစိုးရအဖွဲ့၏ \* ဘဏ္ဍာရေးဝန်ကြီး ဌာနက နိုင်ငံခြားငွေဖြင့် ရရှိသူတစ်ဦးဦး သို့မဟုတ် တစ်မျိုးမျိုးနှင့်စပ်လျဉ်း၍ နိုင်ငံခြားငွေဖြင့် ပေး ဆောင်ရမည့်အခွန်ကို နိုင်ငံခြားငွေဖြင့် ရရှိသည့် ရငွေအပေါ် အခြေပြုသည့်ပုံသေရာခိုင်နှုန်းဖြင့် သတ်မှတ်နိုင်သည်။ ယင်းသို့သတ်မှတ်ထား ပါ က စည်းမျဉ်းခွဲ(ခ) အရတွက်ချက်ရရှိသည့် နိုင်ငံခြား ငွေဖြင့် ပေးဆောင်ရန် အခွန်မည်မျှပင် ဖြစ်စေကာ မူပုံသေရာခိုင်နှုန်းအရ ကျသင့်အခွန်ပမာဏ ကို သာ အစားထိုးပေးဆောင် စေရမည် ။ သို့ရာတွင် ကျပ်ငွေဖြင့် အချိုးကျ အခွန်ပမာဏကိုမူ ကျပ် ငွေဖြင့် ပေးဆောင်စေရမည်။

\* နိုင်ငံတော် သမ္မတရုံး၏ အမိန့်ကြော်ငြာစာအမှတ်၊ ၅၇/၂၀၁၃ အရ အမည်ပြောင်းလဲ သတ်မှတ်သည်။



- (ဆ) နိုင်ငံခြားငွေဖြင့် ရငွေရရှိသူ၊ ကုန်ကျစရိတ် ရှိသူများအား အခွန်စည်းကြပ် ကောက်ခံခြင်း နှင့်စပ်လျဉ်း၍ ကျန်ကိစ္စရပ်များကို ဥပဒေပါ ပြဋ္ဌာန်းချက်များ နှင့်အညီ ဆောင်ရွက်ရမည်။
- ညွှန်ကြားရေးမှူးချုပ်သည် ဤစည်းမျဉ်းပါ ပြဋ္ဌာန်းချက်များအရ လက်တွေ့ဆောင်ရွက်ရာ တွင် ခက်ခဲသည့်ကိစ္စရပ်များ၊ ထူးခြားသည့် ကိစ္စရပ်များနှင့်စပ်လျဉ်း၍ တွက်ချက်နည်းများ ကိုဖြစ်စေ၊ ဆောင်ရွက်ရန် နည်းစနစ်များကို ဖြစ်စေ ညွှန်ကြားချက်များ ထုတ်ပြန် သတ်မှတ် နိုင်သည်။
- (ဇ) ဤစည်းမျဉ်းပါ ပြဋ္ဌာန်းချက်များသည် ပြည်ပနေ နိုင်ငံသား၏ ပြည်ပတွင်ရရှိသော ရငွေ သို့မဟုတ် ဝင်ငွေများနှင့် သက်ဆိုင်ခြင်းမရှိစေရ။
- (ဈ) စည်းမျဉ်းခွဲ(စ)ပါအတိုင်း ရငွေအပေါ် ပုံသေနန်း ဖြင့် အခွန်ပေးဆောင်ရန် သတ်မှတ်ထားခြင်း ကြောင့် ယင်းသို့ နိုင်ငံခြားငွေဖြင့် ရငွေရရှိ သူများ သည် ဤစည်းမျဉ်းနှင့် အကျုံးဝင်ခြင်း မရှိဟု မှတ်ယူခြင်း မရှိစေရ။

## အခန်း ၇

## ယာယီစည်းကြပ်မှုပြုလုပ်ခြင်း

- ၉။ (က) မြို့နယ်အခွန်ဦးစီးဌာနမှူးသည် အခွန်ထမ်းထံမှ ရရှိသော ဝင်ငွေကြေညာလွှာကို အခြေပြု၍ လည်းကောင်း၊ ယင်းကြေညာလွှာနှင့်အတူ စာရင်းရှင်းတမ်းများပါရှိလျှင် ယင်းစာရင်းရှင်းတမ်းများကို အခြေပြု၍လည်းကောင်း ယာယီစည်းကြပ်မှုကို ပြုလုပ်နိုင်သည်။ ယာယီစည်းကြပ်မှုအရ ကျသင့်သည့် အခွန်ငွေမှ ဥပဒေ ပုဒ်မ ၁၆ အရပေးဆောင်ပြီးသည့်ငွေကို ခုနှိမ်ပေးရမည်၊
- (ခ) ယာယီစည်းကြပ်မှုအရ အခွန်ထမ်း ပေးဆောင်ရမည့်အခွန်ကို ဥပဒေ ပုဒ်မ ၅၃ ပါ နည်းလမ်းများအတိုင်း တောင်းခံရမည်။ ယင်းအခွန်ကို အခွန်ထမ်းက ပေးဆောင်ရန် ပျက်ကွက်လျှင် ဥပဒေ ပုဒ်မ ၃၉ နှင့် ပုဒ်မ ၄၀ တွင် ပြဋ္ဌာန်းထားသည့် အတိုင်း အရကောက်ခံနိုင်သည်။

- (ဂ) ဤစည်းမျဉ်းအရ ယာယီစည်းကြပ်မှု ပြုလုပ်သည့် ကိစ္စတွင် ပုံမှန်စည်းကြပ်မှုကို ဥပဒေပါ ပြဋ္ဌာန်းချက် များနှင့်အညီ ဆောလျင်စွာ ပြုလုပ်ရမည်၊
- (ဃ) ဤစည်းမျဉ်းအရပြုလုပ်သည့် ယာယီစည်းကြပ် မှု နှင့် စပ်လျဉ်း၍ အယူခံဝင်ခွင့် မရှိစေရ။

### အခန်း ၈

အခွန်ထမ်း၏ ကိုယ်စားလှယ်အဖြစ်ဆောင်ရွက်ခွင့်ရှိသူများ

- ၁၀။ (က) ဥပဒေပုဒ်မများအလိုငှာ ဥပဒေအရ အခွန်ထမ်း ကိုယ်တိုင် ဆောင်ရွက်ရန် လိုအပ်သည့်ကိစ္စမှ တစ်ပါး အောက်ပါပုဂ္ဂိုလ်တို့သည် အခွန်ထမ်း၏ ကိုယ်စားလှယ်အဖြစ် ဆောင်ရွက်ခွင့် ရှိစေရမည်-
- (၁) အခွန်ထမ်းကစာဖြင့် ကိုယ်စားလှယ်ခန့်အပ် သော ယင်း၏ဆွေမျိုးတော်စပ်သူ သို့မဟုတ် ယင်း၏အမြဲတမ်းဝန်ထမ်း၊
  - (၂) တရားရုံးတစ်ခုခုတွင် ဆောင်ရွက်ခွင့်ရှိသည့် ရှေ့နေ၊

- (၃) မြန်မာနိုင်ငံ စာရင်းကောင်စီဥပဒေအရ အသိအမှတ် ပြုခြင်းခံရသော စာရင်းကိုင် သို့မဟုတ် စာရင်းစစ်၊
- (၄) အောက်ပါအရည်အချင်း တစ်ခုခုနှင့် ပြည့် စုံသည့်ဝင်ငွေခွန် ရှေ့ဆောင်-
- (ကက) မြန်မာနိုင်ငံ၏တက္ကသိုလ် တစ်ခုခု သို့မဟုတ် ပြည်ထောင်စုအစိုးရ ကအသိအမှတ်ပြုသော နိုင်ငံခြား တက္ကသိုလ်တစ်ခုခုမှ ဝါဏိဇ္ဇ ဝိဇ္ဇာဘွဲ့ ဖြစ်စေ၊ စာရင်းအင်း ပညာ သို့မဟုတ် အခွန်ဘဏ္ဍာ ပညာအဓိကဖြင့် အောင်မြင် သော ဘောဂဗေဒ ဝိဇ္ဇာဘွဲ့ ဖြစ် စေ၊ ယင်းဘွဲ့တို့အောက် မနိမ့် သော အလားတူဘွဲ့ဖြစ်စေ ရရှိသူ၊
- (ခခ) ပြည်တွင်းအခွန်များဦးစီးဌာန သို့မဟုတ် ယင်းဦးစီးဌာနက ဆက်ခံသော အခွန်ဌာန

တစ်ခုခု၌ လုပ်သက် အနည်း  
ဆုံး ၅ နှစ်ရှိ၍ ဤကိစ္စအတွက်  
ညွှန်ကြားရေးမှူးချုပ် က  
သတ်မှတ်သည့် အရည်အချင်း  
နှင့်ပြည့်စုံသူ သို့မဟုတ် ဤ  
အပိုဒ်တွင် ဖော်ပြသောလုပ်သက်  
နှင့်စပ်လျဉ်း၍ ဤကိစ္စ အတွက်  
ညွှန်ကြားရေးမှူးချုပ် က  
လုံလောက်သောအကြောင်းရှိ၍  
လျှော့ပေါ့ပေးခြင်း ခံရသူ၊

- (ခ) ဤစည်းမျဉ်းအရ ကိုယ်စားလှယ်အဖြစ် ဆောင်  
ရွက်ခွင့်ရှိသူ တို့တွင် အောက်ပါ တို့မပါဝင်စေရ-
- (၁) အစိုးရဌာန၊ အစိုးရအဖွဲ့အစည်း တစ်ခုခုမှ  
ထုတ်ပယ်ခြင်း၊ ထုတ်ပစ်ခြင်း ခံရသည့်  
ဝန်ထမ်း၊
  - (၂) စာရိတ္တနှင့် စပ်လျဉ်း၍ ချို့ယွင်းမှု တစ်ခုခု  
ကြောင့် ညွှန်ကြားရေးမှူးချုပ်က ကိုယ်စား

လှယ်အဖြစ် ဆောင်ရွက်ခွင့် မရှိကြောင်း  
အမိန့်ချမှတ်ထားခြင်း ခံရသူ၊

- (ဂ) မည်သူမဆို စာရိတ္တနှင့်စပ်လျဉ်း၍ ချို့ယွင်းမှု  
တစ်ခုခုရှိလျှင် ထိုသူကို ဤကိစ္စအတွက် အခွန်ထမ်း  
၏ ကိုယ်စားလှယ်အဖြစ် ဆောင်ရွက်ခွင့်မရှိ  
ကြောင်း ညွှန်ကြားရေးမှူးချုပ်က အမိန့်ချမှတ်  
နိုင်သည်။ သို့ရာတွင် ထိုသို့အမိန့်ချမှတ်ခြင်း  
မပြုမီ သက်ဆိုင်သူအား ဖြေရှင်းခွင့်ပေးရမည်။

### အခန်း ၉

#### စည်းကြပ်ရာဒေသသတ်မှတ်ခြင်း

- ၁၁။ (က) မြို့နယ်အခွန်ဦးစီးဌာနမှူး သို့မဟုတ် \*ပြည်ထောင်စု  
နယ်မြေအခွန်ဦးစီးဌာနမှူး သို့မဟုတ် တိုင်း  
ဒေသကြီး သို့မဟုတ် ပြည်နယ်အခွန်ဦးစီးဌာနမှူး  
သို့မဟုတ် ကုမ္ပဏီများဆိုင်ရာအခွန်ရုံး ဌာနမှူး  
သို့မဟုတ် အခွန်ထမ်းကြီးများဆိုင်ရာအခွန်ရုံး

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၅ ၊ စည်းမျဉ်းခွဲ(က) အရ  
အစားထိုးသည်။

ဌာနမှူးသည် တာဝန်ပေးအပ်ခြင်းခံရသည့် ဒေသ  
အတွင်း၌ တည်ရှိသော စီးပွားရေးနှင့် အသက်မွေး  
ဝမ်းကျောင်း ပညာလုပ်ငန်းများနှင့် စပ်လျဉ်း၍  
ဥပဒေပါကိစ္စအလို့ငှာ ဆောင်ရွက်ပိုင်ခွင့်ရှိရမည်။  
သို့ရာတွင် အခွန်ထမ်းတစ်ဦး၏ လုပ်ငန်းသည်  
ဒေသတစ်ခုထက်ပိုပြီး ကွဲပြားတည်ရှိလျှင် အဓိက  
လုပ်ငန်းတည်ရှိရာဒေသနှင့် ဆိုင်သော \*မြို့နယ်  
အခွန်ဦးစီးဌာနမှူးရုံး သို့မဟုတ် ကုမ္ပဏီများ  
ဆိုင်ရာအခွန်ရုံး သို့မဟုတ် အခွန်ထမ်းကြီးများ  
ဆိုင်ရာအခွန်ရုံးက ဆောင်ရွက်ရမည်။

- (ခ) ပစ္စည်းခေါင်းစဉ်မှ ဝင်ငွေအတွက် ပစ္စည်းတည်ရှိရာ  
ဒေသနှင့်ဆိုင်သည့် \*မြို့နယ်အခွန်ဦးစီးဌာနမှူးရုံး  
သို့မဟုတ် ကုမ္ပဏီများဆိုင်ရာအခွန်ရုံး သို့မဟုတ်  
အခွန်ထမ်းကြီးများဆိုင်ရာအခွန်ရုံးက လည်းကောင်း၊  
လစာခေါင်းစဉ်မှ ဝင်ငွေအတွက် လစာရရှိသော  
အလုပ်ခွင် တည်ရှိရာဒေသနှင့်ဆိုင်သည့် မြို့နယ်

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၅ ၊ စည်းမျဉ်းခွဲ(ခ) အရ  
အစားထိုးသည်။

အခွန်ဦးစီးဌာနမှူးရုံးကလည်းကောင်း ဆောင်ရွက်ရမည်။

- (ဂ) အခွန်ထမ်းတစ်ဦး၌ ဝင်ငွေရလမ်း တစ်ခုထက်ပိုမိုရှိလျှင် အဓိကဝင်ငွေရလမ်း တည်ရှိရာဒေသနှင့် ဆိုင်သည့် မြို့နယ်အခွန်ဦးစီးဌာနမှူးရုံး သို့မဟုတ် ကုမ္ပဏီများဆိုင်ရာအခွန်ရုံး သို့မဟုတ် အခွန်ထမ်းကြီးများဆိုင်ရာအခွန်ရုံးကဆောင်ရွက်ရမည်။
- (ဃ) အခြားကိစ္စရပ်များတွင်လည်းကောင်း၊ ဤစည်းမျဉ်းခွဲ (က)၊ (ခ) နှင့်(ဂ) တို့အရ လက်တွေ့ဆောင်ရွက်ရာ၌ ခက်ခဲသည့် ကိစ္စများတွင် လည်းကောင်း အခွန်ထမ်းနေထိုင်ရာဒေသနှင့်ဆိုင်သည့်\*မြို့နယ်အခွန်ဦးစီးဌာနမှူးရုံး သို့မဟုတ် ကုမ္ပဏီများဆိုင်ရာအခွန်ရုံး သို့မဟုတ် အခွန်ထမ်းကြီးများဆိုင်ရာ အခွန်ရုံး က ဆောင်ရွက်ရမည်။
- (င) စည်းကြပ်ရာဒေသနှင့် စပ်လျဉ်း၍ အငြင်းပွားလျှင် ဤကိစ္စအတွက် ညွှန်ကြားရေးမှူးချုပ်၏ အဆုံးအဖြတ်သည် အပြီးသတ် အတည်ဖြစ်ရမည်။

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၅ ၊ စည်းမျဉ်းခွဲ(ခ) အရ အစားထိုးသည်။



သို့ရာတွင် ထိုသို့ဆုံးဖြတ်ခြင်းမပြုမီ အခွန်ထမ်းအား ပြောရေးဆိုခွင့်ပေးရမည်။

- (စ) စည်းမျဉ်းခွဲ (က)၊ (ခ)၊ (ဂ)၊ (ဃ) နှင့် (င) တို့တွင် မည်သို့ပင်ပါရှိစေကာမူ မည်သည့်လုပ်ငန်း သို့မဟုတ် အခွန်ထမ်းနှင့် စပ်လျဉ်း၍မဆို \*ပြည်ထောင်စုနယ်မြေအခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင် ရာအခွန်ရုံးဌာနမှူး သို့မဟုတ် အခွန်ထမ်းကြီးများဆိုင်ရာ အခွန်ရုံးဌာနမှူး သို့မဟုတ် မြို့နယ်အခွန်ဦးစီးဌာနမှူးသည် စည်းကြပ်မှုအမိန့် ချမှတ်ခြင်းနှင့် အယူခံအမိန့် ချမှတ်ခြင်း မဟုတ်သော ဥပဒေပါ အခြားကိစ္စရပ်များ အားလုံးကို ဆောင်ရွက်ပိုင်ခွင့် ရှိစေရမည်။

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၅ ၊ စည်းမျဉ်းခွဲ(က) အရ အစားထိုးသည်။

## အခန်း ၁၀

မြန်မာနိုင်ငံမှ ထွက်ခွာသွားမည့်သူများနှင့် စပ်လျဉ်း၍  
ဆောင်ရွက်ရန်နည်းလမ်းများ

- ၁၂။ (က) မြန်မာနိုင်ငံမှ ပြည်ပသို့ခေတ္တဖြစ်စေ၊ အပြီးအပိုင် ဖြစ်စေ ထွက်ခွာသွားလိုသူသည် အခွန်ပေးဆောင်ရန် တာဝန်မရှိကြောင်း သို့မဟုတ် တာဝန်ရှိသည့် အခွန်ကို ပေးဆောင်ရန် ကျေနပ်လောက်အောင် စီမံပြီးကြောင်း ထောက်ခံစာ ထုတ်ပေးပါရန် သက်ဆိုင်ရာမြို့နယ်အခွန် ဦးစီးဌာနမှူးထံ စာဖြင့် လျှောက်ထားရမည်။ ထောက်ခံစာ ထုတ်ပေးရန် လျှောက်ထားသူသည် ဝင်ငွေခွန် ဥပဒေအရ တစ်ကြိမ်တစ်ခါမျှ အခွန်စည်းကြပ်ခြင်း မခံရဖူးသူ ဖြစ်လျှင် ဥပဒေအရ စည်းကြပ်မှုဖွင့်လှစ် ဆောင်ရွက် နိုင်သည့် ဝင်ငွေနှစ်များအတွင်း ထိုသူ၌စည်းကြပ် နိုင်သည့် ဝင်ငွေရှိ၊ မရှိ မြို့နယ်အခွန်ဦးစီးဌာနမှူးက စိစစ်ရမည်။ မည်သည့်နှစ်အတွက်မဆို အခွန် စည်းကြပ်ရန် အကြောင်းရှိကြောင်း တွေ့ရှိလျှင်

ထိုသူအား ယင်းနှစ် သို့မဟုတ် နှစ်များအတွက် စည်းကြပ်မှုကိုပြုလုပ်ရမည်။

- (ခ) ထောက်ခံစာထုတ်ပေးရန် လျှောက်ထားသူအား အခွန်စည်းကြပ်ရန်ရှိလျှင် စည်းကြပ်မှုများကို ပြီးပြတ်အောင် ဆောင်ရွက်ရမည်။ ဝင်ငွေ ကြေညာလွှာ တင်သွင်းထားခြင်း မရှိသေးသော စည်းကြပ်မှုများရှိလျှင် အခွန်ထမ်းအား ဥပဒေ ပုဒ်မ ၁၇၊ ပုဒ်မခွဲ (ခ) အရ ဖြစ်စေ၊ ပုဒ်မ ၂၁ အရ ဖြစ်စေဆိုင်ရာ အကြောင်းကြားစာကို အတည်ပြု၍ ခုနစ်ရက်အောက် မနည်းသော ကာလအတွင်း ဝင်ငွေကြေညာလွှာ သို့မဟုတ် ကြေညာလွှာများကို တင်သွင်းစေနိုင်သည်။

- (ဂ) နှစ်ပြည့်ဖြစ်သော နောက်ဆုံးဝင်ငွေနှစ် ကုန်ဆုံး သည့်နေ့၏ နောက်တစ်နေ့မှ အခွန်ထမ်း မြန်မာ နိုင်ငံမှ ထွက်ခွာသွားမည်ဟု ခန့်မှန်းသည့်နေ့အထိ ကာလအပိုင်းအခြားအတွက် အခွန်ထမ်း၏ စုစုပေါင်း ဝင်ငွေကို ခန့်မှန်းသတ်မှတ်၍ လက်ရှိ ဘဏ္ဍာရေး နှစ်အတွက် သတ်မှတ်ထားသည့်နှုန်းဖြင့် စည်းကြပ် ရမည်။ အခွန်ထမ်း မြန်မာနိုင်ငံမှ ထွက်ခွာသွား

မည်ဟု ခန့်မှန်းသည့်နေ့သည် လက်ရှိ ဘဏ္ဍာရေးနှစ် ကုန်ဆုံးသည့်နေ့ထက် ကျော်လွန်မည် ဖြစ်ပါက လက်ရှိ ဘဏ္ဍာရေးနှစ်အတွက် စည်းကြပ်မှုအပြင် ယင်းနှစ် ကုန်ဆုံးပြီး နောက်တစ်နေ့မှ အခွန်ထမ်း မြန်မာနိုင်ငံမှ ထွက်ခွာသွားမည်ဟု ခန့်မှန်းသည့် နေ့အထိ ကာလအပိုင်းအခြား အတွက်ပါ ခွဲခြားပြီး သီးခြားစည်းကြပ်မှုများ ပြုလုပ်ရမည်။ ယင်းသို့ စည်းကြပ်ရာတွင် လက်ရှိ ဘဏ္ဍာရေးနှစ်အတွက် သတ်မှတ်ထားသည့်နှုန်းဖြင့် အခွန်ငွေကို တွက် ချက်ရမည်။ ထိုသို့ စည်းကြပ်နိုင်ရန် အခွန်ထမ်း အား ဥပဒေ ပုဒ်မ ၁၇၊ ပုဒ်မခွဲ (ခ) အရ အကြောင်း ကြားစာကို အတည်ပြု၍ ခုနစ်ရက်အောက် မနည်းသော ကာလအတွင်း ဝင်ငွေကြေညာလွှာကို တင်သွင်း စေနိုင်သည်။

- (ဃ) ထောက်ခံစာထုတ်ပေးရန် လျှောက်ထားသူအပေါ် တွင် အခွန်စည်းကြပ်ရန်ရှိသော်လည်း မြန်မာ နိုင်ငံမှ ထိုသူမထွက်ခွာမီ စည်းကြပ်မှု အားလုံးကို ပြီးပြတ်အောင် ဆောင်ရွက်နိုင်မည့် အခြေအနေ မရှိလျှင် ထိုသူမြန်မာနိုင်ငံမှထွက်ခွာသွား ပြီးနောက်

ထိုသူအား စည်းကြပ်မှုပြုလုပ်နိုင်ရန် လိုအပ်မည့် ကိစ္စရပ်များကို ဆောင်ရွက်ထားရမည်။ ထို့ပြင် ကျသင့်မည့် အခွန်ငွေများ ကောက်ခံရရှိရန် လုံလောက်သော စီမံမှုများကိုလည်း ပြုလုပ်ထား ရှိရမည်။

- (င) မြို့နယ်အခွန်ဦးစီးဌာနမှူးသည် လျှောက်ထား သူအား ပုံစံ "က" တွင် ဥပဒေပုဒ်မ ၃၈၊ ပုဒ်မခွဲ (က) ၌ ပြဋ္ဌာန်းသည့် သက်သေခံလက်မှတ် ထုတ်ပေးပိုင်ခွင့် ရှိသူထံသို့ လိပ်မူလျက် သင့်လျော်သော စာပိုဒ်ကို အသုံးပြုပြီး ယင်းပုံစံကို ထုတ်ပေးရမည်။
- (စ) စည်းမျဉ်းခွဲ(င) ပါ ပုံစံ "က" ကို ရရှိသောအခါ ပြည်ပသို့ ထွက်ခွာသွားလို သူသည် ဥပဒေပုဒ်မ ၃၈၊ ပုဒ်မခွဲ(က) တွင် ပြဋ္ဌာန်းသည့်သက်သေခံ လက်မှတ် ထုတ်ပေးပိုင်ခွင့်ရှိသူထံသို့ အဆိုပါပုံစံ "က" ကို ပုံစံ "ခ" နှင့်တွဲလျက် တင်သွင်း ရမည်။ သက်သေခံလက်မှတ် ထုတ်ပေးပိုင်ခွင့်ရှိသူသည် လိုအပ်သည်များကို စိစစ် ဆောင်ရွက်ပြီး ပုံစံ "ဂ" ဖြင့် သက်သေခံ လက်မှတ်ကိုထုတ်ပေးရမည်။

(ဆ) အောက်ဖော်ပြပါ ပုဂ္ဂိုလ်တို့သည် မြန်မာနိုင်ငံမှ ပြည်ပသို့ ထွက်ခွာလိုလျှင် ဥပဒေပုဒ်မ၃၈၊ ပုဒ်မခွဲ (က)တွင် ပြဋ္ဌာန်းထားသည့် သက်သေခံလက်မှတ်ကို ရယူရန် မလိုအပ်စေရ-

(၁) အသက် ၁၈ နှစ် မပြည့်သေးသူများ၊

(၂) တောက်လျှောက်လက်မှတ်ကိုင်ဆောင်၍ ခရီးစဉ်အရသာ ဖြတ်သန်း သွားလာသော ခရီးသည်များနှင့် ပြည်ပမှအပြန် လက်မှတ် ပါရှိပြီး ပြည်တွင်းတွင်ရက်ပေါင်း ကိုးဆယ် ထက်မပိုဘဲ နေထိုင်သည့် ခရီးသည်များ၊

(၃) နိုင်ငံခြားတိုင်းပြည်များမှ မြန်မာနိုင်ငံသို့ လာရောက် တာဝန် ထမ်းဆောင်နေသည့် သံတမန်များ၊ သံတမန်အဆင့်ဝင် ပုဂ္ဂိုလ် များနှင့် ယင်းတို့၏ မိသားစုများ၊

(၄) အထက်ပါသံတမန်များ၏ အချိန်ပြည့် အမှုထမ်းများနှင့် ယင်းတို့၏ မိသားစုများ ဖြစ်ပြီး မိမိတို့ကိုယ်စားပြုသောတိုင်းပြည် ၏ နိုင်ငံသားဖြစ်၍ မြန်မာနိုင်ငံတွင် အခြားအကျိုးစီးပွား ဖြစ်ထွန်းစေသည့်

လုပ်ငန်း ဆောင်တာကို ဆောင်ရွက်ခြင်း  
မပြုသူများ၊

- (၅) နိုင်ငံခြားတိုင်းပြည် အစိုးရတို့၏လုပ်ငန်း  
ဆောင်တာများနှင့် စပ်လျဉ်း၍ မြန်မာ  
နိုင်ငံသို့ရောက်ရှိ လာကြသော အဆိုပါ  
အစိုးရတို့၏ ဝန်ထမ်းများ၊ ကိုယ်စားလှယ်  
များ နှင့် ယင်းတို့၏ မိသားစုများ၊
- (၆) မြန်မာနိုင်ငံအစိုးရ၏ ဖိတ်ကြားချက်အရ  
ဖြစ်စေ၊ ကုလသမဂ္ဂဆိုင်ရာ လုပ်ငန်းတာဝန်  
များ ဆောင်ရွက်ရန်ဖြစ်စေ မြန်မာနိုင်ငံသို့  
လာရောက်ကြသော ပုဂ္ဂိုလ်များ၊ ဝန်ထမ်း  
များနှင့် ယင်းတို့၏ မိသားစုများ၊
- (၇) မြန်မာနိုင်ငံမှထွက်ခွာသွားရန် ပြည်နှင်ဒဏ်  
အမိန့်ပေးခြင်း ခံရသူများ၊
- (၈) ဤစည်းမျဉ်းအရ လက်တွေ့ဆောင်ရွက်ရာတွင်  
ခက်ခဲသည့် ကိစ္စရပ်များ၌ ပုံစံ "ဂ" ထုတ်ပေးရန်  
နည်းလမ်းများကို ညွှန်ကြားရေးမှူးချုပ်က  
သတ်မှတ်ပေးနိုင်သည်။

## အခန်း ၁၁

## တန်ဖိုးလျော့ခွင့်ပြုငွေ

- ၁၃။ (က) ဥပဒေပုဒ်မ ၁၀၊ ပုဒ်မခွဲ (ခ) နှင့် ပုဒ်မ ၁၁၊ ပုဒ်မခွဲ (ခ)များအရ အဆောက်အအုံ၊ စက်ကိရိယာ၊ စက်ယန္တရားစု သို့မဟုတ် ပရိဘောဂများနှင့် စပ်လျဉ်း၍ နုတ်ပေးရမည့် ပစ္စည်းတန်ဖိုးလျော့ငွေမှာ အောက်ဇယားပါနှုန်းများအတိုင်း ဖြစ်စေရမည်။
- ယင်းဇယားတွင် ဖော်ပြထားသည့် ကိရိယာ တန်ဆာပလာ သို့မဟုတ် အခြား မ-တည်အပိုင် ပစ္စည်းနှင့်စပ်လျဉ်း၍ နုတ်ပေးရမည့် ပစ္စည်း တန်ဖိုးလျော့ငွေမှာ ဤစည်းမျဉ်း၏ စည်းမျဉ်းခွဲ (ခ) နှင့် အကျုံးမဝင်လျှင် မူရင်း တန်ဖိုးပေါ်တွင် တစ်နှစ်လျှင် ၅ ရာခိုင်နှုန်း ဖြစ်ရမည်။



\*

စဉ်	မ-တည်အပိုင်ပစ္စည်းအမျိုးအစား			မူရင်းတန်ဖိုးအပေါ် ရာခိုင်နှုန်း
၁။	(က)		အဆောက်အအုံ လက်ရွေးစင်ပစ္စည်းများနှင့် သံချောင်းသွင်း ကွန်ကရစ်များဖြင့် ဆောက်လုပ်ထားသော ခိုင်ခံ့ တောင့် တင်းသည့် ပထမတန်းတိုက်	
		(၁)	စက်ရုံအဆောက်အအုံများ	၁၀
		(၂)	စက်ရုံအဆောက်အအုံမှအပ ကျန်အဆောက် အအုံများ	၅
	(ခ)		သင့်ရုံခိုင်ခံ့တောင့်တင်းသည့် ဒုတိယတန်းတိုက်	
		(၁)	စက်ရုံအဆောက်အအုံများ	၁၅
		(၂)	စက်ရုံအဆောက်အအုံမှအပ ကျန်အဆောက် အအုံများ	၁၀
	(ဂ)		အုတ်ကြွပ်၊ သို့မဟုတ် သွပ်မိုး ထားသည့် သစ်သား အဆောက်အအုံ	
		(၁)	စက်ရုံအဆောက်အအုံများ	၁၀
		(၂)	စက်ရုံအဆောက်အအုံမှအပ ကျန်အဆောက်အအုံများ	၅

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၆ အရ အစားထိုးသည်။

၂။	(ဃ)	ဝါး၊ သက်ကယ်၊ ဓနိများဖြင့် ဆောက်လုပ် ထားသည့် အဆောက် အအုံ	အစားထိုးပြုပြင်ခြင်း အတွက် ကုန်ကျ စရိတ်ကို သာမန် အသုံးစရိတ်အဖြစ် ခွင့်ပြုမည်။
	(က)	ပရိဘောဂများနှင့် အဆောက်အအုံတွင် တပ်ဆင်ထားသည့် ပစ္စည်းများ - ပန်းကန် ခွက်ယောက်၊ ဖန်ထည်၊ ရက်ထည် နှင့် ပလပ်စတစ် ပိတ်များ	ခွင့်မပြုပါ။ (အစား ထိုးရာ၌ ကုန် ကျ စရိတ်များ ကို သာမန်အသုံးစရိတ် အဖြစ်ခွင့်ပြု မည်။)
	(ခ)	ဟိုတယ်၊ ရုပ်ရှင်ရုံနှင့် တည်းခိုခန်းများ၊ နေအိမ်ခန်းတွင် အသုံးပြုသည့် အိမ်ထောင် ပရိဘောဂ၊ တပ်ဆင် ထားသည့် ပစ္စည်းများ၊ ငွေထည်နှင့် မီးဖိုဆောင် သုံးပစ္စည်း	၁၀
	(ဂ)	စက်ပစ္စည်းအမျိုးမျိုး	၁၀

၃။	(က)	စက်ယန္တရားစု -	
	(ခ)	စက်အမျိုးမျိုး	၁၀
	(ခ)	စက်ကိရိယာ နှင့် စက်ပစ္စည်းအမျိုးမျိုး	၁၀
၄။		ယာဉ်အမျိုးမျိုး	
	(က)	လေယာဉ်	၅
	(ခ)	လူစီးယာဉ်အမျိုးမျိုး	၁၀
	(ဂ)	ကုန်တင်ယာဉ်	၂၀
	(ဃ)	သံထည်ခွံဖြင့် ဆောက်ထားသော စက် ရေယာဉ်	၁၀
	(င)	သစ်သားခွံဖြင့် ဆောက်ထားသော စက် ရေယာဉ်	၂၀
	(စ)	အခြားယာဉ်အမျိုးမျိုး	၁၀

ထို့ပြင် စက်မှုလက်မှုလုပ်ငန်းများ၏ အသစ် တည်ဆောက်သော အဆောက်အအုံများနှင့် အသစ်တပ်ဆင်သော စက်ကိရိယာ၊ စက်ယန္တရားစုများနှင့် စပ်လျဉ်း၍ တည်ဆောက်တပ်ဆင်ပြီးသည့် နှစ်အတွက် အောက်ပါအတိုင်း ကနဦး တန်ဖိုးလျော့ငွေ ခွင့်ပြုရမည်-

- (၁) အဆောက်အအုံများအတွက် မူလတန်ဖိုး၏  
၁၅ ရာခိုင်နှုန်း၊
- (၂) စက်ကိရိယာပစ္စည်းများအတွက် မူလတန်ဖိုး  
၏ ၂၀ ရာခိုင်နှုန်း၊
- (ခ) နည်းဥပဒေ ၁၀၊ အပိုဒ်(ခ) အရ ပြည်တွင်းပြည်ပ  
စုစုပေါင်းဝင်ငွေကို ဥပဒေ ပြဋ္ဌာန်းချက်များ နှင့်  
အညီ တွက်ချက်ရာတွင် တန်ဖိုးလျော့ငွေ ခွင့်ပြု  
ရန်အတွက် စည်းမျဉ်းခွဲ (က) ပါ ဇယား၌ မပါရှိ  
လျှင် သက်ဆိုင်ရာလုပ်ငန်း၏ စီမံအုပ်ချုပ်မှုရှိရာ  
နိုင်ငံမှခွင့်ပြုချက်အတိုင်း ခွင့်ပြုနိုင်သည်၊
- (ဂ) (၁) ခွင့်ပြုသည့် ပစ္စည်းတန်ဖိုးလျော့ငွေ စုစုပေါင်း  
သည် သက်ဆိုင်ရာ မ-တည် အပိုင်ပစ္စည်း  
အတွက် အခွန်ထမ်း ကုန်ကျသော မူရင်း  
တန်ဖိုးထက် မပိုရ၊
- (၂) အခွန်ထမ်းက မိမိပိုင် စက်ကိရိယာကို  
အဆောက်အအုံနှင့်အတူ အငှားချထားသည့်  
ကိစ္စတွင် ထိုအဆောက်အအုံ အငှား

ချထားခြင်းမှာ အဆိုပါ စက်ကိရိယာအငှား  
ချထားခြင်းနှင့်ခွဲခြား၍ မရနိုင်လျှင် ထို  
အဆောက်အအုံအတွက် တန်ဖိုးလျော့ငွေ  
နုတ်ပယ်ခွင့်ရှိသည်။

- (၃) မ-တည်အပိုင် ပစ္စည်းကို ဝင်ငွေနှစ် တစ်နှစ်  
လုံး အခွန်ထမ်း အသုံးမပြုဘဲ ဝင်ငွေနှစ်  
၏ အစိတ်အပိုင်းတစ်ရပ်၌သာ အသုံးပြု  
စေကာမူ ထိုနှစ်အတွက် ပစ္စည်းတန်ဖိုး  
လျော့ငွေ အပြည့်နုတ်ပယ်ခွင့် ရှိသည်။
- (၄) ဝင်ငွေနှစ်အတွင်း မ-တည်အပိုင်ပစ္စည်း  
အလွှဲအပြောင်းရှိလျှင် ထိုပစ္စည်းကို နောက်ဆုံး  
ဆက်ခံ အသုံးပြုသည့် အခွန်ထမ်းအတွက်သာ  
အဆိုပါ တန်ဖိုးလျော့ငွေကို နုတ်ပယ်ခွင့်  
ရှိသည်။
- (၅) ဤစည်းမျဉ်းအရ တန်ဖိုးလျော့ငွေ ခံစား  
နိုင်ရန် အလို့ငှာ သတ်မှတ်သည့် ပုံစံဖြင့်

အချက်အလက်များကို အခွန်ထမ်းက

ဖြည့်စွက် တောင်းခံရမည်။

### အခန်း ၁၂

**\* ဝင်ငွေရရှိသည့်အချိန်၌ နုတ်ယူပေးသွင်းရန်နည်းလမ်းများနှင့်  
အခွန်ကိုကြိုတင်ပေးဆောင်ရန်နည်းလမ်းများ**

၁၄။ (က) ဥပဒေပုဒ်မ ၁၆၊ <sup>\*\*</sup>ပုဒ်မခွဲ (က) အရ ဝင်ငွေခွန်  
နုတ်ယူရာတွင် နုတ်ယူသော နှစ်အတွက်  
စည်းကြပ်မှုများနှင့် စပ်လျဉ်း၍ ပြဋ္ဌာန်းထား  
သည့် ဝင်ငွေခွန်နှုန်းများဖြင့် တွက်ချက် နုတ်ယူ  
ရမည်။

(ခ) ဥပဒေပုဒ်မ ၁၆၊ <sup>\*\*\*</sup>ပုဒ်မခွဲ (က) နှင့် (ခ) တို့အရ  
နုတ်ယူထားသော ငွေအားလုံးကို နုတ်ယူသူသည်  
နိုင်ငံပိုင်စီးပွားရေးအဖွဲ့အစည်း၏ ငွေထုတ်ပေး  
ရန် တာဝန်ရှိသည့် စီမံခန့်ခွဲရေးဝန်ထမ်းအနေ  
ဖြင့် နုတ်ယူထားခြင်းဖြစ်လျှင် ထိုနုတ်ယူသည့်

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၇ အရ အစားထိုးသည်။

\*\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၈၊ စည်းမျဉ်းခွဲ (က)  
အရ အစားထိုးသည်။

\*\*\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်း ၈၊ စည်းမျဉ်းခွဲ (ခ)  
အရ အစားထိုးသည်။

နေ၍လည်းကောင်း၊ အခြားသူအနေဖြင့် နုတ်ယူထားခြင်းဖြစ်လျှင် ထိုသို့နုတ်ယူ ထားသည့်နေ့မှ ခုနစ်ရက်အတွင်း လည်းကောင်း၊ သက်ဆိုင်ရာ မြို့နယ်အခွန်ဦးစီးဌာနမှူးရုံး၏ ဘဏ်ငွေစာရင်း သို့ပေးသွင်းရမည်။ သို့ရာတွင် လိုအပ်လျှင် ဤကိစ္စအတွက် ညွှန်ကြားရေးမှူးချုပ်က အခြားနည်းဖြင့် ပေးသွင်းရန် ခွင့်ပြု နိုင်သည်။

- (ဂ) ဥပဒေပုဒ်မ ၁၆၊ \* ပုဒ်မခွဲ (က) နှင့် (ခ) တို့အရ နုတ်ယူထားခြင်းဖြစ်လျှင် နုတ်ယူထားငွေနှင့် စပ်လျဉ်းသည့် အသေးစိတ် အချက်အလက်များကို သက်ဆိုင်ရာ မြို့နယ်အခွန်ဦးစီးဌာနမှူးရုံးသို့ နုတ်ယူသည့်နေ့မှ ခုနစ်ရက်အတွင်းပေးပို့ရမည်။
- (ဃ) ဥပဒေပုဒ်မ ၁၈ အရ လစာနှစ်ချုပ်စာရင်းပေးပို့ရမည့်သူများမှာ အောက်ပါတို့ ဖြစ်သည်-
- (၁) နိုင်ငံပိုင်စီးပွားရေးအဖွဲ့အစည်း၊ နိုင်ငံပိုင်စက်ရုံ၊ အလုပ်ရုံ၊ လုပ်ငန်း၊ ဌာနဖြစ်လျှင် ဆိုင်ရာရုံး၏ အကြီးအကဲ၊

\* ၂၀၁၅ ခုနှစ် ပင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်းစာ၊ စည်းမျဉ်းခွဲ (ခ) အရ အစားထိုးသည်။

- (၂) တစ်ဦးတစ်ယောက်ပိုင် လုပ်ငန်းဖြစ်လျှင်  
ယင်းလုပ်ငန်း၏ ပိုင်ရှင်၊
- (၃) ပုဂ္ဂိုလ်စု ဖြစ်လျှင် ယင်း ပုဂ္ဂိုလ်စု၏  
အုပ်ချုပ်မှုကို တာဝန်ယူသော ပုဂ္ဂိုလ်စု  
ဝင်၊
- (၄) သမဝါယမအသင်းဖြစ်လျှင် ယင်းအသင်း  
၏ ဥက္ကဋ္ဌနှင့် အတွင်းရေးမှူး၊
- (၅) ကုမ္ပဏီဖြစ်လျှင် ယင်း ကုမ္ပဏီ၏အထွေ  
ထွေမန်နေဂျာ၊ အထွေထွေမန်နေဂျာ ခန့်  
ထားခြင်း မရှိက မန်နေဂျာ။

\* ၁၄-က။(က) လစာခေါင်းစဉ်နှင့် အကျုံးဝင်သော ဝင်ငွေ တစ်  
ရပ်ရပ် နှင့် ဘဏ္ဍာရေးဝန်ကြီးဌာနက ဥပဒေပုဒ်မ  
၁၆(ခ)အရ သတ်မှတ်သော ဝင်ငွေအမျိုးအစား  
တစ်ရပ်ရပ်မှအပ ကျန်ဝင်ငွေ ခေါင်းစဉ်ပါဝင်ငွေ  
အမျိုးအစားများနှင့် စပ်လျဉ်း၍ အခွန်ထမ်း  
သည် ဝင်ငွေနှစ်အတွင်း မိမိရရှိသည့် စုစုပေါင်း  
ဝင်ငွေကိုခန့်မှန်းတွက်၍ ယင်းအပေါ် ပြည်ထောင်စု  
၏ အခွန်အကောက်ဥပဒေပါ အခွန်နှုန်းဖြင့်

---

\* ၂၀၁၅ ခုနှစ် ဝင်ငွေခွန် စည်းမျဉ်းများကို ပြင်ဆင်သည့် စည်းမျဉ်းများ၊ စည်းမျဉ်းဇူ အရ အစားထိုးသည်။



ကျသင့်မည့်အခွန်ကို သုံးလတစ်ကြိမ် အရစ်ဖြင့် သက်ဆိုင်ရာ သုံးလမကုန်မီ ငွေသွင်း ချလန်ဖြင့် သက်ဆိုင်ရာ မြို့နယ်အခွန်ဦးစီး ဌာနမှူးရုံး၏ ဘဏ်ငွေစာရင်းသို့ ကြိုတင်ပေး သွင်းရမည်။

သို့ရာတွင် အခြေပစ္စည်းမှ မြတ်စွန်းငွေ နှင့်စပ်လျဉ်း၍ ပြည်ထောင်စု၏အခွန်အကောက် ဥပဒေပါသတ်မှတ် အခွန်နှုန်းဖြင့် ကျသင့်မည့် အခွန်ငွေကို ခန့်မှန်းတွက်ချက်၍ အခြေပစ္စည်းကို ရောင်းချခြင်း၊ လဲလှယ်ခြင်း သို့မဟုတ် တစ်နည်းနည်း ဖြင့်လွှဲပြောင်းခြင်းပြုသည့်နေ့မှ ရက်ပေါင်း ၃၀ အတွင်း ငွေသွင်းချလန်ဖြင့် မြို့နယ်အခွန်ဦးစီးဌာနမှူးရုံး ၏ ဘဏ်ငွေစာရင်းသို့ ကြိုတင်ပေး သွင်းရမည်။

- (ခ) ဥပဒေပုဒ်မ ၁၆-ခ အရ ဝင်ငွေနှစ် အတွင်း ကြိုတင်ခွန် ပေးဆောင်စေခြင်းအတွက် လိုက်နာ ဆောင်ရွက်ရမည့် နည်းလမ်းများ သတ်မှတ် ထားခြင်းရှိပါက မြို့နယ်အခွန်ဦးစီးဌာနမှူးသည် ထိုသို့ သတ်မှတ်သည့် နည်းလမ်းများနှင့်အညီ အခွန်ထမ်းအား ကြိုတင်ခွန် ပေးဆောင်စေရန် ဆောင်ရွက်ရမည်။

အခန်း ၁၃

အထွေထွေ

၁၅။ ညွှန်ကြားရေးမှူးချုပ်သည် ဥပဒေပါပြဋ္ဌာန်းချက်နှင့် စည်းမျဉ်းများပါ သတ်မှတ်ချက်များကို လွယ်ကူစွာ လိုက်နာ ဆောင်ရွက်နိုင်ရန် အလို့ငှာ ပုံစံများကို ထုတ်ပြန်သတ်မှတ် နိုင်သည်။

၁၆။ ကျသင့်သည့်အခွန်ကို တွက်ချက်သတ်မှတ်ရာတွင် ပြား ၅၀ အောက်နည်းသော အခွန်ငွေ ကို ထည့်သွင်း မတွက်ချက်ဘဲ ပြား ၅၀ နှင့် တစ်ကျပ် အကြားရှိ အခွန်ငွေကို တစ်ကျပ်ဟု ထည့်သွင်းတွက်ချက်ရမည်။

၁၇။ ၁၉၇၄ ခုနှစ်၊ ဖေဖော်ဝါရီလ ၂၈ ရက်စွဲဖြင့် ထုတ်ပြန်ခဲ့သော ဝင်ငွေခွန်စည်းမျဉ်းများကို ဤစည်းမျဉ်းများ ဖြင့် ရုပ်သိမ်းလိုက်သည်။

\*\*\*\*\*

ပြည်ထောင်စုသမ္မတမြန်မာနိုင်ငံတော်အစိုးရ  
ဘဏ္ဍာရေးဝန်ကြီးဌာန  
ပြည်တွင်းအခွန်များဦးစီးဌာန

ကုန်သွယ်လုပ်ငန်းခွန်စည်းမျဉ်းများ

၂၀၁၅ခုနှစ်၊ မတ် လ



# ကုန်သွယ်လုပ်ငန်းခွန်စည်းမျဉ်းများ

## မာတိကာ

အခန်း	ပုဒ်မ	အကြောင်းအရာ	စာမျက်နှာ
၁	၁ မှ ၂	အမည်၊ အကျိုးသက်ရောက်ခြင်းနှင့် အဓိပ္ပာယ်ဖော်ပြချက်	၁ - ၂
၂	၃ မှ ၈	မှတ်ပုံတင်ခြင်း၊ လုပ်ငန်းစတင်လုပ်ကိုင်ကြောင်းအကြောင်းကြားခြင်း	၂ - ၆
၃	၉ မှ ၁၂	အခွန်ပေးဆောင်ခြင်းနှင့်ကြေညာလွှာပေးပို့ခြင်း	၆ - ၉
၄	၁၃ မှ ၁၈	အခွန်ငွေပြန်အမ်းခြင်း	၉ - ၁၁
၅	၁၉ မှ ၂၄	အလှူခံခြင်း	၁၁ - ၁၆
၆	၂၅ မှ ၃၀	ပြည်ပသို့ထွက်ခွာမည့်သူများနှင့်စပ်လျဉ်း၍ ဆောင်ရွက်ရန် နည်းလမ်းများ	၁၇ - ၁၉
၇	၃၁ မှ ၃၃	လုပ်ငန်းရပ်စဲခြင်းနှင့်ပိုင်ဆိုင်မှု လွှဲပြောင်းခြင်းများအတွက် စည်းကြပ်ရန်နည်းလမ်းများ	၂၀ - ၂၁
၈	၃၄ မှ ၃၉	ဖျော်ဖြေမှုကျင်းပသူအပေါ် စည်းကြပ်ရန်နည်းလမ်းများ	၂၁ - ၂၅
၉	၄၀ မှ ၄၁	ပြေစာထုတ်ပေး၍အခွန်ကောက်ခံရန် နည်းလမ်းများ	၂၅ - ၃၀
၁၀	၄၂	အခွန်ငွေတစ်ကြိမ်တည်းသာ ကျသင့်စေရေး ဆောင်ရွက်ရမည့်နည်းလမ်းများ	၃၀ - ၃၃
၁၁	၄၃ မှ ၄၄	နိုင်ငံပိုင် စီးပွားရေးအဖွဲ့အစည်းများ၊ နိုင်ငံပိုင်စက်ရုံ၊ အလုပ်ရုံ၊ ကုန်သွယ်မှုနှင့် ဝန်ဆောင်မှုလုပ်ငန်းများနှင့်စပ်လျဉ်း၍ အခွန်ပေးဆောင်ရန်နှင့် စည်းကြပ်ရန်နည်းလမ်းများ	၃၄ - ၃၈
၁၂	၄၅ မှ ၄၈	ထူးခြားသောကိစ္စများအတွက် ဆောင်ရွက်ရန်နည်းလမ်းများ	၃၉ - ၄၂
၁၂-က ၁၃	၄၈-က ၄၉ မှ ၅၆	နိုင်ငံခြားငွေဖြင့် ရရှိသူများအား စည်းကြပ်ခြင်းအထွေထွေ	၄၃ - ၄၅ ၄၅ - ၄၉



ပြည်ထောင်စုသမ္မတမြန်မာနိုင်ငံတော်အစိုးရ  
ဘဏ္ဍာရေးနှင့်အခွန်ဝန်ကြီးဌာန  
ဝန်ကြီးရုံး

အမိန့်ကြော်ငြာစာ

အမှတ် ၊ ၁၀၄ /၂၀၁၂

နေပြည်တော်၊ ၁၃၇၃ ခုနှစ်၊ တပေါင်းလပြည့်ကျော် ၈ ရက်  
(၂၀၁၂ ခုနှစ်၊ မတ်လ ၁၅ ရက်)

ဘဏ္ဍာရေးဝန်ကြီးဌာနသည် ကုန်သွယ်လုပ်ငန်းခွန်ဥပဒေ  
ပုဒ်မ ၂၉၊ ပုဒ်မခွဲ (က) အရ အပ်နှင်းထားသော လုပ်ပိုင်ခွင့်ကို ကျင့်သုံး  
၍ ပြည်ထောင်စုအစိုးရအဖွဲ့၏ သဘောတူညီချက်ဖြင့် ဤစည်းမျဉ်းများ  
ကို ထုတ်ပြန်လိုက်သည်။

**အခန်း ၁**

**အမည်၊ အကျိုးသက်ရောက်ခြင်းနှင့် အဓိပ္ပာယ်ဖော်ပြချက်**

- ၁။ (က) ဤစည်းမျဉ်းများကို ကုန်သွယ်လုပ်ငန်းခွန်စည်းမျဉ်း  
များဟု ခေါ်တွင်စေရမည်။
- (ခ) ဤစည်းမျဉ်းများသည် ၂၀၁၂-၂၀၁၃ ဘဏ္ဍာရေးနှစ်  
မှစ၍ အကျိုးသက်ရောက်စေရမည်။

၂။ ဤစည်းမျဉ်းများတွင်ပါရှိသော စကားရပ်များသည် ကုန်သွယ်လုပ်ငန်းခွန်ဥပဒေတွင် ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

- (က) ဥပဒေ ဆိုသည်မှာ ကုန်သွယ်လုပ်ငန်းခွန်ဥပဒေကို ဆိုသည်။
- (ခ) ညွှန်ကြားရေးမှူးချုပ် ဆိုသည်မှာ ပြည်တွင်းအခွန်များ ဦးစီးဌာန ညွှန်ကြားရေးမှူးချုပ် ကိုဆိုသည်။
- (ဂ) တစ်ပိုင်းတစ်စပြုလုပ်ပြီးသောကုန်စည် ဆိုသည်မှာ အခွန်ကျသင့်သည့် ကုန်စည်တွင် အစိတ်အပိုင်းအဖြစ်သာ ပါဝင်အသုံးပြုရန် အခြားကုန်စည်ထုတ်လုပ်သူက ထုတ်လုပ် ရောင်းချသည့် ကုန်စည်ကိုဆိုသည်။

## အခန်း ၂

မှတ်ပုံတင်ခြင်း၊ လုပ်ငန်းစတင်လုပ်ကိုင်ကြောင်း အကြောင်းကြားခြင်း

\*၃။ နှစ်တစ်နှစ်အတွင်း အခွန်စည်းကြပ်ထိုက်သည့် ရောင်းရငွေ သို့မဟုတ် ဝန်ဆောင်မှုရငွေရှိမည့် ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှု ဆောင်ရွက်သူသည်-

---

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကို ပြင်ဆင်သည့်စည်းမျဉ်းများ စည်းမျဉ်း ၅ အရ အစားထိုး ပြင်ဆင်သည်။



- (က) မိမိလုပ်ငန်းမစတင်မီ တစ်လကြိုတင်၍ သက်ဆိုင်ရာ မြို့နယ်အခွန်ဦးစီးဌာနမှူးထံ သတ်မှတ်သည့်ပုံစံဖြင့် မှတ်ပုံတင်ခွင့်ပြုရန် လျှောက်ထားရမည်။
- (ခ) မှတ်ပုံတင်လက်မှတ်တွင် သတ်မှတ်သော ကာလ ကုန်ဆုံးပြီးနောက် မိမိဆောင်ရွက်နေသည့် လုပ်ငန်း အား ဆက်လက်လုပ်ကိုင်လိုပါက မှတ်ပုံတင်လက်မှတ် သက်တမ်းမကုန်ဆုံးမီ တစ်လကြိုတင်၍ သက်ဆိုင်ရာ မြို့နယ်အခွန်ဦးစီးဌာနမှူးထံ သတ်မှတ်သည့် ပုံစံဖြင့် လျှောက်ထားရမည်။
- (ဂ) ပြည်ပနေနိုင်ငံခြားသားဖြစ်ပါက စည်းမျဉ်း ၄၇ အရ ကိုယ်စားလှယ်အဖြစ် မှတ်ယူခြင်းခံရသူက လုပ်ငန်း မှတ်ပုံတင်ရန်အလို့ငှာ ဤစည်းမျဉ်းပါ ပြဋ္ဌာန်းချက် များကို လိုက်နာဆောင်ရွက်ရမည်။

၄။ မြို့နယ်အခွန်ဦးစီးဌာနမှူးသည် မှတ်ပုံတင်ခွင့်ပြုရန် လျှောက်ထားသူက လိုအပ်သည့်အချက်အလက်များကို လျှောက်လွှာ ပုံစံတွင် ပြည့်စုံစွာဖော်ပြပြီး နည်းလမ်းတကျ တင်သွင်းခြင်း ဖြစ်ကြောင်း စိစစ်တွေ့ရှိလျှင် မှတ်ပုံတင်စာအုပ်တွင်ရေးသွင်း၍ အဆိုပါ \*ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ်

---

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၆ အရ အစားထိုး ပြင်ဆင်သည်။

ဝန်ဆောင်မှုဆောင်ရွက်သူအား မှတ်ပုံတင်လက်မှတ်ကို သတ်မှတ်ပုံစံဖြင့် ထုတ်ပေးရမည်။ ထို့ပြင်တစ်နေရာထက်ပို၍ လုပ်ငန်းများတည်ရှိသော လုပ်ငန်းရှင်၏လျှောက်လွှာတွင် ဖော်ပြထားသည့် လုပ်ငန်းနေရာများအတွက်လိုအပ်မည့် မှတ်ပုံတင်လက်မှတ် မိတ္တူများကိုလည်း ထုတ်ပေးရမည်။

၅။ \*ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် စည်းမျဉ်း ၄ အရ ထုတ်ပေးသော မှတ်ပုံတင်လက်မှတ်ကို ပင်မလုပ်ငန်းဥပစာတွင်လည်းကောင်း၊ မှတ်ပုံတင်လက်မှတ်မိတ္တူကို သက်ဆိုင်သည့် လုပ်ငန်းခွဲဥပစာ အသီးသီးတွင်လည်းကောင်း အများမြင်သာအောင် ချိတ်ဆွဲထားရမည်။

၆။ နှစ်တစ်နှစ်အတွင်း \*\*အခွန်စည်းကြပ်ထိုက်သည့် ရောင်းရငွေ သို့မဟုတ် ဝန်ဆောင်မှုရငွေရှိမည့် ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် မိမိ၏လုပ်ငန်း စတင်လုပ်ကိုင်သည့်နေ့မှ ၁၀ ရက်အတွင်း လုပ်ငန်းစတင်လုပ်ကိုင်ကြောင်း အကြောင်းကြားစာကို သတ်မှတ်သည့်ပုံစံဖြင့် သက်ဆိုင်ရာမြို့နယ်အခွန်ဦးစီးဌာနမှူးထံ ပေးပို့ရမည်။

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၆ အရ အစားထိုး ပြင်ဆင်သည်။

\*\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၆ အရ အစားထိုး ပြင်ဆင်သည်။

၇။ နှစ်တစ်နှစ်အတွင်း \*အခွန်စည်းကြပ်ထိုက်သည့် ရောင်းရငွေ သို့မဟုတ် ဝန်ဆောင်မှုရငွေရှိမည့် ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် စည်းမျဉ်း ၃ အရ မှတ်ပုံတင်ခွင့်ပြုရန် လျှောက်လွှာကို တင်သွင်းခြင်း မရှိသေးသည်ကိုလည်းကောင်း၊ စည်းမျဉ်း ၆ အရ လုပ်ငန်းစတင် လုပ်ကိုင်ကြောင်း အကြောင်းကြားစာပေးပို့ခြင်း မရှိသေးသည်ကို လည်းကောင်း သက်ဆိုင်ရာ မြို့နယ်အခွန်ဦးစီးဌာနမှူးက တွေ့ရှိလျှင် သက်ဆိုင်သူအား ယင်းတို့ကို ပေးပို့ရန် အကြောင်းကြားနိုင်သည်။ သက်ဆိုင်ရာ မြို့နယ်အခွန်ဦးစီးဌာနမှူးသည် လိုအပ်လျှင် ထိုသူနှင့် သက်ဆိုင်သည့် သတင်းအချက်အလက်များကို တောင်းခံနိုင်သည့် အပြင် ဤကိစ္စအတွက် မည်သူ့ကိုမဆို ခေါ်ယူစစ်ဆေးနိုင်သည်။

၈။ မှတ်ပုံတင်ပြီးသည့် \*\* ကုန်ထုတ်လုပ်သူ သို့မဟုတ် ကုန်သွယ်မှု ဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် အောက်ပါ ကိစ္စတစ်ရပ်ရပ် ပေါ်ပေါက်ပါက ယင်းသို့ပေါ်ပေါက်သည့် နေ့ရက်မှ ၁၅ ရက်အတွင်း မှတ်ပုံတင်လက်မှတ်နှင့်အတူ သက်ဆိုင်ရာ မြို့နယ်အခွန် ဦးစီးဌာနမှူးထံ စာဖြင့်အကြောင်းကြားရမည် -

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း၆ အရ အစားထိုး ပြင်ဆင်သည်။

\*\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း၆ အရ အစားထိုး ပြင်ဆင်သည်။

- (က) လုပ်ငန်းပိုင်ဆိုင်မှုလွှဲပြောင်းခြင်း၊ လုပ်ငန်းတစ်ခုလုံး သို့မဟုတ် လုပ်ငန်းအစိတ်အပိုင်းကို ရောင်းချခြင်းနှင့် တစ်နည်းနည်းဖြင့် လွှဲပြောင်းခြင်း၊
- (ခ) လုပ်ငန်းကိုရပ်စဲခြင်း၊ လုပ်ငန်းတည်ရှိရာ လိပ်စာ ပြောင်းလဲခြင်းနှင့် လုပ်ငန်းနေရာသစ် ထပ်မံဖွင့်လှစ် ခြင်း၊
- (ဂ) လုပ်ငန်းအမည်နှင့် လုပ်ငန်းအမျိုးအစား ပြောင်းလဲခြင်း။

## အခန်း ၃

### အခွန်ပေးဆောင်ခြင်းနှင့် ကြေညာလွှာပေးပို့ခြင်း

၉။ နှစ်တစ်နှစ်အတွင်း \*အခွန်စည်းကြပ်ထိုက်သည့် ရောင်းရငွေ သို့မဟုတ် ဝန်ဆောင်မှုရငွေရှိမည့် ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် အောက်ပါအတိုင်း လိုက်နာဆောင်ရွက်ရန် တာဝန်ရှိသည် -

- (က) ဥပဒေပုဒ်မ ၁၂၊ ပုဒ်မခွဲ (က) အရ လစဉ်အခွန် ပေးသွင်း နိုင်ရန် ငွေသွင်းချလန်များကို သက်ဆိုင်ရာ မြို့နယ် အခွန်ဦးစီးဌာနမှူးထံမှ ကြိုတင်ရယူထားရမည်။

---

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၆ အရ အစားထိုး ပြင်ဆင်သည်။

- (ခ) ဥပဒေပုဒ်မ ၁၂၊ ပုဒ်မခွဲ (က) အရ သုံးလတစ်ကြိမ် ကြေညာလွှာ ပေးပို့နိုင်ရန် ကြေညာလွှာပုံစံများကို သက်ဆိုင်ရာ မြို့နယ်အခွန်ဦးစီးဌာနမှူးထံမှ ကြိုတင် ရယူထားရမည်။
- (ဂ) သက်ဆိုင်ရာလအတွက် ကျသင့်သည့်အခွန်ကို ယင်းလ ကုန်ဆုံးပြီး ၁၀ ရက်အတွင်း ငွေသွင်းချလန်ဖြင့် သက်ဆိုင်ရာဘဏ်သို့ ပေးသွင်းရမည်။ ထို့ပြင် အခွန် ပေးသွင်းသည့် ချလန်အမှတ်နှင့်ရက်စွဲကို သက်ဆိုင်ရာ လများအတွက် ပေးပို့သည့် သုံးလတစ်ကြိမ် ကြေညာ လွှာတွင် ရေးသွင်းဖော်ပြရမည်။
- ၁၀။ (က) မည်သူမဆို နှစ်တစ်နှစ်အတွင်း အခွန်စည်းကြပ်ထိုက် သည့် ရောင်းရငွေ သို့မဟုတ် အခွန်စည်းကြပ်ထိုက် သည့် ဝန်ဆောင်မှုရငွေရှိသည်ဟု မြို့နယ်အခွန်ဦးစီး ဌာနမှူးက ယူဆရန်အကြောင်းရှိလျှင် ထိုသူအား သက်ဆိုင်သည့်လများအတွက် ကျသင့်အခွန် ပေးဆောင် စေရန်နှင့် သက်ဆိုင်ရာလများအတွက် သုံးလတစ်ကြိမ် ကြေညာလွှာများပေးပို့ရန် ချလန်နှင့် ကြေညာလွှာ ပုံစံတို့ကို ပူးတွဲပေးပို့၍ အကြောင်းကြားရမည်။

- (ခ) စည်းမျဉ်းခွဲ(က) ပါ အကြောင်းကြားစာကို ရရှိသည့် အခွန်ထမ်းသည် အခွန်ပေးသွင်းခြင်းနှင့် ကြေညာလွှာ ပေးပို့ခြင်းတို့ကို ယင်းအကြောင်းကြားစာပါ သတ်မှတ် သည့်ရက်အတွင်း ဆောင်ရွက်ရမည်။

၁၁။ (က) ဥပဒေပုဒ်မ ၁၂၊ ပုဒ်မခွဲ (က) သို့မဟုတ် ပုဒ်မခွဲ (ခ) အရ အခွန်ထမ်းက အခွန်ပေးဆောင်ရန် ပျက်ကွက် လျှင်သော်လည်းကောင်း၊ ပေးဆောင်သောငွေသည် ပေးဆောင်ထိုက်သည့် အခွန်ထက်လျော့နည်းနေသည် ဟု ဆိုင်ရာ မြို့နယ်အခွန်ဦးစီးဌာနမှူးက ယူဆရန် အကြောင်းရှိလျှင်သော်လည်းကောင်း၊ မိမိရရှိထား သော သတင်းအချက်အလက်များကို အခြေပြု၍ အခွန်ထမ်းက ပေးဆောင်ရမည့်အခွန်ငွေ သို့မဟုတ် ထပ်မံပေးဆောင်ရမည့် အခွန်ငွေကို ခန့်မှန်းတွက်ချက် ၍ တောင်းခံလွှာနှင့်အတူ ငွေသွင်းချလန်ကို ပူးတွဲ ပေးပို့ တောင်းခံရမည်။

- (ခ) စည်းမျဉ်းခွဲ(က)ပါတောင်းခံလွှာကိုရရှိသည့် အခွန်ထမ်း သည် ယင်းတောင်းခံလွှာပါ သတ်မှတ်သည့်ရက် အတွင်း အခွန်ငွေကို ပေးသွင်းရမည်။

၁၂။ သက်ဆိုင်ရာမြို့နယ်အခွန်ဦးစီးဌာနမှူးသည် ဥပဒေပုဒ်မ ၁၄ အရ စည်းကြပ်မှုပြုလုပ်၍ ဥပဒေ ပုဒ်မ ၁၂၊ ပုဒ်မခွဲ (ဃ) အရ ခုနှိမ်ပြီးနောက် အခွန်ထမ်းက ထပ်မံပေးဆောင်ရမည့် အခွန်ကိုဖြစ်စေ၊ ဥပဒေပုဒ်မ ၁၇ အရ စည်းကြပ်မှု သို့မဟုတ် ပြန်လည်စည်းကြပ်မှုအရ အခွန်ထမ်းက ထပ်မံပေးဆောင်ရမည့် အခွန်ကိုဖြစ်စေ သတ်မှတ်သည့်နေ့ရက်အတွင်း ပေးဆောင်စေရန် ငွေတောင်းခံလွှာနှင့် ငွေသွင်းချလန်တို့ကို အခွန်ထမ်းထံ ပေးပို့တောင်းခံရမည်။ ထို့ပြင် ဥပဒေပုဒ်မ ၂၁၊ ပုဒ်မ ၂၁-က နှင့် ပုဒ်မ ၂၂ တို့ အရ ကျသင့်သည့်ဒဏ်ငွေရှိခဲ့လျှင် ယင်းတို့ကိုလည်း တစ်ပါတည်းတောင်းခံရမည်။

### အခန်း ၄

#### အခွန်ငွေပြန်အမ်းခြင်း

၁၃။ သက်ဆိုင်ရာ မြို့နယ်အခွန်ဦးစီးဌာနမှူးသည် ဥပဒေပုဒ်မ ၁၆ အရ အခွန်ထမ်းအား ပြန်အမ်းငွေ ပေးရန်ရှိလျှင် ယင်းအခွန်ထမ်းထံမှ အခွန်ငွေကောက်ခံရန်ရှိပါက ယင်းငွေမှ ပြန်အမ်းငွေကို ခုနှိမ် ကောက်ခံရမည်။

၁၄။ အခွန်ထမ်းသည် ဥပဒေပုဒ်မ ၁၆ အရ ပြန်အမ်းငွေရရန် ရှိကြောင်း အကြောင်းကြားသည့်စာရရှိလျှင် မိမိ လစဉ်ပေးဆောင်ရန်ရှိသည့် ကျသင့်သောအခွန်ငွေမှ ရရန်ရှိသောပြန်အမ်းငွေကို ခုနှိမ်ပြီး လိုငွေကိုသာ ပေးသွင်းရမည်။ ထို့ပြင် ပြန်အမ်းငွေကို တစ်ကြိမ်တည်း

ဖြင့် ခုနှိမ်နိုင်ခြင်းမရှိလျှင် ကျန်ပြန်အမ်းငွေကို နောက်လများအတွက် ပေးဆောင်ရန်ရှိသည့် ကျသင့်သောအခွန်များမှ ဆက်လက်၍ ခုနှိမ်ရမည်။ ထိုသို့ ခုနှိမ်ပေးသွင်းမှုများကို သုံးလတစ်ကြိမ်ပေးပို့သည့် ကြေညာလွှာတွင် ရှင်းလင်း ဖော်ပြရမည်။

၁၅။ ပြန်အမ်းငွေရရန်ရှိသော အခွန်ထမ်းသည် အကြောင်းကြားစာ ပေးပို့သည့်နှစ်အတွင်း အခွန်ဆက်လက် ပေးဆောင်ရန်မရှိလျှင် ယင်း အခွန်ထမ်းအား ပြန်အမ်းငွေကို သက်ဆိုင်ရာ မြို့နယ်အခွန်ဦးစီးဌာနမှူးက ငွေပေးချက်လက်မှတ်ဖြင့် ထုတ်ပေးနိုင်သည်။

၁၆။ ပြည်ပမှတင်သွင်းသည့် ကုန်ပစ္စည်းနှင့်စပ်လျဉ်း၍ ကုန်ပစ္စည်း တင်သွင်းသူအပေါ် အကောက်ခွန်ဦးစီးဌာနက စည်းကြပ်သတ်မှတ် ခဲ့ရာတွင် ပြန်အမ်းရန် ပေါ်ပေါက်သည့် အခွန်ငွေကို စည်းမျဉ်း ၁၃ အရ ခုနှိမ်ရန် မရှိလျှင်သော်လည်းကောင်း၊ ခုနှိမ်ပြီးနောက် ပြန်အမ်းရန် ရှိနေသေးလျှင် သော်လည်းကောင်း အခွန်ထမ်းအား ပြန်အမ်းငွေကို သက်ဆိုင်ရာ မြို့နယ်အခွန်ဦးစီးဌာနမှူးက ငွေပေးချက်လက်မှတ်ဖြင့် ထုတ်ပေးနိုင်သည်။

၁၇။ အခွန်ထမ်းသည် ဥပဒေအရ ရရန်ရှိသော ပြန်အမ်းငွေကို အကြောင်းကြားစာ ရရှိသည့်နေ့မှစ၍ တစ်နှစ်အတွင်း၌သာ တောင်းခံ နိုင်ခွင့်ရှိစေရမည်။



\* ၁၈။ အခွန်ထမ်းက ပိုမိုပေးသွင်းခဲ့သည့်အခွန်ကို ဥပဒေပုဒ်မ ၁၆ အရ ပြန်အမ်းသည့်အခါ-

- (က) ပေးသွင်းငွေသည် ကျပ်ငွေဖြစ်ပါက ကျပ်ငွေဖြင့် ပြန်အမ်းရမည်၊
- (ခ) ပေးသွင်းငွေသည် နိုင်ငံခြားငွေဖြစ်ပါက ပေးသွင်းသော နိုင်ငံခြားငွေ အမျိုးအစားဖြင့်ဖြစ်စေ၊ ပြန်အမ်းငွေထုတ်ပေးသည့်နေ့တွင် မြန်မာနိုင်ငံတော်ဗဟိုဘဏ်ကသတ်မှတ်သည့် နိုင်ငံခြားငွေ လဲလှယ်နှုန်းဖြင့် တန်ဖိုးဖလှယ်၍ရရှိသော ကျပ်ငွေဖြင့်ဖြစ်စေ ပြန်အမ်းရမည်။

## အခန်း ၅ အယူခံခြင်း

၁၉။ အခွန်ထမ်းသည် အခွန်ငွေကို အပြေအကျေပေးဆောင်ခြင်း မရှိဘဲ မြို့နယ်အခွန်ဦးစီးဌာနမှူးက ချမှတ်သောအမိန့်ကို အယူခံ ဝင်ခွင့်ပြုပါရန် ပုဒ်မ ၁၉၊ ပုဒ်မခွဲ ( ဃ ) အရ လျှောက်ထားလာပါက

---

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၇ အရ အစားထိုး ပြင်ဆင်သည်။

\*ပြည်ထောင်စုနယ်မြေ အခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာ အခွန်ရုံးဌာနမှူး သို့မဟုတ် အခွန်ထမ်းကြီးများဆိုင်ရာအခွန်ရုံးဌာနမှူး သည် အောက်ပါအတိုင်း ဆောင်ရွက်ရမည် -

- (က) အခွန်ထမ်းသည်အမှန်ပင်အခွန်ငွေကို အကျေပေးဆောင်နိုင်သူ ဟုတ် မဟုတ် စိစစ်ရမည်။ လိုအပ်လျှင် ယင်းကိစ္စအတွက် မည်သူ့ကိုမဆို ခေါ်ယူစစ်ဆေးနိုင်သည်။
- (ခ) အခွန်ထမ်းသည် အခွန်ငွေကို အကျေပေးဆောင်နိုင်သူ ဖြစ်သည်ဟုယူဆရန် အကြောင်းရှိလျှင် အခွန်ငွေကို အကျေပေးဆောင်ပြီးမှသာ ယင်းအား အယူခံဝင်ခွင့်ပြုရမည်။
- (ဂ) အခွန်ထမ်းသည် အခွန်ငွေကို အကျေပေးဆောင်နိုင်သူ မဟုတ်ဟု ယူဆရန်အကြောင်းရှိလျှင် ယင်းကပေးနိုင်စွမ်းရှိသည်ဟု \*\*ပြည်ထောင်စုနယ်မြေ အခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာအခွန်ရုံးဌာနမှူး သို့မဟုတ် အခွန်ထမ်းကြီးများ

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃ အရ အစားထိုး ပြင်ဆင်သည်။

\*\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃ အရ အစားထိုး ပြင်ဆင်သည်။

ဆိုင်ရာ အခွန်ရုံးဌာနမှူးက သတ်မှတ်သော အခွန်  
ငွေကိုပေးဆောင်စေ၍ ကျန်အခွန်ငွေအတွက် သတ်မှတ်  
ပေးသော အာမခံပစ္စည်းတင်သွင်းစေပြီးမှသာ အယူခံ  
ဝင်ခွင့်ပြုရမည်။

- (ဃ) စည်းမျဉ်းခွဲ (ခ) သို့မဟုတ် (ဂ) အရ ချမှတ်သော  
အမိန့်ကို အခွန်ထမ်းထံ ပေးပို့ရမည်။

၂၀။ အခွန်ထမ်းသည်-

- (က) ဥပဒေပုဒ်မ ၁၉၊ ပုဒ်မခွဲ (က)၊ ပုဒ်မခွဲငယ် (၁) အရ  
အယူခံဝင်လိုပါက \*ပြည်ထောင်စုနယ်မြေ အခွန်ဦးစီး  
ဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်  
အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာ  
အခွန်ရုံးဌာနမှူး သို့မဟုတ် အခွန်ထမ်းကြီးများဆိုင်ရာ  
အခွန်ရုံးဌာနမှူးထံ အယူခံလွှာကို သတ်မှတ်ထားသည့်  
ပုံစံဖြင့် ပေးပို့ရမည်။
- (ခ) စည်းမျဉ်းခွဲ (က) အရ အယူခံဝင်ရာတွင် အယူခံလွှာ  
နှင့်အတူ အခွန်ငွေတောင်းခံလွှာ သို့မဟုတ် မှန်ကန်  
ကြောင်း သက်သေခံလက်မှတ် ရေးထိုးထားသည့် အမိန့်  
မိတ္တူကို ပူးတွဲပေးပို့ရမည်။

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃  
အရ အစားထိုး ပြင်ဆင်သည်။

- (ဂ) ဥပဒေပုဒ်မ ၁၉၊ ပုဒ်မခွဲ (က)၊ ပုဒ်မခွဲငယ် (၂) အရ အခွန်အယူခံခုံအဖွဲ့ထံ အယူခံဝင်ရာတွင် ယင်းအဖွဲ့က သတ်မှတ်ထားသည့် ပုံစံနှင့်အတူ မှန်ကန်ကြောင်း သက်သေခံ လက်မှတ်ရေးထိုးထားသည့် အမိန့်မိတ္တူကို ပူးတွဲပေးပို့ရမည်။
- (ဃ) အခွန်အယူခံခုံအဖွဲ့၏ ဆုံးဖြတ်ချက်မှ ပေါ်ပေါက်သည့် ဥပဒေရေးရာ ပြဿနာနှင့်စပ်လျဉ်း၍ ပြည်ထောင်စု တရားလွှတ်တော်ချုပ်သို့ အယူခံဝင်နိုင်သည်။ ယင်းသို့ အယူခံဝင်ရာတွင် အယူခံလွှာနှင့်အတူ အခွန်အယူခံခုံ အဖွဲ့ကချမှတ်သည့် မှန်ကန်ကြောင်း သက်သေခံ လက်မှတ်ရေးထိုးထားသည့် အမိန့်မိတ္တူကို ပူးတွဲပေးပို့ ရမည်။

၂၁။ ပြည်ထောင်စု တရားလွှတ်တော်ချုပ်၊ အခွန်အယူခံခုံအဖွဲ့၊ \*ပြည်ထောင်စုနယ်မြေ အခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာ အခွန်ရုံးဌာနမှူး သို့မဟုတ် အခွန်ထမ်းကြီးများဆိုင်ရာ အခွန်ရုံး ဌာနမှူးသည် အယူခံအမှုကို ဆုံးဖြတ်ရာတွင် လိုအပ်သည့် အမှုတွဲ သို့မဟုတ် စာရွက်စာတမ်းများကို သက်ဆိုင်ရာမှ တောင်းယူနိုင်သည်။

---

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃ အရ အစားထိုး ပြင်ဆင်သည်။

၂၂။ အယူခံမှုနှင့်စပ်လျဉ်း၍ \*အယူခံဝင်သူအား ကိုယ်တိုင်ဖြစ်စေ၊ ကိုယ်စားလှယ်ဖြင့်ဖြစ်စေ၊ ရှေ့နေဖြင့်ဖြစ်စေ ရှင်းလင်း တင်ပြခွင့် ပေးရမည်။ အယူခံဝင်သူက စာဖြင့်လျှောက်လဲ တင်ပြလာလျှင်လည်း ခွင့်ပြုရမည်။

၂၃။ ပြည်ထောင်စု တရားလွှတ်တော်ချုပ်၊ အခွန်အယူခံခုံအဖွဲ့ သို့မဟုတ် \*\*ပြည်ထောင်စုနယ်မြေ အခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာအခွန်ရုံးဌာနမှူး သို့မဟုတ် အခွန်ထမ်းကြီးများ ဆိုင်ရာအခွန်ရုံးဌာနမှူးသည် အယူခံမှုကို ဆုံးဖြတ်နိုင်ရန်အတွက် မည်သူ့ကိုမဆို ခေါ်ယူစစ်ဆေးနိုင်သည်။ ထို့ပြင် လိုအပ်သည့် သတင်း အချက်အလက်များကိုလည်း တောင်းယူနိုင်သည်။

၂၄။ အယူခံမှုနှင့်စပ်လျဉ်း၍ -

(က) ပြည်ထောင်စု တရားလွှတ်တော်ချုပ်က ချမှတ်သည့် အမိန့်ဖြစ်လျှင် အခွန်အယူခံခုံအဖွဲ့သို့ မိတ္တူပေးပို့ ရမည်။

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၈ အရ အစားထိုး ပြင်ဆင်သည်။

\*\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃ အရ အစားထိုး ပြင်ဆင်သည်။

- (ခ) အခွန်အယူခံခံအဖွဲ့က ချမှတ်သည့် အမိန့်ဖြစ်လျှင်  
 \*ပြည်ထောင်စုနယ်မြေအခွန် ဦးစီးဌာနမှူး သို့မဟုတ်  
 တိုင်းဒေသကြီး သို့မဟုတ် ပြည်နယ်အခွန် ဦးစီးဌာနမှူး  
 သို့မဟုတ် ကုမ္ပဏီများဆိုင်ရာ အခွန်ရုံးဌာနမှူး  
 သို့မဟုတ် အခွန်ထမ်းကြီးများဆိုင်ရာအခွန်ရုံး ဌာနမှူး  
 နှင့် \*\* အယူခံဝင်သူထံ မိတ္တူပေးပို့ရမည်။
- (ဂ) \*\*\*ပြည်ထောင်စုနယ်မြေ အခွန်ဦးစီးဌာနမှူး သို့မဟုတ်  
 တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး  
 သို့မဟုတ် ကုမ္ပဏီများဆိုင်ရာအခွန်ရုံး ဌာနမှူး  
 သို့မဟုတ် အခွန်ထမ်းကြီးများဆိုင်ရာအခွန်ရုံး ဌာနမှူး  
 ကချမှတ်သည့် အမိန့်ဖြစ်လျှင် သက်ဆိုင်ရာ မြို့နယ်  
 အခွန်ဦးစီးဌာနမှူးနှင့် \*\*\*\* အယူခံဝင်သူထံ မိတ္တူပေးပို့  
 ရမည်။

---

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃ အရ အစားထိုးပြင်ဆင်သည်။

\*\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၈ အရ အစားထိုးပြင်ဆင်သည်။

\*\*\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၃ အရ အစားထိုးပြင်ဆင်သည်။

\*\*\*\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၈ အရ အစားထိုးပြင်ဆင်သည်။

## အခန်း ၆

ပြည်ပသို့ထွက်ခွာမည့်သူများနှင့်စပ်လျဉ်း၍  
ဆောင်ရွက်ရန်နည်းလမ်းများ

၂၅။ မည်သူမဆို ပြည်ပသို့ခေတ္တဖြစ်စေ၊ အပြီးအပိုင်ဖြစ်စေ ထွက်ခွာမည်ဖြစ်လျှင် ထိုသူသည် ဥပဒေပုဒ်မ ၁၅ အရ ပေးဆောင်ရန် အခွန်ငွေရှိပါက အပြီးသတ်စည်းကြပ်ဆောင်ရွက်ပေးပါရန် သက်ဆိုင်ရာ မြို့နယ်အခွန်ဦးစီးဌာနမှူးထံ အကြောင်းကြားရမည်။

၂၆။ သက်ဆိုင်ရာ မြို့နယ်အခွန်ဦးစီးဌာနမှူးသည် စည်းမျဉ်း ၂၅ အရ အကြောင်းကြားစာရရှိလျှင် ထိုသူအား စည်းကြပ်ရန်ရှိသော စည်းကြပ်မှုအားလုံးကို ပြီးပြတ်အောင် ဆောလျင်စွာ ဆောင်ရွက်ရမည်။

၂၇။ သက်ဆိုင်ရာမြို့နယ်အခွန်ဦးစီးဌာနမှူးသည် စည်းမျဉ်း ၂၆ ပါအတိုင်း စည်းကြပ်မှုအားလုံးကို ပြီးပြတ်အောင် ဆောင်ရွက်နိုင်ခြင်း မရှိလျှင် ပြည်ပသို့ ထွက်ခွာသွားမည့်သူနှင့်ပတ်သက်၍ စည်းကြပ်မှု ပြုလုပ်နိုင်ရန် လိုအပ်သည်များကို ညွှန်ကြားချက်များနှင့်အညီ ဆောင်ရွက်ထားရမည်။ ထို့ပြင် ကျသင့်မည့်အခွန်များကို ကောက်ခံရရှိနိုင်ရန် လုံလောက်သော အစီအစဉ်များကိုလည်း ပြုလုပ်ထားရမည်။

၂၈။ သက်ဆိုင်ရာ မြို့နယ်အခွန်ဦးစီးဌာနမှူးသည် စည်းမျဉ်း ၂၆ သို့မဟုတ် စည်းမျဉ်း ၂၇ ပါအတိုင်း ဆောင်ရွက်ပြီးပါက သတ်မှတ်ထားသောပုံစံဖြင့် ထောက်ခံစာကို ထိုသူအား ထုတ်ပေးရမည်။ ထိုသူ

သည် ယင်းထောက်ခံစာကို သတ်မှတ်ထားသော လျှောက်လွှာပုံစံဖြင့် ပူးတွဲ၍ ညွှန်ကြားရေးမှူးချုပ်က ပြည်ပသို့ ထွက်ခွာမည့်သူများအား စိစစ်နိုင်ရေးအတွက် တာဝန်ပေးအပ်ထားသောအဖွဲ့ထံ ပေးပို့ရမည်။ ယင်းအဖွဲ့က စိစစ်ပြီးနောက် လိုအပ်ချက်များပြည့်စုံလျှင် ပြည်ပသို့ ထွက်ခွာခွင့်ရရှိရန် သတ်မှတ်ထားသည့်ပုံစံဖြင့် ထောက်ခံစာကို ထိုသူ အား ထုတ်ပေးရမည်။

၂၉။ သက်ဆိုင်ရာ မြို့နယ်အခွန်ဦးစီးဌာနမှူးသည် မိမိနှင့် သက်ဆိုင်ရာဒေသအတွင်းမှ ပြည်ပသို့ ထွက်ခွာမည့်သူနှင့်စပ်လျဉ်း၍ ဤအခန်းပါ သတ်မှတ်ချက်များအတိုင်း ဆောင်ရွက်နိုင်သည်။ သို့ရာတွင် ဤအခန်းပါ သတ်မှတ်ချက်များသည် အောက်ပါတို့နှင့် မသက်ဆိုင်စေရ-

- (က) အသက် ၁၈ နှစ် မပြည့်သေးသူများ၊
- (ခ) တောက်လျှောက်လက်မှတ်ကိုင်ဆောင်၍ ခရီးစဉ်အရ သာ ဖြတ်သန်းသွားလာသော ခရီးသည်များနှင့် ပြည်ပ မှအပြန်လက်မှတ်ပါရှိပြီး ပြည်တွင်းတွင် ရက်ပေါင်း ၉၀ ထက် မပိုဘဲ နေထိုင်သည့် ခရီးသည်များ၊
- (ဂ) နိုင်ငံခြားတိုင်းပြည်များမှ မြန်မာနိုင်ငံသို့ လာရောက် တာဝန်ထမ်းဆောင်သည့် သံတမန်များ၊ သံတမန် အဆင့်ဝင် ပုဂ္ဂိုလ်များနှင့် ယင်းတို့၏ မိသားစုများ၊



- (ဃ) စည်းမျဉ်းခွဲ (ဂ) ပါ ပုဂ္ဂိုလ်များ၏ အချိန်ပြည့်အမှုထမ်းများနှင့် ယင်းတို့၏ မိသားစုများဖြစ်ပြီး မိမိတို့ကိုယ်စားပြုသော တိုင်းပြည်၏ နိုင်ငံသားဖြစ်၍ မြန်မာနိုင်ငံတွင် အခြားအကျိုးစီးပွား ဖြစ်ထွန်းစေသည့် လုပ်ငန်းဆောင်တာကို ဆောင်ရွက်ခြင်း မပြုသူများ၊
- (င) နိုင်ငံခြားတိုင်းပြည်အစိုးရတို့၏ လုပ်ငန်းဆောင်တာများနှင့်စပ်လျဉ်း၍ မြန်မာနိုင်ငံသို့ ရောက်ရှိလာကြသော အဆိုပါအစိုးရတို့၏ ဝန်ထမ်းများ၊ ကိုယ်စားလှယ်များနှင့် ယင်းတို့၏ မိသားစုများ၊
- (စ) မြန်မာနိုင်ငံတော်အစိုးရ၏ ဖိတ်ကြားချက်အရဖြစ်စေ၊ ကုလသမဂ္ဂဆိုင်ရာ လုပ်ငန်းတာဝန်များ ဆောင်ရွက်ရန် ဖြစ်စေ မြန်မာနိုင်ငံသို့လာရောက်ကြသော ပုဂ္ဂိုလ်များ၊ ဝန်ထမ်းများနှင့် ယင်းတို့၏ မိသားစုများ၊
- (ဆ) မြန်မာနိုင်ငံမှ ထွက်ခွာသွားရန် ပြည်နှင့်ဒဏ်အမိန့်ပေးခြင်းခံရသူများ။

၃၀။ ညွှန်ကြားရေးမှူးချုပ်သည် ဤအခန်းပါ စည်းမျဉ်းများအရ လက်တွေ့ဆောင်ရွက်ရာတွင် ခက်ခဲသည့် ကိစ္စရပ်များနှင့်စပ်လျဉ်း၍ ပြည်ပသို့ ထွက်ခွာခွင့်ရရှိစေရေးအတွက် အခွန်ထမ်းအား ထောက်ခံစာထုတ်ပေးရန် နည်းလမ်းများကို သတ်မှတ်ပေးနိုင်သည်။

## အခန်း ၇

လုပ်ငန်းရပ်စဲခြင်းနှင့်ပိုင်ဆိုင်မှု လွှဲပြောင်းခြင်းများအတွက်  
စည်းကြပ်ရန်နည်းလမ်းများ

- ၃၁။ (က) အခွန်ထမ်းတစ်ဦးသည် မိမိ၏လုပ်ငန်းကို ရပ်စဲလျှင် ဖြစ်စေ၊ ပိုင်ဆိုင်မှုလွှဲပြောင်းခြင်းကြောင့် လုပ်ငန်း ဆက်လက်လုပ်ကိုင်ခြင်း မရှိလျှင်ဖြစ်စေ စည်းမျဉ်း ၈ အရ အကြောင်းကြားစာနှင့်အတူ ဘဏ္ဍာရေးနှစ်အစမှ ယင်းသို့ ရပ်စဲသည့်နေ့ရက်အထိ အခွန်စည်းကြပ်ရန် ရှိသော ကာလအတွက် ကြေညာလွှာကို လုပ်ငန်းရပ်စဲ သည့်နေ့မှ ၁၅ ရက်အတွင်း သက်ဆိုင်ရာ မြို့နယ် အခွန်ဦးစီးဌာနမှူးထံ ပေးပို့ရမည်။
- (ခ) သက်ဆိုင်ရာမြို့နယ်အခွန်ဦးစီးဌာနမှူးသည် အခွန်ထမ်း ကလုပ်ငန်းကိုရပ်စဲခြင်း သို့မဟုတ် ပိုင်ဆိုင်မှုလွှဲပြောင်း ခြင်းကိုတွေ့ရှိလျှင် ယင်းအခွန်ထမ်းအား စည်းမျဉ်းခွဲ (က) ပါကာလအတွက် ကြေညာလွှာနှင့်အတူ မှတ်ပုံတင် လက်မှတ်တို့ကို ပေးပို့ရန် အကြောင်းကြားနိုင်သည်။
- (ဂ) မြို့နယ်အခွန်ဦးစီးဌာနမှူးသည် အခွန်ထမ်းအား စည်းမျဉ်းခွဲ (က) ပါ ကာလအတွက် ဥပဒေ ပုဒ်မ ၁၄ ပါ ပြဋ္ဌာန်းချက်များနှင့်အညီ ဘဏ္ဍာရေးနှစ်အတွင်း စည်းကြပ်နိုင်သည်။

(ဃ) ဘဏ္ဍာရေးနှစ်အတွင်း စည်းကြပ်မှု မပြီးပြတ်လျှင် သက်ဆိုင်ရာ အခွန်ထမ်းအား ဥပဒေပါပြဋ္ဌာန်းချက် များနှင့်အညီ စည်းကြပ်မှုပြုလုပ်နိုင်သည်။

၃၂။ သက်ဆိုင်ရာ မြို့နယ်အခွန်ဦးစီးဌာနမှူးသည် လုပ်ငန်းရပ်စဲသူ သို့မဟုတ် ပိုင်ဆိုင်မှုလွှဲပြောင်းခြင်းကြောင့် လုပ်ငန်းဆက်လက် လုပ်ကိုင်ခြင်းမရှိသူအား လုပ်ငန်းရပ်စဲသည့်နှစ် မတိုင်မီကာလများ အတွက် အခွန်စည်းကြပ်ရန်ရှိလျှင် ယင်းကာလများအတွက် စည်းကြပ်မှုများကို ပြီးပြတ်အောင် ဆောင်ရွက်ရမည်။

၃၃။ သက်ဆိုင်ရာ မြို့နယ်အခွန်ဦးစီးဌာနမှူးသည် ဤအခန်းပါ စည်းမျဉ်းများအရ ဆောင်ရွက်သည့်အခါ သက်ဆိုင်ရာနှစ်အတွက် အကျိုးသက်ရောက်သည့် ဇယားပါအခွန်နှုန်းအတိုင်း အခွန်ကိုတွက်ချက် တောင်းခံရမည်။

### အခန်း ၈

#### ဖျော်ဖြေမှုကျင်းပသူအပေါ် စည်းကြပ်ရန်နည်းလမ်းများ

၃၄။ ဖျော်ဖြေမှုကို တာဝန်ယူကျင်းပသူသည် ဖျော်ဖြေမှုကျင်းပရန်ရှိ ကြောင်းကို ကျင်းပမည့်နေ့မတိုင်မီ အနည်းဆုံး ၃ ရက် ကြိုတင်၍ ခွင့်ပြုမိန့် သို့မဟုတ် လိုင်စင်နှင့်အတူ ဖျော်ဖြေမှုကျင်းပရန် သတ်မှတ် ထားသောပုံစံဖြင့် သက်ဆိုင်ရာ မြို့နယ်အခွန်ဦးစီးဌာနမှူးထံ

အကြောင်းကြားစာ ပေးပို့ရမည်။ သက်ဆိုင်ရာ မြို့နယ်အခွန်ဦးစီးဌာနမှူးသည် လုံလောက်သော အကြောင်းရှိသည့်ကိစ္စတွင် ကြိုတင် အကြောင်းကြားရမည့် ရက်ကို လျော့ပေါ့လက်ခံနိုင်သည်။

၃၅။ ဖျော်ဖြေမှုကို တာဝန်ယူကျင်းပသူသည် အောက်ပါတို့ကို ဆောင်ရွက်ထားရမည်-

- (က) ရုံဝင်လက်မှတ်များ၊ နေရာထိုင်ခင်းအတွက် လက်မှတ်များကို ဝင်ကြေးတူညီသည့် အတန်း၊ နေရာထိုင်ခင်းအမျိုးအစားအလိုက် ခွဲခြား၍ လက်ခံဖြတ်ပိုင်းများထားရှိခြင်း၊
- (ခ) ဝင်ကြေးတူညီသည့် အတန်း၊ နေရာထိုင်ခင်းအမျိုးအစား တစ်ခုစီအတွက် တူညီသောလက်မှတ်များထားရှိခြင်း၊
- (ဂ) လက်မှတ်များကို စာအုပ်အဖြစ် ချုပ်ထားခြင်း၊
- (ဃ) လက်မှတ်ပေါ်တွင် အမှတ်စဉ်၊ ဇာတ်ရုံ သို့မဟုတ် ရုပ်ရှင်ရုံအမည်၊ နေ့စွဲ၊ ပြသချိန်၊ အတန်း၊ နေရာထိုင်ခင်းအမျိုးအစားနှင့် အခကြေးငွေနှုန်းထားတို့ကို ဖော်ပြထားရှိခြင်း၊
- (င) ဖျော်ဖြေမှုလက်မှတ်ဖြင့်သာ အဝင်အထွက်ကို ခွင့်ပြုခြင်း၊

- (စ) ဖျော်ဖြေမှုနှင့်စပ်လျဉ်း၍ နေရာထိုင်ခင်းအခြေပြပုံစံကို ပွဲစဉ်အလိုက် သီးခြားထားရှိခြင်း၊
- (ဆ) စည်းမျဉ်းခွဲ (စ) ပါ ပုံစံတွင် ရောင်းချပြီးသည့် နေရာ ထိုင်ခင်းကို အမှတ်အသား ပြသထားရှိခြင်း၊
- (ဇ) ပွဲစဉ်အလိုက် နေ့စဉ်ရောင်းရငွေစာရင်းကို သတ်မှတ် သည့်ပုံစံဖြင့် ထားရှိခြင်း။

၃၆။ ဖျော်ဖြေမှုကို တာဝန်ယူကျင်းပသူသည် ဖျော်ဖြေမှုအတွက် ရငွေကြေညာချက်ကို သတ်မှတ်သည့်ပုံစံဖြင့် သက်ဆိုင်ရာ စာရွက် စာတမ်းများနှင့်အတူ သက်ဆိုင်ရာ မြို့နယ်အခွန်ဦးစီးဌာနမှူးထံ ဖျော်ဖြေမှုကျင်းပသည့်နေ့ကုန်ဆုံးပြီး နောက်တစ်နေ့ ရုံးချိန်အတွင်း ပေးပို့ရမည်။

\*၃၆-က။ နေ့စဉ်ပုံမှန်ကျင်းပသော ဖျော်ဖြေမှုလုပ်ငန်းဖြစ်သောကြောင့် စည်းမျဉ်း ၃၆ ပါအတိုင်း လိုက်နာဆောင်ရွက်ရန် အခက်အခဲရှိလျှင် ဖျော်ဖြေမှုကို တာဝန်ယူကျင်းပသူသည် ခိုင်လုံသောအကြောင်းပြချက် ဖြင့် သက်ဆိုင်ရာ မြို့နယ်အခွန်ဦးစီးဌာနမှူးထံ တင်ပြနိုင်သည်။ ယင်း တင်ပြချက်ကို ရရှိသည့်အခါ သက်ဆိုင်ရာ မြို့နယ်အခွန်ဦးစီးဌာနမှူး သည် လိုအပ်သလိုစိစစ်မှုများပြုလုပ်၍ အခွန်ထမ်းအနေဖြင့် လိုက်နာ ဆောင်ရွက်ရန် အမှန်တကယ် အခက်အခဲရှိကြောင်း ယုံကြည်

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၉ အရ ဖြည့်စွက်သည်။

ကျေနပ်လျှင် ယင်းဖျော်ဖြေမှုကို တာဝန်ယူကျင်းပသူအား နေ့စဉ် ဖျော်ဖြေမှု ရငွေကြေးညာချက် သတ်မှတ်ပုံစံနှင့် သက်ဆိုင်ရာ စာရွက် စာတမ်းများကို ဖျော်ဖြေမှုကျင်းပသည့်လကုန်ဆုံးပြီး ခုနစ်ရက်အတွင်း သက်ဆိုင်ရာ မြို့နယ်အခွန်ဦးစီးဌာနမှူးထံ ပေးပို့စေရမည်။

၃၇။ သက်ဆိုင်ရာ မြို့နယ်အခွန်ဦးစီးဌာနမှူးသည် ဖျော်ဖြေမှုကို တာဝန်ယူကျင်းပသူထံမှ ရရှိထားသော ရငွေကြေးညာချက်ကို လည်းကောင်း၊ အခြားရရှိထားသော သတင်းအချက်အလက်များကို လည်းကောင်း အခြေပြု၍ ပေးဆောင်ရမည့်အခွန်ကို ဆောလျင်စွာ ခန့်မှန်းစည်းကြပ် တောင်းခံရမည်။ ထို့ပြင် အခွန်စည်းကြပ်ခြင်းမပြုမီ မည်သူ့ကိုမဆို ခေါ်ယူစစ်ဆေးနိုင်သည်။ လိုအပ်သည့် သတင်းအချက် အလက်များကိုလည်း တောင်းယူနိုင်သည်။

၃၈။ ဖျော်ဖြေမှုကျင်းပရာနေရာ သို့မဟုတ် အဆောက်အအုံပိုင်ရှင် သည်လည်းကောင်း၊ ယင်းတို့ကို အုပ်ချုပ်သူသည် လည်းကောင်း ယင်းနေရာ သို့မဟုတ် အဆောက်အအုံအတွင်း၌ ကျင်းပသော ဖျော်ဖြေမှုတစ်ရပ်ရပ်နှင့်စပ်လျဉ်း၍ ဖျော်ဖြေမှုကို တာဝန်ယူကျင်းပသူ က ပေးဆောင်ရမည့်အခွန်ကို ယင်းဖျော်ဖြေမှုအတွက် ရငွေမှ နုတ်ယူ ပေးဆောင်ရန် တာဝန်ရှိသည်။ ထို့ပြင် ယင်းဖျော်ဖြေမှုနှင့် စပ်လျဉ်း၍ စည်းမျဉ်း ၃၅ နှင့် ၃၆ ပါ သတ်မှတ်ချက်များကိုလည်း လိုက်နာရမည်။

၃၉။ သက်ဆိုင်ရာ မြို့နယ်အခွန်ဦးစီးဌာနမှူးက မိမိမြို့နယ်အတွင်း ကျင်းပသော မည်သည့်ဖျော်ဖြေမှုကိုမဆို မိမိကိုယ်တိုင် ဝင်ရောက် စစ်ဆေးခြင်းဖြစ်စေ၊ မိမိကတာဝန်ပေးအပ်သော မိမိ၏ရုံးဝန်ထမ်းက ဖြစ်စေ ဝင်ရောက်စစ်ဆေးစေနိုင်သည်။ ယင်းသို့ စစ်ဆေးရာတွင် လက်မှတ်များ၊ နေရာထိုင်ခင်း အခြေပြပုံစံများ၊ စာရင်းများနှင့် အခြား စာရွက်စာတမ်းများကိုလည်း စစ်ဆေးနိုင်သည်။

### \*အခန်း ၉

#### ပြေစာထုတ်ပေး၍ အခွန်ကောက်ခံရန် နည်းလမ်းများ

၄၀။ (က) ကုန်သွယ်လုပ်ငန်းခွန် စည်းကြပ်ထိုက်သည့်ရောင်းရငွေ သို့မဟုတ် ဝန်ဆောင်မှုရငွေရှိမည့် ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် -

(၁) စည်းမျဉ်း ၄၉၊ စည်းမျဉ်းခွဲ (ခ) နှင့် (ဂ) ပါ အချက်အလက်များပါဝင်သည့် ပြေစာ စာအုပ် များကို တံဆိပ်ရိုက်နှိပ်နိုင်ရန် သက်ဆိုင်ရာ မြို့နယ်အခွန်ဦးစီးဌာနမှူးရုံးသို့ ကြိုတင် ပေးပို့ထားခြင်း သို့မဟုတ် စည်းမျဉ်း ၄၉၊ စည်းမျဉ်းခွဲ (ခ) နှင့် (ဂ) ပါ အချက်အလက်

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၁၀ အရ အစားထိုး ပြင်ဆင်သည်။

များပါဝင်သည့် မည်သည့် ပြေစာအမျိုးအစား  
တွင်မဆို ကပ်နှိပ်နိုင်ရန် အခွန်အမှတ်တံဆိပ်  
များ ကြိုတင်ရယူထားခြင်း ပြုလုပ်ရမည်။

(၂) လစဉ်အခွန်ပေးသွင်းနိုင်ရန်နှင့် သုံးလတစ်ကြိမ်  
ကြေညာလွှာ ပေးပို့နိုင်ရန် ငွေသွင်းချလန်များ  
နှင့် ကြေညာလွှာပုံစံများကို သက်ဆိုင်ရာ  
မြို့နယ်အခွန်ဦးစီးဌာနမှူးရုံးမှ ကြိုတင်ရယူ  
ထားရမည်။

(၃) သက်ဆိုင်ရာ မြို့နယ်အခွန်ဦးစီးဌာနမှူးရုံးက  
တံဆိပ် ရိုက်နှိပ်ပေးထားသော ပြေစာဖြင့်  
သို့မဟုတ် အခွန်အမှတ်တံဆိပ် ကပ်နှိပ်ထား  
သည့်ပြေစာဖြင့် ရောင်းရငွေ သို့မဟုတ်  
ဝန်ဆောင်မှုရငွေနှင့်အတူ ကျသင့်သည့် အခွန်  
ကို ကုန်စည်ဝယ်ယူသူ သို့မဟုတ် ဝန်ဆောင်မှု  
ရယူသူထံမှ တစ်ပါတည်း ကောက်ခံရမည်။

(၄) စည်းမျဉ်းခွဲ(၃) အရ ကောက်ခံရရှိသည့် အခွန်  
ငွေကို သက်ဆိုင်ရာလ ကုန်ဆုံးပြီး ၁၀ ရက်  
အတွင်း ငွေသွင်းချလန်ဖြင့် သက်ဆိုင်ရာဘဏ်  
သို့ ပေးသွင်းရမည်။



(၅) စည်းမျဉ်းခွဲ(၄) အရ အခွန်ငွေ ပေးသွင်းပြီး ပါက ချလန်အမှတ်နှင့် ရက်စွဲကို သက်ဆိုင်ရာ သုံးလတစ်ကြိမ် ကြေညာလွှာတွင် ရေးသွင်း ဖော်ပြ၍ ယင်းကြေညာလွှာကို သက်ဆိုင်ရာ သုံးလပတ်ကုန်ဆုံးပြီးနောက် တစ်လအတွင်း သက်ဆိုင်ရာ မြို့နယ်အခွန်ဦးစီးဌာနမှူးရုံးသို့ ပေးပို့ရမည်။

(ခ) ညွှန်ကြားရေးမှူးချုပ်သည် ပြေစာထုတ်ပေးရာတွင် ကျသင့်သော ကုန်သွယ်လုပ်ငန်းခွန်နှင့်ညီမျှသည့်တန်ဖိုး အတွက် သတ်မှတ်ထားသည့် အခွန်အမှတ်တံဆိပ် ကပ်နှိပ် ထုတ်ပေးခြင်း နည်းလမ်းများကိုဖြစ်စေ၊ ပြေစာထုတ်ပေး၍ အခွန်ကောက်ခံသည့် နည်းလမ်း နှင့်စပ်လျဉ်း၍ လက်တွေ့ဆောင်ရွက်ရန် ခက်ခဲသည့် ကိစ္စများအတွက် ဆောင်ရွက်ရန် နည်းလမ်းများကို ဖြစ်စေ ညွှန်ကြားချက်များထုတ်ပြန်၍ သတ်မှတ်ပေး နိုင်သည်။

၄၁။ ကုန်သွယ်လုပ်ငန်းခွန် စည်းကြပ်ထိုက်သည့် ရောင်းရငွေ သို့မဟုတ် ဝန်ဆောင်မှုရငွေရှိမည့် ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူသည် စည်းမျဉ်း ၄၀၊ စည်းမျဉ်းခွဲ(က) အရ တံဆိပ်ရိုက်နှိပ်ထားသော ပြေစာ

ထုတ်ပေးသည့်နည်းလမ်းဖြင့် အခွန်ကောက်ခံရန် အခက်အခဲရှိလျှင် ခိုင်လုံသောအကြောင်းပြချက်ဖြင့် သက်ဆိုင်ရာ မြို့နယ်အခွန်ဦးစီးဌာနမှူး ထံ တင်ပြနိုင်သည်။ သက်ဆိုင်ရာ မြို့နယ်အခွန်ဦးစီးဌာနမှူးသည် ယင်းတင်ပြချက်ကို ရရှိသည့်အခါ လိုအပ်သလိုစိစစ်၍ အခွန်ထမ်း အနေဖြင့် လိုက်နာဆောင်ရွက်ရန် အမှန်တကယ်အခက်အခဲရှိကြောင်း ယုံကြည်ကျေနပ်လျှင် ပြည်ထောင်စုနယ်မြေ အခွန်ဦးစီးဌာနမှူး သို့မဟုတ် တိုင်းဒေသကြီး သို့မဟုတ် ပြည်နယ်အခွန်ဦးစီးဌာနမှူး သို့မဟုတ် ကုမ္ပဏီများဆိုင်ရာအခွန်ရုံးဌာနမှူး သို့မဟုတ် အခွန်ထမ်း ကြီးများဆိုင်ရာအခွန်ရုံးဌာနမှူး၏ အတည်ပြုချက်ဖြင့် ယင်းအခွန်ထမ်း အား အောက်ပါ စည်းကမ်းချက်များအတိုင်း လိုက်နာဆောင်ရွက်စေ ရမည်-

- (က) မြို့နယ်အခွန်ဦးစီးဌာနမှူးရုံးမှ တံဆိပ်ရိုက်နှိပ် ပေးထားသည့် ပြေစာထုတ်ပေးသည့် နည်းလမ်းအစား ကွန်ပျူတာစနစ်ကိုအသုံးပြု၍ ပြေစာကိုထုတ်ပေးသည့် နည်းလမ်းဖြင့် အခွန်ကောက်ခံခြင်းဖြစ်ပါက နေ့စဉ် ရောင်းရငွေ၊ နေ့စဉ် ကောက်ခံရရှိသည့် အခွန်ငွေများ ရေးသွင်းဖော်ပြထားသည့် ငွေစာရင်း မှတ်တမ်းကို သတ်မှတ်သည့်ပုံစံဖြင့် စနစ်တကျထားရှိရမည်။
- (ခ) ပြေစာထုတ်ပေးခြင်းမပြုဘဲ ရောင်းရငွေ သို့မဟုတ် ဝန်ဆောင်မှုရငွေတွင် ကျသင့်သောအခွန်ကို တစ်ပါတည်း ထည့်သွင်းကောက်ယူသည့် နည်းလမ်းဖြင့်

အခွန်ကောက်ခံခြင်းဖြစ်ပါက ထိုသို့ နေ့စဉ်ကောက်ခံ  
ရရှိသောငွေများ ရေးသွင်းဖော်ပြထားသည့် ငွေစာရင်း  
စာအုပ်ကို သတ်မှတ်သည့်ပုံစံဖြင့် စနစ်တကျ ထားရှိ  
ရမည်။

- (ဂ) ကောက်ခံရရှိသည့် အခွန်ငွေနှင့်စပ်လျဉ်း၍ စည်းမျဉ်း  
၄၀၊ စည်းမျဉ်းခွဲ(က) တွင်ပါရှိသည့်အတိုင်း ဆောင်ရွက်  
ရမည်။

၄၁-က။ ကုန်သွယ်လုပ်ငန်းခွန်ဥပဒေ နောက်ဆက်တွဲဇယားပါ အခွန်  
ခုနှိမ်ခွင့်မရှိသည့် အထူးကုန်စည်များကို ထုတ်လုပ်သူ သို့မဟုတ်  
တင်သွင်းသူမှ ကုန်စည်ကို ပြန်လည် ရောင်းချရာတွင် ကောက်ခံရမည့်  
ကုန်သွယ်လုပ်ငန်းခွန်ကို ရောင်းရငွေနှင့်အတူ တစ်ပါတည်း ကောက်ခံ  
၍ အခွန်ပေးဆောင်ပြီးသော ကုန်စည်ဖြစ်ကြောင်း အမှတ်တံဆိပ်  
ကပ်နှိပ်ထားသည့် ကုန်စည်ကိုထုတ်ပေးရမည်။ ကုန်စည်ကို ထုတ်လုပ်သူ  
သို့မဟုတ် တင်သွင်းသူက အခွန်အမှတ်တံဆိပ် ကပ်နှိပ်ထားသော  
ကုန်စည်ကို လွှဲပြောင်းထုတ်ပေးခြင်းသည် ရောင်းချသည့်ကုန်စည်  
အတွက် အရောင်းတန်ဖိုးတွင် အခွန်အပါအဝင်ဖြစ်ကြောင်း အထောက်  
အထားဖြစ်သည်။

၄၁-ခ။ ညွှန်ကြားရေးမှူးချုပ်သည် ပြည်ထောင်စုအစိုးရအဖွဲ့၏  
ဘဏ္ဍာရေးဝန်ကြီးဌာနက အခွန်အမှတ်တံဆိပ် ကပ်နှိပ်ရောင်းချရန်  
အမိန့်ကြော်ငြာစာ ထုတ်ပြန်သတ်မှတ်သည့် ကုန်စည်အမျိုးအစား

အတွက် အခွန်အမှတ်တံဆိပ် ထုတ်ယူခြင်း၊ ကပ်နှိပ်ခြင်း၊ ရောင်းချခြင်း၊  
အခွန်ပေးသွင်းခြင်းတို့နှင့်စပ်လျဉ်း၍ ဆောင်ရွက်ရမည့်နည်းလမ်းများ  
ကို သတ်မှတ်နိုင်သည်။

### အခန်း ၁၀

#### အခွန်ငွေတစ်ကြိမ်တည်းသာ ကျသင့်စေရေး ဆောင်ရွက်ရမည့်နည်းလမ်းများ

\*၄၂။ ဥပဒေအရ အခွန်တစ်ကြိမ်တည်းသာ ကျသင့်စေရေးအတွက်  
အောက်ပါအတိုင်း ဆောင်ရွက်ရမည်-

- (က) ကုန်ထုတ်လုပ်သူသည် မိမိထုတ်လုပ်သည့် ကုန်စည်  
ရောင်းချမှုအပေါ် ကျသင့်သည့်အခွန်မှ ယင်းကုန်စည်  
ထုတ်လုပ်ရန် ပြည်ပမှ ဝယ်ယူတင်သွင်းသော  
သို့မဟုတ် ပြည်တွင်း၌ အခြားကုန်ထုတ်လုပ်သူထံမှ  
ဖြစ်စေ၊ ကုန်သွယ်မှုလုပ်ငန်း ဆောင်ရွက်သူထံမှ  
ဖြစ်စေ ဝယ်ယူသောကုန်ကြမ်း သို့မဟုတ် တစ်ပိုင်း  
တစ်စပြုလုပ်ပြီးသော ကုန်စည်များအတွက် ပေးဆောင်  
ခဲ့ပြီးသောအခွန်ကို ခုနှိမ်နိုင်သည်။

---

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၁၁  
အရ အစားထိုး ပြင်ဆင်သည်။

- (ခ) ကုန်စည် ဝယ်ယူရောင်းချသည့် ကုန်သွယ်မှုလုပ်ငန်း ဆောင်ရွက်သူသည် မိမိရောင်းချသည့် ကုန်စည်အပေါ် ကျသင့်အခွန်မှ ယင်းကုန်စည်ကို ပြည်ပမှဝယ်ယူ တင်သွင်းစဉ်က သို့မဟုတ် ပြည်တွင်း၌ အခြား ကုန်သွယ်မှုလုပ်ငန်း ဆောင်ရွက်သူထံမှဖြစ်စေ၊ ကုန် ထုတ်လုပ်သူထံမှဖြစ်စေ ဝယ်ယူစဉ်က ပေးဆောင်ခဲ့ပြီး သည့်အခွန်ကို ခုနှိမ်နိုင်သည်။
- (ဂ) ဝန်ဆောင်မှုဆောင်ရွက်သူသည် မိမိဆောင်ရွက်သည့် ဝန်ဆောင်မှုအပေါ် ကျသင့်သည့်အခွန်မှ ဝန်ဆောင်မှု လုပ်ငန်းအတွက် အသုံးပြုသည့် ကိစ္စရပ်အပေါ် ပေးဆောင်ခဲ့ပြီးသည့် အခွန်ကို ခုနှိမ်နိုင်သည်။
- (ဃ) ကုန်ထုတ်လုပ်သူ သို့မဟုတ် ကုန်စည်ဝယ်ယူရောင်းချ သည့် ကုန်သွယ်မှုလုပ်ငန်း ဆောင်ရွက်သူသည် ကုန်ကြမ်း သို့မဟုတ် တစ်ပိုင်းတစ်စပြုလုပ်ပြီးသော ကုန်စည် သို့မဟုတ် ကုန်ချောကို ပြည်ပမှဝယ်ယူ တင်သွင်းခြင်းဖြစ်ပါက သတ်မှတ်ပုံစံဖြင့် သက်သေခံ လက်မှတ် နှစ်စောင်ပြုစုပြီး မူရင်းခွဲကို မိမိနှင့် သက်ဆိုင်သည့် မြို့နယ်အခွန်ဦးစီးဌာနမှူးထံ ပေးပို့ပြီး မူရင်းကို လက်ခံအဖြစ် သိမ်းဆည်းထားရမည်။ ပြည်တွင်း၌ ဝယ်ယူခြင်းဖြစ်ပါက ကုန်စည်ရောင်းချ သူသည် သတ်မှတ်ပုံစံဖြင့် သက်သေခံလက်မှတ်

သုံးစောင်ပြုစု၍ မူရင်းကိုဝယ်ယူသူသို့လည်းကောင်း၊  
မူရင်းခွဲတစ်စောင်ကို ဝယ်ယူသူနှင့်သက်ဆိုင်သည့်  
မြို့နယ်အခွန်ဦးစီးဌာနမှူးထံသို့လည်းကောင်း ပေးပို့၍  
ကျန်မူရင်းခွဲတစ်စောင်ကို လက်ခံအဖြစ် သိမ်းဆည်း  
ထားရမည်။

- (င) ဝန်ဆောင်မှုဆောင်ရွက်သူသည် ဝန်ဆောင်မှုရငွေနှင့်  
အတူ ကောက်ခံထားသည့် အခွန်နှင့်ပတ်သက်၍  
သတ်မှတ်ပုံစံဖြင့် သက်သေခံလက်မှတ် သုံးစောင်  
ပြုစု၍ မူရင်းကို ဝန်ဆောင်မှုရယူသူသို့လည်းကောင်း၊  
မူရင်းခွဲတစ်စောင်ကို ဝန်ဆောင်မှုရယူသူနှင့် သက်ဆိုင်  
သည့် မြို့နယ်အခွန်ဦးစီးဌာနမှူးထံသို့ လည်းကောင်း  
ပေးပို့၍ ကျန်မူရင်းခွဲတစ်စောင်ကို လက်ခံအဖြစ်  
သိမ်းဆည်းထားရမည်။

- (စ) စည်းမျဉ်းခွဲ(က) သို့မဟုတ် (ခ) သို့မဟုတ် (ဂ) အရ  
အခွန် ခန့်မှန်းသူသည် ထိုသို့အခွန်ခန့်မှန်းကြောင်း သတ်မှတ်  
ပုံစံနှင့်အတူ စည်းမျဉ်းခွဲ (ဃ) နှင့် (င) တို့အရ  
သက်သေခံလက်မှတ် သို့မဟုတ် လက်မှတ်များကို  
ပူးတွဲလျက် မြို့နယ်အခွန်ဦးစီးဌာနမှူးထံ တင်ပြ  
ရမည်။ သို့ရာတွင် ကုန်ထုတ်လုပ်သူက ကုန်ချော  
ကုန်စည် ထုတ်လုပ်ရာတွင် ပျက်စီးဆုံးရှုံးသွားသည့်  
ကုန်ကြမ်း သို့မဟုတ် ပျက်စီးဆုံးရှုံးသွားသော

တစ်ပိုင်းတစ်စ ပြုလုပ်ပြီးသော ကုန်စည်အပေါ်  
ကျသင့်သည့်အခွန်ကို ခုနှိမ်ခွင့် မရှိစေရ။ အလားတူ  
ကုန်စည်ဝယ်ယူ ရောင်းချသည့် ကုန်သွယ်မှုလုပ်ငန်း  
ဆောင်ရွက်သူက ပျက်စီးဆုံးရှုံးသည့် ကုန်စည်အပေါ်  
တွင်လည်း အခွန်ခုနှိမ်ခွင့် အကျိုးခံစားခွင့် မရှိစေရ။

- (ဆ) အခွန်ခုနှိမ်ရာတွင် ခုနှိမ်ငွေသည် ကုန်စည် ပြန်လည်  
ရောင်းချခြင်းအပေါ် ကျသင့်သည့် အခွန်ထက် မပိုစေရ။
- (ဇ) ဤစည်းမျဉ်းတွင် အကျုံးဝင်သည့် ကုန်ထုတ်လုပ်  
ရောင်းချသူ၊ ကုန်စည်ဝယ်ယူရောင်းချသူ၊ ဝန်ဆောင်မှု  
ဆောင်ရွက်သူတို့သည်လည်းကောင်း၊ ပြည်ပမှ ကုန်စည်  
တင်သွင်းသူသည်လည်းကောင်း ဥပဒေအရ မှတ်ပုံတင်  
ပြီးသူများ ဖြစ်ရမည်။
- (ဈ) ဤစည်းမျဉ်းအရ ကုန်သွယ်လုပ်ငန်းခွန် ခုနှိမ်ခွင့်သည်  
ပြည်ထောင်စု၏အခွန်အကောက်ဥပဒေဖြင့် အခွန်ခုနှိမ်  
ခွင့်မရှိကြောင်း သတ်မှတ်ထားသည့် ကုန်စည်များနှင့်  
သက်ဆိုင်ခြင်း မရှိစေရ။
- (ည) ညွှန်ကြားရေးမှူးချုပ်သည် အခွန်ခုနှိမ်ခွင့်နှင့်စပ်လျဉ်း  
၍ အသုံးပြုရမည့် သက်သေခံ လက်မှတ်ပုံစံများကို  
ထုတ်ပြန်သတ်မှတ်နိုင်သည်။

## အခန်း ၁၁

နိုင်ငံပိုင်စီးပွားရေးအဖွဲ့အစည်းများ၊ နိုင်ငံပိုင်စက်ရုံ၊ အလုပ်ရုံ၊  
ကုန်သွယ်မှုနှင့် ဝန်ဆောင်မှုလုပ်ငန်းများနှင့်စပ်လျဉ်း၍  
အခွန်ပေးဆောင်ရန်နှင့် စည်းကြပ်ရန်နည်းလမ်းများ

၄၃။ နိုင်ငံပိုင်စီးပွားရေးအဖွဲ့အစည်းများ၊ နိုင်ငံပိုင်စက်ရုံ၊ အလုပ်ရုံ၊  
ကုန်သွယ်မှုနှင့် ဝန်ဆောင်မှုလုပ်ငန်းများသည် အခွန်ပေးဆောင်ခြင်း  
နှင့်စပ်လျဉ်း၍ အောက်ပါအတိုင်း ဆောင်ရွက်ရမည်-

- (က) လစဉ်ကျသင့်သည့် အခွန်ကို သက်ဆိုင်ရာမြို့နယ်  
အခွန်ဦးစီးဌာနမှူး၏ ဘဏ်စာရင်းသို့ လွှဲပြောင်း  
ပေးသွင်းရန် မိမိငွေစာရင်းဖွင့်ထားသည့် ဘဏ်သို့  
အကြောင်းကြားစာ ပေးပို့ရမည်။ အကြောင်းကြားစာ  
မိတ္တူကို သက်ဆိုင်ရာ မြို့နယ်အခွန်ဦးစီးဌာနမှူးရုံးသို့  
ပေးပို့ရမည်။ ထို့ပြင် သုံးလတစ်ကြိမ် ကုန်ရောင်း  
ကြေညာလွှာ သို့မဟုတ် ဝန်ဆောင်မှု ကြေညာလွှာကို  
ကုန်စည်ထုတ်လုပ်ရောင်းချသည့် သို့မဟုတ် ဝန်ဆောင်မှု  
ဆောင်ရွက်သည့် သုံးလကုန်ဆုံးပြီးနောက် တစ်လ  
အတွင်း သက်ဆိုင်ရာ မြို့နယ်အခွန်ဦးစီးဌာနမှူးထံ  
ပေးပို့ရမည်။



- (ခ) သက်ဆိုင်ရာဘဏ်သည် စည်းမျဉ်းခွဲ (က)ပါ အကြောင်းကြားစာကိုရရှိသောအခါ အခွန်ထမ်း၏ လက်ကျန်ငွေမှ ကျသင့်သောအခွန်ကို သက်ဆိုင်ရာ မြို့နယ်အခွန်ဦးစီးဌာန ငွေစာရင်းသို့ လွှဲပြောင်းပေးသွင်းရမည်။ ယင်းသို့ လွှဲပြောင်းပေးသွင်းပြီးကြောင်းကို သက်ဆိုင်ရာ မြို့နယ်အခွန်ဦးစီးဌာနမှူးနှင့် သက်ဆိုင်ရာ အခွန်ထမ်းထံ လွှဲပြောင်းပေးသည့်လ မကုန်ဆုံးမီ အကြောင်းကြားရမည်။
- (ဂ) သက်ဆိုင်ရာ မြို့နယ်အခွန်ဦးစီးဌာနမှူးသည် စည်းမျဉ်းခွဲ(က) အရ အခွန်လွှဲပြောင်း ပေးသွင်းရန် ပျက်ကွက်သော အခွန်ထမ်း၏ စီမံကိန်းပါ လျာထားချက်အရ တစ်လပျမ်းမျှ ရောင်းရငွေ သို့မဟုတ် ဝန်ဆောင်မှုရငွေအပေါ် ကျသင့်သောအခွန်ငွေကို လွှဲပြောင်းပေးသွင်းရန် သက်ဆိုင်ရာဘဏ်သို့ အကြောင်းကြားစာပေးပို့ပြီး မိတ္တူကို သက်ဆိုင်ရာအခွန်ထမ်းထံ ပေးပို့ရမည်။
- (ဃ) သက်ဆိုင်ရာဘဏ်သည် အကြောင်းကြားစာကို ရရှိသောအခါ စည်းမျဉ်းခွဲ(ခ) ပါအတိုင်း ဆောင်ရွက်ရမည်။

- (င) သက်ဆိုင်ရာဘဏ်သည် သက်ဆိုင်ရာ အခွန်ထမ်း၏ ငွေစာရင်း၌ စည်းမျဉ်းခွဲ (ခ) သို့မဟုတ် စည်းမျဉ်းခွဲ (ဂ)အရ အခွန်ငွေလွှဲပြောင်းပေးသွင်းရန် ငွေလက်ကျန် အလုံအလောက်မရှိကြောင်း တွေ့ရှိလျှင် ငွေလက်ကျန် ရှိသည်အထိ အခွန်ကိုဆောင်လျှင်စွာ လွှဲပြောင်းပေးသွင်း ရမည်။ လိုငွေနှင့်စပ်လျဉ်း၍ အခွန်ငွေ လွှဲပြောင်း ပေးသွင်းခြင်းကို ပြည်ထောင်စုအစိုးရ၏ ရသုံးမှန်းခြေ ငွေစာရင်းဦးစီးဌာနနှင့် ညှိနှိုင်းဆောင်ရွက်ရမည်။

၄၄။ ဤအခန်းပါ အခွန်ထမ်းနှင့်စပ်လျဉ်း၍ ကုန်သွယ်လုပ်ငန်းခွန် စည်းကြပ်ခြင်းကို အောက်ပါအတိုင်း ပြုလုပ်ရမည်-

- (က) နိုင်ငံပိုင်စီးပွားရေးအဖွဲ့အစည်းများ၊ နိုင်ငံပိုင်စက်ရုံ၊ အလုပ်ရုံ၊ ကုန်သွယ်မှုနှင့် ဝန်ဆောင်မှုလုပ်ငန်းတို့သည် သက်ဆိုင်သော ဘဏ္ဍာရေးနှစ်အတွက် နှစ်ချုပ်ကြေညာ လွှာကို သက်ဆိုင်ရာနှစ်ကုန်ဆုံးပြီး သုံးလအတွင်း သက်ဆိုင်ရာ မြို့နယ်အခွန်ဦးစီးဌာနမှူးရုံးသို့ ပေးပို့ ရမည်။ သို့ရာတွင် လုံလောက်သောအကြောင်းရှိပါက အကျိုးအကြောင်းဖော်ပြ၍ သက်ဆိုင်သောနှစ်အတွက် နှစ်ချုပ်စာရင်းများ ပြုစုပြီးသည့်နေ့မှ ရက်ပေါင်း ၃၀ အတွင်း သက်ဆိုင်ရာ မြို့နယ်အခွန်ဦးစီးဌာနမှူးထံ နှစ်ချုပ်ကြေညာလွှာကို ပေးပို့ရမည်။

- (ခ) သက်ဆိုင်ရာ မြို့နယ်အခွန်ဦးစီးဌာနမှူးသည် နိုင်ငံပိုင် စီးပွားရေးအဖွဲ့အစည်း၊ နိုင်ငံပိုင် စက်ရုံ၊ အလုပ်ရုံ၊ ကုန်သွယ်မှုနှင့် ဝန်ဆောင်မှုလုပ်ငန်းမှ ပေးပို့သော နှစ်ချုပ်ကြေညာလွှာကို အခြေပြု၍ စည်းကြပ်ရမည်။ သို့ရာတွင် ယင်းကြေညာလွှာပါ ရောင်းရငွေ သို့မဟုတ် ဝန်ဆောင်မှုရငွေမှာ အခွန်ပေးဆောင်ထိုက်သည့် ရောင်းရငွေ သို့မဟုတ် ဝန်ဆောင်မှုရငွေထက် လျော့နည်းနေသည်ဟု သက်ဆိုင်ရာမြို့နယ်အခွန်ဦးစီးဌာနမှူးကတွေ့ရှိလျှင် အခွန်ကျသင့်သည့် ရောင်းရငွေ သို့မဟုတ် ဝန်ဆောင်မှုရငွေကို သတ်မှတ်၍ အခွန် စည်းကြပ်နိုင်သည်။

ထို့ပြင် ပြည်ထောင်စုအစိုးရ၏ စာရင်းစစ်ဆေးခြင်းအစီအစဉ်အရ သက်ဆိုင်ရာ နိုင်ငံပိုင် စီးပွားရေးအဖွဲ့အစည်း၊ နိုင်ငံပိုင် စက်ရုံ၊ အလုပ်ရုံ၊ လုပ်ငန်းဌာန၏ စာရင်းများကို စစ်ဆေးပြီးစီးသောအခါ သက်ဆိုင်ရာ နှစ်အတွက် ကြေညာလွှာပါ ကျသင့်သည့် အခွန်ငွေသည် မူလကြေညာထားသည့် အခွန်ငွေနှင့် ကွာခြားခဲ့လျှင် နိုင်ငံပိုင် စီးပွားရေးအဖွဲ့အစည်း၊ နိုင်ငံပိုင် စက်ရုံ၊ အလုပ်ရုံ၊ လုပ်ငန်းဌာနသည် စာရင်းစစ်ဆေးခြင်း အစီရင်ခံစာရရှိပြီးနောက် ရက်ပေါင်း ၃၀ အတွင်း ထိုနှစ်အတွက် ကြေညာလွှာအသစ် ပေးပို့ရမည်။

ထိုသို့ပေးပို့လျှင် သက်ဆိုင်ရာ မြို့နယ်အခွန်ဦးစီးဌာနမှူးသည် နိုင်ငံပိုင်စီးပွားရေးအဖွဲ့အစည်း၊ နိုင်ငံပိုင်စက်ရုံ၊ အလုပ်ရုံ၊ လုပ်ငန်းဌာန၏ သက်ဆိုင်ရာနှစ်အတွက်စည်းကြပ်မှုကို အဆိုပါကြေညာလွှာ အသစ်အရ ပြန်လည်ပြုလုပ်ရမည်။

- (ဂ) နိုင်ငံပိုင် စီးပွားရေးအဖွဲ့အစည်းများ၊ နိုင်ငံပိုင်စက်ရုံ၊ အလုပ်ရုံ၊ ကုန်သွယ်မှုနှင့် ဝန်ဆောင်မှုလုပ်ငန်းတို့သည် အောက်ပါကိစ္စရပ်များကို လိုက်နာဆောင်ရွက်ရန်မလို-
  - (၁) သက်ဆိုင်ရာ မြို့နယ်အခွန်ဦးစီးဌာနမှူးထံ၌ မှတ်ပုံတင်ခြင်း၊
  - (၂) လုပ်ငန်းစတင် လုပ်ကိုင်ကြောင်း အကြောင်းကြားခြင်း၊
  - (၃) အခန်း (၉) ပါသတ်မှတ်ချက်များကို လိုက်နာဆောင်ရွက်ခြင်း။
- (ဃ) ဤအခန်းပါ အခွန်ထမ်းများအပေါ် အခွန်စည်းကြပ်ကောက်ခံခြင်းနှင့် သက်ဆိုင်သည့် ကျန်ကိစ္စရပ်များအတွက် ပြည်ထောင်စုအစိုးရအဖွဲ့၏ ဘဏ္ဍာရေးဝန်ကြီးဌာနက အခါအားလျော်စွာ ထုတ်ပြန်သည့် ညွှန်ကြားချက်များနှင့်အညီ ဆောင်ရွက်ရမည်။

## အခန်း ၁၂

## ထူးခြားသောကိစ္စများအတွက်ဆောင်ရွက်ရန်နည်းလမ်းများ

၄၅။ (က) လုပ်ငန်းတစ်ခုခုတွင် အစုပါဝင်သူတိုင်းသည် ယင်း လုပ်ငန်းကိုရပ်စဲလျှင် ရပ်စဲသည့်နေ့အထိ ရငွေများ နှင့်စပ်လျဉ်း၍ အခွန်စည်းကြပ်ခံရန်နှင့် ကျသင့်သည့် အခွန်ငွေကိုပေးဆောင်ရန် တွဲဖက်၍ဖြစ်စေ၊ တစ်ဦးချင်း ဖြစ်စေ တာဝန်ရှိစေရမည်။

(ခ) လုပ်ငန်းတစ်ခုခု၏ ပိုင်ရှင်ပြောင်းလဲခဲ့လျှင် မူလပိုင်ရှင် နှင့် ဆက်ခံသည့်ပိုင်ရှင်တို့သည် ထိုသို့ပြောင်းလဲသည့်နေ့ အထိ ရငွေများနှင့်စပ်လျဉ်း၍ အခွန်စည်းကြပ်ခံရန်နှင့် ကျသင့်သည့် အခွန်ငွေကို ပေးဆောင်ရန် တွဲဖက်၍ ဖြစ်စေ၊ တစ်ဦးချင်းဖြစ်စေ တာဝန်ရှိစေရမည်။ မူလ ပိုင်ရှင်နှင့်ဆက်သွယ်ရာတွင် အခက်အခဲရှိပါက ဆက်ခံ သည့်ပိုင်ရှင်အား မူလပိုင်ရှင်၏ ကိုယ်စားလှယ်အဖြစ် သတ်မှတ်၍ အောက်ပါကာလများအတွက် အခွန် စည်းကြပ်ရမည်-

(၁) ပိုင်ရှင် ပြောင်းလဲသည့်နှစ်အတွင်း မူလပိုင်ရှင် လုပ်ကိုင်ခဲ့သည့် ကာလ၊

(၂) ပိုင်ရှင် ပြောင်းလဲသည့်နှစ်မတိုင်မီ ကပ်လျက် ရှိသောဘဏ္ဍာနှစ်။

၄၆။ သေဆုံးသူ သို့မဟုတ် အကြောင်းတစ်ခုခုကြောင့် တရားဝင်  
မစွမ်းဆောင်နိုင်သူတို့အတွက် တရားဝင် ကိုယ်စားလှယ်အားဖြစ်စေ၊  
ဥပဒေတစ်ရပ်ရပ်အရ တာဝန်ရှိသူအားဖြစ်စေ အခွန်စည်းကြပ် ကောက်ခံ  
ရမည်။ သို့ရာတွင် တရားဝင်ကိုယ်စားလှယ် သို့မဟုတ် ယင်းတာဝန်  
ရှိသူအနေဖြင့် ဤစည်းမျဉ်းအရ ပေးဆောင်ရမည့်အခွန်ငွေမှာ ယင်းတို့  
တာဝန်ယူထားသည့် ပစ္စည်း၏ ပေးဆောင်နိုင်စွမ်းရှိသမျှသာ ဖြစ်စေ  
ရမည်။

၄၇။ သက်ဆိုင်ရာ မြို့နယ်အခွန်ဦးစီးဌာနမှူးသည် ဝင်ငွေခွန်ဥပဒေ  
ပါ အဓိပ္ပာယ်ဖော်ပြချက်များအရ သတ်မှတ်သော ပြည်ပနေ  
နိုင်ငံခြားသား သို့မဟုတ် ပြည်ပနေနိုင်ငံသားကသော်လည်းကောင်း၊  
ပြည်တွင်းနေနိုင်ငံခြားသား သို့မဟုတ် ပြည်တွင်းနေနိုင်ငံသားက  
သော်လည်းကောင်း နိုင်ငံတော်အတွင်း ကုန်စည်ထုတ်လုပ် ရောင်းချ  
ခြင်း သို့မဟုတ် ဝန်ဆောင်မှုလုပ်ငန်း လုပ်ကိုင်ဆောင်ရွက်ခြင်းအတွက်  
ထိုသူ၏ကိုယ်စားလှယ်အဖြစ် သတ်မှတ်ရန်ရည်ရွယ်ကြောင်း အောက်ပါ  
တစ်ဦးဦးကို အကြောင်းကြားပြီးနောက် ဥပဒေပါကိစ္စရပ်များအတွက်  
ယင်းသူအားကိုယ်စားလှယ်အဖြစ် မှတ်ယူနိုင်သည်-

- (က) ပြည်ပနေသူ သို့မဟုတ် ပြည်တွင်းနေသူက မိမိ၏  
ပြည်တွင်းလုပ်ငန်းနှင့် စပ်လျဉ်း၍ တစ်နည်းနည်းဖြင့်  
တာဝန်လွှဲထားသူ၊

- (ခ) ပြည်ပနေသူ သို့မဟုတ် ပြည်တွင်းနေသူနှင့် စီးပွားရေး ဆက်သွယ်သူ၊
- (ဂ) ပြည်ပနေသူ သို့မဟုတ် ပြည်တွင်းနေသူကိုအကြောင်း ပြု၍ ဝင်ငွေရရှိသူ၊

သို့ရာတွင် ကိုယ်စားလှယ်အဖြစ်သတ်မှတ်ရန် ရည်ရွယ်ထားသူအား ကြိုတင်ရှင်းလင်းခွင့်မပေးဘဲ ဤစည်းမျဉ်းအရ ကိုယ်စားလှယ်အဖြစ် မသတ်မှတ်ရ။

၄၈။ (က) သက်ဆိုင်ရာ မြို့နယ်အခွန်ဦးစီးဌာနမှူးသည် အခွန်ထမ်းအား ဥပဒေပုဒ်မ ၂၂၊ ပုဒ်မခွဲ (က)၊ ပုဒ်မခွဲငယ် (၃) နှင့် ပုဒ်မခွဲ (ခ) တို့အရ တရားစွဲဆိုရန်ကိစ္စတွင် ညွှန်ကြားရေးမှူးချုပ်ထံမှ ကြိုတင်ခွင့်ပြုမိန့် တောင်းခံရမည်။

- (ခ) ညွှန်ကြားရေးမှူးချုပ်သည် ခွင့်ပြုချက်ပေးရန် သင့်မသင့် ဆုံးဖြတ်ရာတွင် ပြစ်ဒဏ်ပေးရေးထက် အခွန်ရရှိရေးကို ဦးတည်ချက်ထား၍လည်းကောင်း၊ ဥပဒေအရ ရသင့်ရထိုက်သော အခွန်ငွေ မရရှိအောင် အခွန်ထမ်း၏ တိမ်းရှောင်ထိမ်ချန် လိမ်လည်လိုသော ရည်ရွယ်ချက် အတိမ်အနက်ကို ထုတ်ဖော်နိုင်သည့် အခြေအနေ ရှိ မရှိ ကိုလည်းကောင်း ထောက်ချင့်၍ ဆုံးဖြတ်ရမည်။ လိုအပ်က ထုတ်ဖော်ရန် အခွန်ထမ်းအား အချိန်တိုးမြှင့်ပေးနိုင်သည်။

- (ဂ) အောက်ဖော်ပြပါ အကြောင်းတစ်ခုခုရှိလျှင် ညွှန်ကြားရေးမှူးချုပ်သည် သက်ဆိုင်ရာ အခွန်ထမ်းကို တရားစွဲရန် ကြိုတင်ခွင့်ပြုမိန့်မပေးရ-
- (၁) တိမ်းရှောင်ခြင်းကြောင့် လွတ်ကင်းသော အခွန်ပမာဏသည် မများပြားခြင်း၊
  - (၂) ထိမ်ချန်သည့် သို့မဟုတ် လိမ်လည်လှည့်ဖြားသည့် ရောင်းရငွေ သို့မဟုတ် ဝန်ဆောင်မှုရငွေသည် အခွန်ထမ်း အမှန်ရရှိခဲ့ကြောင်း တွေ့ရှိထားသည့် ရောင်းရငွေ သို့မဟုတ် ဝန်ဆောင်မှုရငွေတို့နှင့် နှိုင်းယှဉ်လျှင် အချိုးအစား ပမာဏ မများပြားခြင်း၊
  - (၃) ကျသင့်သော အခွန်နှင့်ဒဏ်ငွေကို သတ်မှတ်ပေးသောကာလ သို့မဟုတ် လိုအပ်၍ တိုးမြှင့်ပေးသော ကာလအတွင်း သက်ဆိုင်သူက အကျေအလည် ပေးဆောင်ခြင်း။



## \*အခန်း ၁၂-က

## နိုင်ငံခြားငွေဖြင့် ရရှိသူများအား စည်းကြပ်ခြင်း

၄၈-က။ သက်ဆိုင်ရာဘဏ္ဍာရေးနှစ်အတွင်း အခွန်ထမ်း၏ ရောင်းရငွေ သို့မဟုတ် ဝန်ဆောင်မှုရငွေတွင် နိုင်ငံခြားငွေပါဝင်ပါက အောက်ပါ အတိုင်းဆောင်ရွက်ရမည်-

- (က) နိုင်ငံခြားငွေဖြင့် ရောင်းရငွေ သို့မဟုတ် ဝန်ဆောင်မှု ရငွေကို မြန်မာနိုင်ငံတော်ဗဟိုဘဏ်မှ နေ့စဉ်သတ်မှတ်သော နိုင်ငံခြား ငွေလဲလှယ်နှုန်းဖြင့် နိုင်ငံခြားငွေမှ ကျပ်ငွေသို့ ဖလှယ်၍ တန်ဖိုးသင့်ရမည်။
- (ခ) နိုင်ငံခြားငွေဖြင့် ရောင်းရငွေ သို့မဟုတ် ဝန်ဆောင်မှု ရငွေကို တစ်ကြိမ်တည်းဖြင့် ရရှိခဲ့ခြင်းဖြစ်ပါက ယင်း ငွေရရှိသည့်နေ့၏ ငွေလဲလှယ်နှုန်းဖြင့်လည်းကောင်း၊ တစ်ကြိမ်ထက်ပိုမို ရရှိခဲ့ခြင်း ဖြစ်ပါက ထိုသို့ရရှိသည့် နေ့အသီးသီး၏ ငွေလဲလှယ်နှုန်းများကို ပျမ်းမျှခြင်း ပြုလုပ်၍ ယင်းပျမ်းမျှနှုန်းဖြင့်လည်းကောင်း နိုင်ငံခြား ငွေမှကျပ်ငွေသို့ ဖလှယ်၍ တန်ဖိုးသင့်ရမည်။
- (ဂ) အခွန်ထမ်း၏ ရောင်းရငွေ သို့မဟုတ် ဝန်ဆောင်မှု ရငွေသည် နိုင်ငံခြားငွေဖြင့်သာ ရရှိခြင်းဖြစ်ပါက စည်းမျဉ်းခွဲ (ခ) ပါအတိုင်း တန်ဖိုးဖလှယ်၍ရရှိသည့်

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၁၂ အရ ဖြည့်စွက်သည်။

ကျပ်ငွေစုစုပေါင်းကို စုစုပေါင်း ရောင်းရငွေ သို့မဟုတ် ဝန်ဆောင်မှုရငွေအဖြစ် သတ်မှတ်၍ ကျပ်ငွေဖြင့် ပေးဆောင်ရမည့်အခွန်ကို တည်ဆဲ အခွန်နှုန်းဖြင့် တွက်ချက် သတ်မှတ်ရမည်။

- (ဃ) အခွန်ထမ်း၏ ရောင်းရငွေ သို့မဟုတ် ဝန်ဆောင်မှု ရငွေသည် ကျပ်ငွေအပြင် နိုင်ငံခြားငွေလည်း ပါဝင်ပါက ယင်းကျပ်ငွေနှင့် ယင်းနိုင်ငံခြားငွေကို စည်းမျဉ်းခွဲ(ခ) ပါအတိုင်း တန်ဖိုးဖလှယ်၍ရရှိသည့် ကျပ်ငွေတို့၏ စုစုပေါင်းကို စုစုပေါင်းရောင်းရငွေ သို့မဟုတ် ဝန်ဆောင်မှုရငွေအဖြစ် သတ်မှတ်၍ ကျပ်ငွေဖြင့် ပေးဆောင်ရမည့်အခွန်ကို တည်ဆဲ အခွန်နှုန်းဖြင့် တွက်ချက် သတ်မှတ်ရမည်။
- (င) ဥပဒေပုဒ်မ ၁၂ အရ ဘဏ္ဍာရေးနှစ်အတွင်း လစဉ် ကျသင့်အခွန်ပေးသွင်းခြင်းကို အခွန်ထမ်းက အထက်ပါ စည်းမျဉ်းခွဲများပါအတိုင်း တွက်ချက်၍ ပေးဆောင် ရမည်။
- (စ) ဤစည်းမျဉ်းပါ ပြဋ္ဌာန်းချက်များသည် ပြည်ပပို့ကုန် အပေါ် ကုန်သွယ်လုပ်ငန်းခွန် ကျသင့်သည့် ကုန်စည် များပြည်ပသို့ တင်ပို့ရောင်းချခြင်းမှ ရောင်းရငွေနှင့် သက်ဆိုင်ခြင်း မရှိစေရ။ အဆိုပါ ကုန်စည်များအတွက် စုစုပေါင်း ပို့ကုန်ရောင်းရငွေမှ နိုင်ငံခြားငွေဖြင့် ကျသင့်

သော ကုန်သွယ်လုပ်ငန်းခွန်ကို နုတ်ပယ်ပြီး ကျန်ရှိသည့် အသားတင်ရောင်းရငွေအပေါ်တွင်သာ ဝင်ငွေခွန်တွက်ချက်ရန်အလို့ငှာ စည်းမျဉ်းခွဲ (က) နှင့် (ခ) ပါအတိုင်း နိုင်ငံခြားငွေမှကျပ်ငွေသို့ ဖလှယ်၍ တန်ဖိုးသင့်ရမည်။

### အခန်း ၁၃

#### အထွေထွေ

- ၄၉။ (က) သက်ဆိုင်ရာ အခွန်ထမ်းသည် မိမိထားရှိရသည့် စာရင်းများ၊ ရသုံးပြေစာများကို ယင်းတို့နှင့်သက်ဆိုင်သည့်နှစ်ကုန်ဆုံးပြီး သုံးနှစ်အထိ မပျက်စီးစေရန် ထိန်းသိမ်းထားရှိ ရမည်။
- (ခ) \*ကုန်ထုတ်လုပ်သူ သို့မဟုတ် ကုန်သွယ်မှုဆောင်ရွက်သူ သို့မဟုတ် ဝန်ဆောင်မှုဆောင်ရွက်သူက ထုတ်ပေးရမည့်ငွေရပြေစာ၊ လက်ငင်းရောင်းပြေစာနှင့် အကြွေးရောင်းပြေစာတို့ကို မူရင်းနှင့် မူရင်းခွဲ နှစ်ရွက်၊ စုစုပေါင်းသုံးရွက်ပါရှိသော အရွယ်တူ အရောင်ကွဲ စာရွက်များ ပေါ်တွင် အမှတ်စဉ်၊ ပြေစာထုတ်ပေးသူ လုပ်ငန်း၏

---

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၆ အရ အစားထိုး ပြင်ဆင်သည်။

အမည်နှင့် တည်ရာလိပ်စာတို့ကို ဖော်ပြပုံနှိပ်ထားသည့် ပြေစာစာအုပ်အဖြစ် ချုပ်ထားရမည်။ ထို့ပြင် မူရင်းနှင့် မူရင်းခွဲများတွင် မြန်မာ သို့မဟုတ် အင်္ဂလိပ်ဘာသာဖြင့် လွယ်ကူစွာ ဖတ်ရှုနိုင်ရန် ရေးသားရမည်။ မူရင်းနှင့် ပထမမူရင်းခွဲ ကို သက်ဆိုင်သူသို့ပေး၍ ကျန်မူရင်းခွဲကို စာအုပ် အတွင်း၌ နေရာမပျက်ထားရှိရမည်။

(ဂ) စည်းမျဉ်းခွဲ (ခ) ပါ အချက်အလက်များအပြင် ကုန်စည် ထုတ်လုပ် ရောင်းချမှုလုပ်ငန်းနှင့် ကုန်စည်ဝယ်ယူ ရောင်းချသည့် ကုန်သွယ်မှုလုပ်ငန်းတို့က ထုတ်ပေး ရမည့်ပြေစာတို့တွင် အောက်ပါ အချက်အလက်များ လည်း ပါရှိရမည်-

- (၁) ကုန်သွယ်လုပ်ငန်းခွန် စည်းမျဉ်းအရ ထုတ်ပေး ထားသော လုပ်ငန်းမှတ်ပုံတင်အမှတ်၊
- (၂) ကုန်စည်ဝယ်ယူသူသည် လုပ်ငန်းရှင်ဖြစ်ပါက ယင်း၏အမည်၊ လိပ်စာနှင့် ကုန်သွယ်လုပ်ငန်း ခွန်စည်းမျဉ်းအရ ယင်းအား ထုတ်ပေးထား သော လုပ်ငန်းမှတ်ပုံတင်အမှတ်၊
- (၃) ရောင်းချသည့် ရက်စွဲ၊ ပစ္စည်းအမျိုးအမည်၊ အမျိုးအစား၊ အရေအတွက်၊ တစ်ယူနစ် ဈေးနှုန်းနှင့် ကျသင့်ကုန်ရောင်းတန်ဖိုး၊

(၄) ရောင်းရငွေပေါ်တွင် ကျသင့်သည့် ကုန်သွယ်  
လုပ်ငန်းခွန်။

၅၀။ ဥပဒေပါကိစ္စရပ်များအလို့ငှာ ဥပဒေအရ အခွန်ထမ်းကိုယ်တိုင် ဆောင်ရွက်ရန်လိုအပ်သည့် ကိစ္စမှတစ်ပါး ဝင်ငွေခွန်စည်းများ ၁၀ နှင့် ညီညွတ်သူများသည် အခွန်ထမ်း၏ကိုယ်စားလှယ်အဖြစ် ဆောင်ရွက်ခွင့် ရှိသည်။

၅၁။ ကျသင့်သည့်အခွန်ကို တွက်ချက်သတ်မှတ်ရာတွင် ပြား ၅၀ အောက်နည်းသော အခွန်ငွေကို ထည့်သွင်းမတွက်ချက်ဘဲ ပြား၅၀နှင့် တစ်ကျပ်အကြားရှိ အခွန်ငွေကိုသာတစ်ကျပ်ဟု ထည့်သွင်း တွက်ချက် ရမည်။

၅၂။ ဥပဒေအရ အကြောင်းကြားစာ သို့မဟုတ် အခွန်ငွေတောင်းခံ စာနှင့်စပ်လျဉ်း၍ ယင်းတို့တွင်အမည်ဖော်ပြထားသူအား လည်းကောင်း၊ နိုင်ငံပိုင်စီးပွားရေးအဖွဲ့အစည်း၊ နိုင်ငံပိုင် စက်ရုံ၊ အလုပ်ရုံ၊ အသင်း၊ ကုမ္ပဏီ၊ ဖက်စပ်လုပ်ငန်းနှင့် အစုစပ်လုပ်ငန်းတို့၏ ဥက္ကဋ္ဌ၊ အုပ်ချုပ်သူ၊ ဒါရိုက်တာ၊ အတွင်းရေးမှူး၊ အဖွဲ့ဝင်နှင့် အစုဝင်တစ်ဦးဦးအား လည်းကောင်း စာတိုက်မှ ပေးပို့ အတည်ပြုနိုင်သည်။ ထို့ပြင် အဆိုပါ အကြောင်းကြားစာ သို့မဟုတ် အခွန်ငွေတောင်းခံစာကို တရားမ ကျင့်ထုံးဥပဒေအရ သမ္မန်စာချုပ်အပ်သည့် နည်းလမ်းအတိုင်းလည်း ချုပ်အပ်နိုင်သည်။

၅၃။ ဥပဒေအရဆောင်ရွက်သော အမှုတွဲများတွင်ပါရှိသည့်အကြောင်းအချက်အားလုံးကို လျှို့ဝှက်ကိစ္စအဖြစ် မှတ်ယူရမည့်အပြင် ယင်းအကြောင်းအချက်များကို ထုတ်ဖော်ခြင်း၊ ပြည်သူ့ဝန်ထမ်းအား တင်ပြစေခြင်း၊ ဆင့်ဆိုခြင်းတို့နှင့် စပ်လျဉ်း၍ ဝင်ငွေခွန်ဥပဒေပုဒ်မ ၄၉ တွင် ပြဋ္ဌာန်းသည့် အတိုင်း အကျိုးသက်ရောက်စေရမည်။

၅၄။ ဥပဒေပုဒ်မ ၂၇ အရ နိုင်ငံခြားငွေဖြင့် အခွန်ကျသင့်စေရန် ပြည်ထောင်စုအစိုးရအဖွဲ့၏ သဘောတူညီချက်ဖြင့် ပြည်ထောင်စုအစိုးရအဖွဲ့၏ ဘဏ္ဍာရေးဝန်ကြီးဌာနက အမိန့်ကြော်ငြာစာ ထုတ်ပြန်သတ်မှတ်သည့်အခါ ယင်းအမိန့်ကြော်ငြာစာနှင့်အညီ အခွန်ကို သက်ဆိုင်ရာမြို့နယ် အခွန်ဦးစီးဌာနမှူးက နိုင်ငံခြားငွေဖြင့် စည်းကြပ်ကောက်ခံရမည်။

\*၅၅။ ဥပဒေပါ ပြဋ္ဌာန်းချက်များနှင့်စည်းမျဉ်းများပါ သတ်မှတ်ချက်များကို လွယ်ကူစွာလိုက်နာ ဆောင်ရွက်နိုင်ရန်အလို့ငှာ -

- (က) ပြည်ထောင်စုအစိုးရအဖွဲ့၏ ဘဏ္ဍာရေးဝန်ကြီးဌာနသည် ပြည်ထောင်စု၏ အခွန်အကောက်ဥပဒေအရ ကုန်သွယ်လုပ်ငန်းခွန်ကင်းလွတ်ခွင့်မပြုသည့် ကန့်သတ်ကုန်စည်စာရင်းကို ထုတ်ပြန်သတ်မှတ်နိုင်သည်။

---

\*၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကို ပြင်ဆင်သည့်စည်းမျဉ်းများ စည်းမျဉ်း ၁၃ အရ အစားထိုး ပြင်ဆင်သည်။

- (ခ) ညွှန်ကြားရေးမှူးချုပ်သည် လိုအပ်သောပုံစံများ၊ အခွန်တွက်ချက် စည်းကြပ်ခြင်းနှင့်စပ်လျဉ်း၍ ဆောင်ရွက်ရမည့်နည်းလမ်းများ၊ နည်းစနစ်များထုတ်ပြန်သတ်မှတ်နိုင်သည်။

\*၅၅-က။ သက်ဆိုင်ရာနှစ်အလိုက် ပြဋ္ဌာန်းသော ပြည်ထောင်စု၏ အခွန်အကောက်ဥပဒေပါ ပြဋ္ဌာန်းချက်နှင့်အညီ ထိုက်သင့်သောချီးမြှင့်မှုများဆောင်ရွက်နိုင်ရန်အလို့ငှာ သင့်လျော်သောပမာဏကို သက်ဆိုင်ရာဘဏ္ဍာရေးနှစ်အတွက် ဘဏ္ဍာငွေ အရအသုံးဆိုင်ရာ ခန့်မှန်းခြေငွေစာရင်းတွင် ထည့်သွင်း ရေးဆွဲတောင်းခံ၍ သုံးစွဲနိုင်သည်။

၅၆။ ၁၉၉၀ပြည့်နှစ် ၊ ဧပြီလ ၁၁ ရက် ရက်စွဲဖြင့်ထုတ်ပြန်ခဲ့သော ကုန်သွယ်လုပ်ငန်းခွန်စည်းမျဉ်းများကို ဤစည်းမျဉ်းများဖြင့် ရုပ်သိမ်းလိုက်သည်။

လှထွန်း  
ပြည်ထောင်စုဝန်ကြီး

\*\*\*\*\*

စာအမှတ်၊ ဘခ - ၁ / ၂၉၅ ( ၁၀၀၅ / ၂၀၁၂ )  
ရက် စွဲ ၊ ၂၀၁၂ ခုနှစ်၊ မတ်လ ၁၅ ရက်

\* ၂၀၁၅ ခုနှစ်၊ ကုန်သွယ်လုပ်ငန်းခွန်စည်းမျဉ်းများကိုပြင်ဆင်သည့်စည်းမျဉ်းများ စည်းမျဉ်း ၁၄ အရ ဖြည့်စွက်သည်။

ဖြန့်ဝေခြင်း

နိုင်ငံတော်သမ္မတရုံး။

ပြည်ထောင်စုအစိုးရအဖွဲ့ရုံး။

လွှတ်တော်ရုံး။

ပြည်ထောင်စုတရားလွှတ်တော်ချုပ်။

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး။

ပြည်ထောင်စုရွေးကောက်ပွဲကော်မရှင်ရုံး။

ပြည်ထောင်စုဝန်ကြီးဌာနအားလုံး။

ပြည်ထောင်စုရှေ့နေချုပ်ရုံး။

ပြည်ထောင်စုစာရင်းစစ်ချုပ်ရုံး။

ပြည်ထောင်စုရာထူးဝန်အဖွဲ့ရုံး။

တိုင်းဒေသကြီး သို့မဟုတ် ပြည်နယ်အစိုးရအဖွဲ့ရုံးအားလုံး။

ပြည်တွင်းအခွန်များဦးစီးဌာန။

ဘဏ္ဍာရေးနှင့်အခွန်ဝန်ကြီးဌာနရှိ ကျန်ဌာနအဖွဲ့အစည်းများအားလုံး။

ပုံနှိပ်ရေးနှင့်စာအုပ်ထုတ်ဝေရေးလုပ်ငန်းသို့ မြန်မာနိုင်ငံပြန်တမ်းတွင်  
ထည့်သွင်းကြေညာပေးပါရန် မေတ္တာရပ်ခံချက်ဖြင့်ပေးပို့ပါသည်။

အမိန့်အရ

XXXXX

(ဝင်းသန်း)

ဒုတိယဝန်ကြီး